

[28th July 1965]

(2) ELECTION TO THE COMMITTEE ON PUBLIC ACCOUNTS
FOR 1965-66.

THE HON. SRI M. BHAKTAVATSALAM : Mr. Speaker, Sir, I move—

‘That, with reference to Rule 173 of the Madras Legislative Assembly Rules, this Assembly do proceed, on a date to be fixed by the Hon. the Speaker, to elect fourteen Members to be Members of the Committee on Public Accounts for the year 1965-66.’

The motion was put and carried.

MR. SPEAKER : In accordance with the regulations framed by me for the holding of elections according to the principle of proportional representation by means of the single transferable vote, I fix 11 a.m. on Thursday, the 5th August 1965 as the time within which the nomination papers of candidates for election to the Committee on Public Accounts should reach the Secretary. Nomination forms can be had on application to the Secretary.

The nomination papers will be taken up for scrutiny at 2 p.m. on the 6th August 1965. I also fix 3 p.m. on the 6th August 1965 as the last hour and date for the withdrawal of candidature.

If the number of candidates nominated exceeds the number of seats to be filled, namely, 14 (fourteen), a poll will be taken on Monday, the 9th August 1965 between the hours of 9 a.m. and 1 p.m.

VIII.—THE MADRAS STATE ELECTRICITY BOARD BUDGET FOR
1965-66—DISCUSSION—cont.

MR. SPEAKER : The hon. Member, Sri T. P. Alagamuthu, will now speak.

* திரு. து. ப. அழகமுத்து : கனம் தலைவர் அவர்களே, தமிழ்நாடு மின்சார போர்டின் 1965-66-ம் ஆண்டின் அறிக்கையின் மீது என்னுடைய பேச்சை தொடங்குகிற நேரத்தில் நம்முடைய மின்சார போர்ட் மிகவும் பெருமைப்படத் தக்க ஒன்றாகும் என்று எப்போதும் நாம் பேசிக் கொண்டிருக்கிற அப்படிப்பட்ட நிறுவனத்தின் கடன் பத்திரத்தின் மதிப்பு இந்திய சர்க்காரின் ரூபாய்க்கு எப்படி மதிப்பு குறைந்திருக்கிறதோ அதே போன்று இதற்கும் குறைந்துவிட்டது என்று கூறிக்கொள்கிறேன். இதை நான் ஏன் குறிப்பிடுகிறேன் என்றால் மின்சார நிறுவனத்தார்கடன் பத்திரத்தை விற்பார்கள். ரெவின்யூ இலாகாவின் விவசாயிகளிடத்தில் போய் கடன் பத்திரத்தை கொடுத்தார்கள். அவர்களிடமிருந்து பணத்தை வசூலித்தார்கள். அதில் அவர்களிடமிருந்து முழுத் தொகையாக வசூலிக்காமல் பாங்க் கியாரண்டியின்மேல் வசூலித்தார்கள். கொடுத்தவர்களும் பின்னால் தங்களுக்கு வட்டியோடு சேர்த்து பணம் திரும்பி கிடைக்கும் என்று நம்பிக் கொண்டிருந்தார்கள். கடைசியில் கியாரண்டி கொடுத்த பாங்க்காரர்கள் இதை எப்போது வேண்டுமென்றாலும் விற்புக்

28th July 1965] [திரு. து. ப. அழகமுத்து]

கொள்ளலாம் என்று எழுதி வாங்கிக்கொண்டு, மார்க்கெட் வால்யூவுக்கு விற்று, அந்த நஷ்டத்தையும் அவர்களுக்குச் சேரவேண்டிய ரூபாய்க்குள்ள வட்டியையும் கழித்துக்கொண்டு மீதியைக் கொடுத்தார்கள். அதாவது 200 ரூபாய் கொடுத்து கடன் பத்திரம் எடுத்திருந்தால் 20, 25 ரூபாய் மட்டும், திருப்பி அனுப்பிவிட்டார்கள். இந்த அளவுக்கு மின்சார நிறுவனத்தின் கடன் பத்திரத்தின் மதிப்பு குறைந்து இருக்கிறது என்பதைக் குறிப்பிடுவதற்கு வருத்தமாக இருக்கிறது. மின்சார போர்டின் இந்த ஆண்டுக்கான பட்ஜெட்டை சபையில் சமர்ப்பித்து இருக்கிறார்கள். இது தயாரிக்கப்பட்டிருக்கும் விதத்தைப் பார்த்தால், சட்டப்படி. “The Madras State Electricity Board Budget should be prepared in the prescribed form and submitted to the State Government for being placed on the table of the Houses of the State Legislature.” குறிப்பிட்டிருக்கிறார்கள். ஆனால்

அதற்கு “The Budget of the Board for 1965-66 has been framed following the form adopted for the Annual Financial statement in the previous years.” என்று குறிப்பிட்டிருக்கிறார்கள். பரிசீலனைப் பார்மில் இந்த சபைக்கு தயாரித்து வைக்க வேண்டும் என்று குறிப்பிட்டு பின்னால், முன் ஆண்டுகளில் எப்படி சமர்ப்பிக்கப்பட்டதோ அதேபோன்று இப்போதும் சமர்ப்பிக்கப் பட்டிருக்கிறது என்று சொல்லியிருக்கிறார்கள். இந்த வாக்கியத்திற்கு என்ன அவசியம் என்று தெரியவில்லை. ஒருகால் சட்டப்படி கொடுக்கவேண்டிய பார்மில் கணக்கு கொடுக்கப்படவில்லையோ என்று நான் எண்ணுகிறேன். அப்படி குறிப்பிட்ட பார்மில் தயாரிக்கப்படவில்லை என்றால் அதற்கு என்ன காரணம் என்பதை அமைச்சர் அவர்கள் பதில் கூறுவார்கள் என்று நம்புகிறேன்.

அதற்கடுத்து, நேற்று பேசிய கனம் மாதவன் அவர்கள் இந்த நிறுவனத்தில் பர்ச்சேஸ் மூலமாக எவ்வளவு முறைகேடுகள் நடக்கின்றன என்பதை சுட்டிக் காட்டினார்கள். இங்கு கொடுக்கப் பட்டிருக்கின்ற கணக்குகள் எல்லாம் செலவு செய்ததற்கு கொடுக்கப்பட்டிருக்கிறதே ஒழிய, திட்டமிடப்பட்ட செலவு செய்திருக்கிறார்கள் என்று சொல்வதற்கில்லை. காரணம் பைக்காரா லிஸ்டத்தில் ஒரு ஃபார்கோ வான் வாங்குவதற்கு 1963-64-ல் 22,800 ரூபாய் எஸ்டிமேட் போடப்பட்டிருக்கிறது. ஆனால் வாங்கப்பட்டது 95,142 ரூபாய்க்கு. பின்னால் 1964-65-ல் இதை ‘மைனஸ்’ (—) 31,600 என்று வைத்திருக்கிறார்கள். இது எந்தவிதமான கணக்கு என்று தெரியவில்லை. ஒரு லாரி வாங்குவதற்கு பதிலாக இரண்டு லாரிகள் வாங்கினார்களா என்பதும் புரியவில்லை. அதே போன்று தான். “Oddenchatram—Sembatty conversion of 66 K. V. line to 110 K.V.” என்பதும். இதற்காக 27,100 ரூபாய்க்கு எஸ்டிமேட் போட்டிருக்கிறார்கள். 1963-64-ல் செலவழித்தது 86,589 ரூபாய். எஸ்டிமேட் தொகையிலிருந்து இவ்வளவு அதிகமாக எப்படி ஆகியது என்று தெரியவில்லை.

[திரு. து. ப. அழகமுத்து] [28th July 1965]

அடுத்து வேலூர் எலக்ட்ரிசிட்டி ஸ்டேஷனில் “Increase in power transformer capacity at Singarapet Sub-station” என்பதற்காக போடப்பட்ட எஸ்டிமேட் 1,07,225 ரூபாய். ஆனால் 1963-64-ல் மைனஸ் 1,17,000 ரூபாய் வேலை செய்திருப்பதாக காட்டியிருக்கிறார்கள். எஸ்டிமேட் போட்டதிலிருந்து எப்படி மைனஸ் வந்தது என்று தெரியவில்லை. ஆனால் பின்னால் 1,80,000 ரூபாய்க்கு அதே வேலையைச் செய்திருக்கிறார்கள்.

இதுமட்டுமல்ல, எஸ்டிமேட் போடப்பட்ட வேலையையும் சரியாக செய்யவில்லை என்பதற்கும் விவரங்கள் இருக்கின்றன. மதுரை எலக்ட்ரிசிட்டி ஸ்டேஷனில் “Establishment of a 66/11 K.V. Sub station Mandapam” என்பதற்காக 2,53,800 ரூபாய்க்கு எஸ்டிமேட் போடப்பட்டது. இதுவரையிலும் எந்தவிதமான வேலையும் எடுத்துக்கொள்ளவில்லை. ஏதோ கணக்கு கொடுக்கப்பட வேண்டும் என்பதற்காகக் கொடுக்கிறார்களே ஒழிய சரியான படி வேலைகளை செய்யவில்லை என்பதற்கு இதில் ஆதாரம் இருக்கிறது.

அதற்கு அடுத்து, வேண்டியவர்களுக்கு எஸ்டிமேட் போடாமல் வேலை செய்கிறார்கள். மதுரை எலக்ட்ரிசிட்டி ஸ்டேஷனில் மெஸர்ஸ் ஐயப்பன் (டெக்ஸ்டைல்) கம்பெனிக்கு 1 லட்சத்து 50 ஆயிரம் ரூபாய்க்கு எஸ்டிமேட் போடாமல் வேலை செய்திருக்கிறார்கள். அவர்களுக்கு எப்படி எப்படி தோன்றுகிறதோ அம்மாதிரி வேலை செய்துகொண்டிருக்கிறார்கள். இந்த டிப்பார்ட்மென்டின் நிலைமை இவ்வாறுதான் இருக்கிறது என்பதை சொல்லும்போது, அதற்காக டிப்பார்ட்மென்ட்காரர்கள் வருத்தப்படமாட்டார்கள் என்று நினைக்கிறேன். இங்கே சமர்ப்பிக்கப்பட்டிருக்கின்ற பட்ஜெட் ஒரு கமர்ஷியல் பட்ஜெட்டாக இல்லை. எலக்ட்ரிசிட்டி ஆக்ட் பிரகாரம் தயாரிக்கப்பட்ட பட்ஜெட் என்று அவர்கள் கூறலாம். இந்தத்துறையில் கிடைக்கின்ற லாபத்தை பங்கிட்டிருக்கிறார்கள். 1962-63-ம் ஆண்டு ஆடிட் ரிப்போர்ட்டில் கிட்டத்தட்ட ஒரு கோடி 88 லட்சம் ரூபாய் கிடைத்திருக்கிறது. அதை Depreciation Reserve General Reserve and Special Reserve என்று ஒதுக்கிவிட்டிருக்கிறார்கள். இதிலே ஸ்டாக்கைக் காட்டும்போது, ‘அட்வான்ஸ் பெய்ட் டு ஸப்ளையர்ஸ்’ என்று ஒரு ஐட்டெம் இருக்கிறது. இருக்கின்ற ஸ்டாக்கை இந்த மாதிரி 4 கோடி ரூபாய்க்குக் காட்டியிருக்கிறார்கள் என்று எண்ணத் தக்க அளவில் இருக்கிறது. ஏனென்றால் அவர்கள் ஸ்டோர்ஸ் என்ற தலைப்பின் கீழ் காட்டியிருக்கக் கூடிய தொகை கம்மியாக இருக்கிறது.

இந்த லாபக் கணக்கை ஏன் இப்படிப் பிரிக்கிறார்கள் என்று தெரியவில்லை. சட்டப்படி லாபம் கிடைத்தால் அதில் பாதி சர்க்காருக்குச் சேர வேண்டும். அப்படிச் செய்யாமல் கணக்கில் பிரித்து எழுதவேண்டிய காரணம் என்ன என்று தெரியவில்லை. அதற்கு ஆடிட்டர்-ஜெனரல் கூட அப்ஜெக்ஷன் எழுப்பியிருப்பதாகத் தெரிகிறது. அதற்கு அமைச்சர் அவர்கள் என்ன பதில் சொல்லப்போகிறார்கள் என்று தெரியவில்லை.

28th July 1965] [திரு. து. ப. அழகமுத்து]

இந்த காண்ட்ராக்ட் விடுவதைப் பற்றி நேற்று கனம் அங்கத் தினர் மாதவன் அவர்கள் பேசும்போது காண்ட்ராக்ட்டானது இருக்கின்ற சரக்குகளுக்கே விடப்படுகிறது என்று குறிப்பிட்டார்கள். திருநெல்வேலி ஸிஸ்டத்தில் பில் புத்தகங்கள் அச்சிடுவதற்காக ஒரு டெண்டர் அழைத்தார்கள். 14-4-1964-ல் 15,000 புத்தகங்கள் அச்சிடுவதற்கு ஆர்டர் கொடுப்பதற்காக அந்த டெண்டர், ஆனால், அடுத்த ஆறுவது மாதத்திலேயே 20,000 புத்தகங்கள் அச்சிடுவதற்காக மறுபடியும் டெண்டர் அழைத்தார்கள். ஒரு புத்தகத்திற்கு 100 ரூபாய் என்றால் 15,000 புத்தகங்களுக்கு 1,50,000 ஆகின்றது. திருநெல்வேலி எலெக்ட்ரிசிட்டி ஸிஸ்டத்தில் ஓராளுக்கு அதிகமாக வைத்துக் கொண்டாலும் 50,000 கன்சுமர்ஸ் இருப்பார்கள். அப்படிச் கணக்குப் பார்க்கும்போது அந்த 15,000 புத்தகங்களும் 2½ வருஷங்களுக்குப் போதுமானது. இப்படியிருக்க ஏன் அடுத்த ஆறுவது மாதத்தில் மறுபடியும் ஆர்டர் கொடுத்தார்கள் என்று புரியவில்லை. கனம் அங்கத்தினர் மாதவன் அவர்கள் கூறியபடி இருக்கின்ற ஸ்டாக்கை கவனிக்காமல் ஆர்டர் கொடுத்திருக்கிறார்கள் என்றுதான் எண்ண வேண்டியிருக்கிறது. வேண்டுமானால் விளம்பரம் செய்த தேதிகளை என்னால் குறிப்பிட முடியும்.

அடுத்தாற்போல, ஸ்க்ராப், வேஸ்ட், இவைகளை பண நெருக்கடி வந்த காலத்தில் 1964-ம் ஆண்டிலே ஏலம் விட்டார்கள். ஏலம் விடுவதற்கு விளம்பரப்படுத்தப்பட்டது 1964-ம் ஆண்டு மார்ச் மாதம். 'எம்.எஸ். ராட், கட்பிட்ஸ் பிலோ 3½ ஃபீட்.' 100 மெட்ரிக் டன்ஸ் ஏலத்தில் விடப்படும் என்று குறிப்பிடப்பட்டிருந்தது. 100 மெட்ரிக் டன்ஸ் கட்பிட்ஸ் சேர வேண்டுமானால் அது எத்தனை வருஷத்தில் சேர்ந்திருக்க வேண்டும்? அவ்வளவு சேரும் வரை ஏன் வைத்திருந்தார்கள்? நிஜமென்று அவ்வளவு சேரக் காரணம் இல்லை. ஒரு வேளை நல்ல கம்பிகளைத் துண்டுகளாக்கி ஸ்க்ராப் அயர்ன் என்று விற்குங்களோ என்று சந்தேகிக்கத் தக்க அளவில் இருக்கிறது. கணக்குகளைப் பொறுத்த வரையில் அவ்வளவு திருப்திகரமாக இல்லை என்று கூறிக்கொள்ள ஆசைப்படுகிறேன்.

அடுத்தபடியாக, விவசாயிகளுக்கு பம்ப்செட்டுகள் கொடுத்திருக்கிற கனாக்கை நம்முடைய அமைச்சர் அவர்கள் தன்னுடைய உரையில் குறிப்பிட்டார்கள். மிக அதிக அளவில் கொடுத்திருக்கிறார்கள் என்று நான் கூட ஒப்புக்கொள்கிறேன். சர்க்காரிடத்தில் கடன் வாங்கி பம்ப்செட்டை வாங்கி வைத்துக்கொண்டு கனெக்ஷன் கிடைக்காமல் ஆயிரக்கணக்கான பேர்கள் கஷ்டப்பட்டுக் கொண்டிருக்கிறார்கள். அவர்களெல்லாம் கலெக்டர் கொடுத்த உறுதியின் பேரில் சர்க்காரில் கடன் வாங்கி பம்ப்செட்டை வாங்கி வைத்துக்கொண்டிருக்கிறார்கள். ஏன் கனெக்ஷன் கொடுக்க மாட்டேன் என்று சொல்லுகிறீர்கள் என்றால் அவர்கள் சரியான பதில் தருவதில்லை. கொடுத்திருக்கிற கனெக்ஷனில் எக்ஸ்டென்ஷன் வேண்டுமென்றால் அதற்கும் பதில் சொல்லுவதில்லை. எக்ஸ்டென்ஷன் பற்றி அவர்கள் கவலைப்படுவதே இல்லை. கொடுத்த

[திரு. து. ப. அழகமுத்து] [28th July 1965]

திருக்கிற கனெக்ஷன்களில் இருக்கின்ற கோளாறுகளை நீக்கு கிறார்களா என்றால் அதுவும் இல்லை. ஊருக்கு மின்சாரம் வேண்டுமென்று அப்ளிகேஷன் கொடுக்கிறார்கள். கொடுத்து 2 ஆண்டு, 3 ஆண்டு ஆகின்றன. அதைப் பற்றி ஏதாவது கவனம் எடுத்துக்கொள்ளுங்கள் என்று கூறினால் கவனம் எதுவும் எடுத்துக்கொள்ளுவதில்லை. மாவட்டங்களில் எஸ்.எஃ.க்களைப் பார்த்து எப்படி வேலை முறை வைத்திருக்கிறீர்கள் என்று கேட்டால், டாக்டரிடம் வந்து எப்படி வைத்தியம் செய்கிறீர்கள் என்று கேட்பது மாதிரி இருக்கிறது என்று கூறுகிறார்கள். கலெக்டர் அவர்கள் விவசாயிகள் கான்ஸ்பரன்ஸைக் கூட்டி, எலெக்ட்ரி சிட்டி டிபார்ட்மென்டில் இருக்கும் அதிகாரிகளை வைத்துக் கொண்டு, யாருக்கு வேண்டுமானாலும் எலெக்ட்ரிசிட்டி கொடுக்க ஏற்பாடு செய்யலாம் என்று சொல்கிறார். விவசாயிகள் கேட்கும் போது கலெக்டர் முன்னால் அந்த அதிகாரிகள் கொடுப்பதாக ஒப்புக்கொள்ளுகிறார்கள். பிறகு கலெக்டர் போய்விடுகிறார், அந்த அதிகாரிகளும் போய் விடுகிறார்கள். பின்னால் விவசாயிகள்தான் அலைந்து கொண்டிருக்கிறார்கள். இந்த முறையில்தான் இந்த நிறுவனம் செயல்பட்டுக்கொண்டிருக்கிறது என்று வருத்தத்தோடு கூறிக்கொள்கிறேன்.

நெய்வேலியிலிருந்து மொத்தத்தில் மூன்றில் ஒரு பங்கு மின் சாரத்தை நாம் வாங்குகிறோம் என்று அமைச்சர் அவர்கள் உரையில் குறிப்பிட்டிருக்கிறார்கள். நெய்வேலியில் இருந்து வாங்குகிற மின்சாரத்திற்கு என்ன விலை கொடுக்கப்படுகிறது என்று கேட்ட போது 5.2 பைசாவுக்கு வாங்குகிறோம் என்று கூறினார்கள். ஆனால் லைசென்ஸ்தார்களுக்கு எப்படிக் கொடுக்கிறார்கள் என்றால் 5.5 அல்லது 5.6 பைசாவுக்குக் கொடுப்பதாகத் தெரிகிறது. என் இப்படி லைசென்ஸ்தார்களுக்கு வாங்கிய விலையில் கொடுக்க வேண்டும்? அதுவும் சப்ளை பாயிண்டில் சுரண்டை வாங்கி டிஸ்ட்ரிப்யூஷன் பாயிண்டில் கொடுக்கிறோம். டிரான்ஸ்மிஷன் சார்ஜை நாம் ஏற்றுக்கொள்கிறோம். லைசென்ஸ்தார்களுக்கு ஏன் அப்படிக் கொடுக்க வேண்டும் என்று எனக்கு விளங்கவில்லை.

மின்சார போர்டு தொழிலாளர்களுக்கு அரசாங்க ஊழியர்களுக்கு உள்ள சலுகைகளைக் கொடுத்திருப்பதாக அமைச்சர் அவர்கள் குறிப்பிட்டிருக்கிறார்கள். ஆனால் மெயின்ட்டினைஸ் அண்ட் ஆப்பரேஷனில் வேலை செய்கிறவர்கள் பெரும்பாலும் நிரந்தரம் இல்லாதவர்களாக, தாற்காலிகமாக வேலை பார்க்கக் கூடியவர்களாக இருக்கிறார்கள். குறிப்பிட்ட காலத்திற்கு வேலை செய்து விட்டால் அவர்களை நிரந்தரம் ஆக்க வேண்டுமென்று விதி இருக்கிறது. நிரந்தரம் ஆக்க வேண்டுமே என்பதற்காக அவர்களுடைய சர்வீஸை டெர்மினேட் செய்து மறுபடியும் வேலைக்குச் சேர்த்துக்கொள்கிறார்கள். இந்த முதலாளித்துவ முறையை ஏன் பின்பற்றுகிறார்கள் என்று புரியவில்லை. சர்வீசுக்கு ஆட்களை செலெக்ட் செய்து நிறைய வைத்துக்கொள்கிறார்கள். அப்போதைக்கப்போது தேவையான நேரத்தில் வேலை கொடுக்கப்

28th July 1965] [திரு. து. ப. அழகமுத்து]

படுகிறது. இந்தப் பொறுப்பை சர்வீஸ் கமிஷனிடம் ஏன் கொடுக்கக் கூடாது என்று கேட்க விரும்புகிறேன்.

தூத்துக்குடியில் ஆரம்பிக்க இருக்கிற அனல் மின்சார நிலையத்தை தனிப்பட்ட ஒருவர் ஏற்று நடத்த இருக்கிறார் என்று குறிப்பிட்டிருக்கிறார்கள். நாம் சோஷலிசத்தை கொள்கையாக வைத்திருக்கிறோம். இதை தனிப்பட்டவர்களிடத்தில் கொடுக்க வேண்டிய அவசியம் என்ன என்று புரியவில்லை. இதற்கு அமைச்சர் அவர்கள் பதில் கூறவேண்டும் என்று சொல்லிக் கொண்டு எனது வார்த்தைகளை முடித்துக்கொள்கிறேன்.

திருமதி ராஜாத்தி குஞ்சிதபாதம் : கனம் தலைவர் அவர்களே, இந்த மின்சார போர்டார் அறிக்கையைப் பாராட்டி, வரவேற்று ஒரு சில வார்த்தைகள் கூற விரும்புகிறேன்.

தமிழகத்தில் மின்சார உற்பத்தித் திட்டமானது அதி வேகத்தில் நிறைவேற்றப்பட்டு வருவது எல்லோரும் அறிந்த விஷயம். காற்று வேகம், மனோ வேகம் என்று சொல்லுவார்கள், அதை யெல்லாம்விட அதி வேகத்தில் தமிழ்நாட்டில் கல்வி மட்டுமல்ல, மின்சாரமும் கிராமங்களுக்கெல்லாம், பட்டி தொட்டிகளுக்கெல்லாம் வழங்கப்பட்டு, எங்கும் வண்ண வண்ண விளக்குகளோடு பிரகாசிக்கக் கூடிய முறையில் அவ்வளவு வேகத்தோடு வேலை செய்கிற ஆற்றல் அனுபவத்தோடு அமைந்த அமைச்சரவையை மட்டுமல்ல, இந்த இலாகா அலுவலர்களையும் பாராட்டக் கடமைப்பட்டிருக்கிறோம். சென்ற ஆண்டு 630 மெ. வா. இருந்தது. 775 மெ. வா. ஆக இந்த ஆண்டு உயர்ந்து, வரப்போகிற ஐந்தாண்டுத் திட்டத்தில் 1,500 மெ. வா.-க்கும் அதிகமாக எட்டிவிடக்கூடிய நிலை வரப்போகிறது. அந்த நிலையிலும் 500 மெ. வா. பற்றாக்குறை இருக்கப்போகிறது என்றால் தொழிலும், விவசாயமும் எந்த விதத்தில் அமையப் போகிறது என்று எண்ணும்போது நாம் எல்லாம் மகிர்ச்சி அடையக் கூடியதாக இருக்கிறது. ஆறு கண்ட இடத்திலெல்லாம் அணை கட்டுவது மாதிரி, நீர் கண்ட இடத்திலெல்லாம் மின்சாரத்தைப் பெறக் கூடிய அளவில் திட்டத்தை வைத்திருக்கிறோம். நெல்லையில் கூட அப்பர் தாம்பரபரணித் திட்டம், அப்பர் மணிமுத்தார் திட்டம், அப்புறம் தூத்துக்குடியில் அனல் மின்சாரம் எல்லாம் வரப்போகிறது என்று கேட்க எல்லோரும் மகிழ்ச்சி அடைகிறோம். நெய்வேலியில் அனல் மின்சாரம் அதிகமாக உற்பத்தியாவதன் காரணமாக, 7 அல்லது 8 தேதியில் வெட்டு வந்து விடுமோ என்ற பயத்தில் இருந்தபோது, அமைச்சர் அவர்கள் 8-ம் தேதி அறிக்கை விடுவார்கள் என்று அறிவித்திருந்த போது முக்கியமாக நெல்லையில் நாங்களெல்லாம் பயந்துகொண்டிருந்தோம், அப்போது மந்திரி அவர்கள் அறிக்கை வந்து வெட்டு வராது என்ற நல்ல செய்தியைக் கேட்டபோது, இந்த ஆண்டு மின்சாரத் தேவை அதிகரித்திருந்தபோதும் கூட வெட்டு வராமல் தடுக்கும் நிலையில் நமது மின்சாரத் திட்டங்கள் முன்னேறி வந்திருக்கின்றன என்று நாம் பாராட்டக் கடமைப்பட்டிருக்கிறோம். நீர் மின்சாரம் மட்டுமல்ல. சென்னையில் நீர் மின்

[திருமதி ராஜாத்தி குஞ்சிதபாதம்]

[28th July 1965]

சாரத்தினால் வரக்கூடிய மின்சார வெட்டு கூட வராமல் நெய்வேலி அனல் மின்சாரம் கை கொடுத்து அதை சமாளிப்பதற்கு உதவியது. அனல் மின்சாரம் மட்டுமல்ல, கல்பாக்கத்தில் அணுசக்தி மூலம் 400 மெகாவாட் மின்சாரம் உற்பத்தி செய்யவும் ஏற்பாடு நடந்துகொண்டிருக்கிறது. கனம் தொழில் அமைச்சர் அவர்கள் மேல்நாடுகள் சென்று வந்திருக்கிறார்கள். மேல்நாடுகளில் அலையிலிருந்து மின்சாரம் உற்பத்தி செய்கிறார்கள் என்ற செய்தியையும் பத்திரிகையில் பார்த்தோம். நீர் மின்சாரம், அனல் மின்சாரம், அணுசக்தி மின்சாரம் இவைகளோடு அல்லாமல், அலையிலிருந்தும் மின்சாரம் உற்பத்தி செய்யக் கூடிய வழிவகைகளை மேல்நாடு சென்று திரும்பியிருக்கிற தொழில் அமைச்சர் அவர்கள் நிச்சயமாக கண்டுபிடிப்பார்கள் என்பதில் அய்யமில்லை. அதற்கு தமிழ் நாட்டில் வாய்ப்பு இருக்கிறது, தமிழ் நாட்டில் நீண்ட கடற்கரை இருக்கிறது. தமிழ் நாட்டில் நீர் மின்சாரம், அனல் மின்சாரம், அணுசக்தி மின்சாரம் இவைகளோடு அலை மின்சாரமும் உற்பத்தி செய்தால் நாட்டில் மின்சாரத்திற்கு தங்குதடையில்லாத நிலைமை வரும் என்று நாம் நிச்சயமாக நம்பலாம்.

மின்சாரம் என்பது ஒரு லக்ஷூரி பொருளாக இருக்கக்கூடாது. செல்வந்தர்கள் வீட்டில் மட்டும் மின்சார விளக்குகள் எரிய வேண்டும் என்ற நிலை இருக்கக்கூடாது. எதற்குச் சொல்கிறேன் என்றால், நெல்லையில் பாளை நகரத்தில் நிறைய நெசவாளர்கள் சிறு சிறு லாங்களை வீட்டிலேயே வைத்துக்கொண்டு நெசவுத் தொழில் நடத்துகிறார்கள். அவர்கள் ஒரு யூனிட்டிக்கு 27 பைசா கொடுத்துக்கொண்டிருந்தார்கள். இப்பொழுது அவர்களிடமிருந்து ஒரு யூனிட்டிக்கு 29 பைசா வசூலிக்கப்படுகிறது. திருநெல்வேலி தூத்துக்குடி எலக்ட்ரிக் கம்பெனியார் தொழில் நடக்கிறது, ஆகவே தொழில் அடிப்படையில் 29 பைசா வசூலிக்கிறோம் என்று சொல்லுகிறார்கள். ஏழைகள் வீட்டிலேயே தறிகளை வைத்து குடிசைத் தொழிலாக நடத்திக்கொண்டிருப்பவர்களிடமிருந்து ஏன் 29 பைசா வசூலிக்கிறார்கள் என்று கேட்பதற்கு எங்களுக்கு இடமில்லாமல் இருக்கிறது. நாங்கள் அவர்களை ஏன் என்று கேட்டால் அவர்கள் ஹெட்குவார்ட்டர்ஸ் கலகத்தாவில் இருக்கிறது, அவர்களைக் கேட்கவேண்டும் என்று சொல்லி விடுகிறார்கள். கலகத்தாவிலிருந்து பதில் வருவதற்குள் ஏழை எளியவர்களிடம் எப்படியோ பில்லை போட்டு 29 பைசாவிதம் வசூலித்து விடுகிறார்கள். ஆகவே, லாப நஷ்ட நோக்கு இல்லாமல் ஏழை எளியவர்களுக்கு மின்சாரம் சப்ளை செய்யவேண்டும், வறுமையால் வாடும் ஏழை எளியவர்கள் வீட்டில் மின்சார விளக்காவது எரிந்தால் வீடு நிறைந்திருக்கிறது என்ற நினைப்பாவது ஏற்படும்.

குறிப்பாக, நெல்லையை எடுத்துக்கொண்டால் எப்பொழுதும் தொல்லைதரக்கூடியது இந்த மின்சாரம் தான். திரு. ராமையா அவர்கள் மின்சார அமைச்சராக இருந்தபொழுதே இந்த மின்சாரக் கம்பெனியை அரசாங்கம் எடுத்துக்கொள்வதற்கு ஏற்பாடு செய்வதாகச் சொன்னார்கள். இப்பொழுது மின்சார அமைச்சராக

28th July 1965]

[திருமதி ராஜாத்தி குஞ்சிதபாதம்]

இருக்கிற திரு. வெங்கட்டராமன் அவர்களை தாழ்மையாகத் கேட்டுக்கொள்கிறேன். நெல்லை தூத்துக்குடி எலெக்ட்ரிக் கம்பெனியை அரசாங்கம் எடுத்துக்கொள்ளவேண்டும் என்பது எங்களுடைய வெகு நாளைய கோரிக்கை. அடுத்த தெருவில் விளக்கு எரியும். 10 கெஜ தூரத்தில் உள்ள இன்னொரு கிராமத்தில் விளக்கு எரியாது. காரணம் என்னவென்றால் 5 மைல் அக்ரி மெண்டு குறுக்கே நிற்கிறது. ஆகவே, அக்ரிமெண்டு தடையாக இருக்கிறது என்று சொல்லிவிட்டால் அதற்கு மேல் நாங்கள் ஒன்றும் அவர்களைக் கேட்பதற்கு உரிமை இல்லாமல் இருக்கிறது. அந்த நிலை ஏற்பட்டுவிடுகிறது. அந்தக் கம்பெனியை அரசாங்கம் எடுத்துக்கொள்வதைவிட வேறு வழியே இல்லை. கேட்டால் ரூ. 2 கோடி, 3 கோடி ஆகும் என்று பதில் சொல்லலாம். எல்லா கம்பெனிகளையும் ஒரே சமயத்தில் எடுத்துக்கொள்ளவேண்டிய அவசியமில்லை. தெற்கே இருந்து ஆரம்பித்து வடக்கே முற்றுப் புள்ளி வைக்கலாம். திருநெல்வேலி தூத்துக்குடி கம்பெனியை முதலாவதாக எடுத்துக்கொள்ளலாம். வருஷா வருஷம் நாங்கள் மிகவும் அவஸ்தைப்படவேண்டியிருக்கிறது. இடி இடித்து வானம் இருள ஆரம்பித்தால் நெல்லை மக்கள் மனதிலும் இருள் சூழ்ந்துவிடுகிறது. மூலை முடுக்கில் இருக்கிற பெட்டும் லேட், ஹரிகேன் லேட், குத்துவிளக்கு, மண்ணெண்ணை இவைகளை தேடி வைத்துக்கொள்ள வேண்டியிருக்கிறது. நாங்கள், நெல்லை யைச் சேர்ந்த எம்.எல்.ஏ.க்கள் 1957-லிருந்து இந்த முறையீட் டைச் சொல்லிக்கொண்டிருக்கிறோம். எங்களுடைய பதவி கால மும் முடியப்போகிறது. இன்னும் 1, 1½ வருஷம்தான் இருக் கிறது. இந்தத் தொல்லை இதுவரையில் தீர்க்கப்படவில்லை. எங்களுடைய பதவி காலத்தில் இதை தீர்க்காமலேயே எங்களை அனுப்பிவிடுவார்களோ என்ற பயம் இருக்கிறது.

இந்தக் கம்பெனியில் வேலை பார்க்கிற ஊழியர்கள் சதா உண்ணா விரதம் இருந்துகொண்டிருக்கிறார்கள், வேலை நிறுத்தம் செய்து கொண்டிருக்கிறார்கள். இப்பொழுது சமீபத்தில் இரண்டு மாதங்களுக்கு முன்பு கூட உண்ணாவிரதம், வேலை நிறுத்தத்தில் ஈடுபட்டிருந்தார்கள் இந்தத் தொழிலாளர்கள். ஏனென்றால் அவர்களுக்கு போதிய ஊதியம் கொடுப்பதில்லை என்று சொல்லு கிறார்கள். அங்கே இருக்கிற என்ஜினியர்களைக் கேட்டால் கல்கத்தாவிற்கு எழுதியிருக்கிறோம் என்று சொல்லுகிறார்கள். இந்த சங்கடமான நிலைமை இருந்து கொண்டே இருக்கிறது. இந்த நிலைமை ஒரு தொடர்கதை போல நீடித்துக் கொண்டே இருக்கிறது. சென்ற மாதம் கூட கனம் முதல் அமைச்சர் அவர் கள் வந்திருந்தார்கள். கலெக்டர் அவர்கள் இந்தத் தொழிலாளர் களுக்கு ஒரு சம்பள விகிதம் கொடுக்கவேண்டும் என்று முடிவு செய்தார்கள். அந்த முடிவையும் அந்தக் கம்பெனியார் ஏற்றுக் கொள்வதாக இல்லை. எதைச் சொன்னாலும் ஏற்றுக்கொள்ளாமல் மூரட்டுத்தனமாக பதில் சொல்லுகிறார்கள். அரசாங்கம்தான் எடுத்துக்கொள்ளப்போகிறார்களோ என்று சொல்லுகிறார்கள்.

[திருமதி ராஜாத்தி குஞ்சிதபாதம்]

[28th July 1965]

இந்தக் கம்பெனியை ஏப்படியாவது அரசாங்கம் கூடிய சீக்கிரம் எடுத்துக்கொள்ளவேண்டும் என்று கேட்டுக்கொள்கிறேன்.

ஆரோக்கியநாதபுரம் என்ற ஒரு சிறு பட்டி இருக்கிறது. கனம் அமைச்சர் திரு. கக்கன் அவர்கள்கூட அங்கு வந்திருந்தார்கள். அவர்களை எம்.எல்.ஏ., ஆர். எஸ். ஆறுமுகம் அவர்கள் அழைத்து வந்தார்கள். அங்கே பெரும்பாலும் ஏழை உழவர்குடி மக்கள் இருக்கிறார்கள், விவசாயம் செய்து பிழைக்கிறார்கள். அரசாங்கம் விவசாயிகளுக்கு நிறைய சலுகைகள் கொடுத்திருக்கிறார்கள். விதை வாங்குவதற்கு கடன் கொடுக்கிறார்கள், மாடு வாங்குவதற்கு கடன் கொடுக்கிறார்கள். விவசாயத்தை முன்னேற்றம் அடையச் செய்யவேண்டும் என்று அரசாங்கம் பல சலுகைகளை விவசாயிகளுக்கு அளித்துக்கொண்டிருக்கிறார்கள். உழவர்களும் நன்றாக உழைத்து, விவசாய உற்பத்தியை அதிகரிக்கவேண்டும் என்ற உறுதியுடன் இருக்கிறார்கள். ஆனால், அவர்களுக்கு இடையிலே தொந்தரவு கொடுப்பது மின்சாரம் கிடைக்காத நிலைமை. இந்த நிலைமை எப்படி இருக்கிறது என்றால், ஒருவனுக்கு நல்ல பசி இருக்கிறது. விறுவிறுப்பான வேகத்தோடு நல்ல ருசிபார்த்து சாப்பிடும்படியான பசி இருக்கிறது. அவனுக்கு முன்னால் இலை போட்டு நன்றாக வடை பாயசத்தோடு பரிமாறிவிட்டு, அவன் சாப்பிடமுடியாமல் அவனுடைய கைகால்களை கட்டிப்போட்டிருக்கக்கூடிய நிலைமைதான் இருக்கிறது. அவன், பசி இருந்தும் உணவு இருந்தும், அதை சுவைத்து உண்ண முடியாத நிலைமையில் இருக்கிறான். கோடி கோடியாக விவசாயத்திற்காக செலவழிக்கிறோம். விவசாய இலாகா விவசாயிகளுக்கு அநேக சலுகைகளை வழங்கியிருக்கிறார்கள். அதேசமயத்தில் உழைத்து, நீர்பாசனத்தைப் பயன்படுத்திக்கொண்டு தன்னுடைய நிலத்தை முன்னுக்குக் கொண்டுவருவதற்கு விவசாயிகள் தயாராக இருக்கிறார்கள். விவசாயிகளுக்கு ஆசை இருக்கிறது, அரசாங்கத்தின் உதவி இருக்கிறது. இருந்தும், மின்சாரத்தை பயன்படுத்திக்கொள்ள முடியாத நிலைமை இருக்கிறது. தூத்துக்குடி எலக்ட்ரிக் கம்பெனி அக்ரிமெண்டு குறுக்கே நிற்கிறது. காரணம், அவர்கள் ஐந்து வருஷங்களுக்கு அக்ரிமெண்டு செய்து கொண்டிருக்கிறோம் என்று சொல்லுகிறார்கள். இந்த மாதிரி அவல நிலைமையை நீக்க வேண்டும்.

அடுத்தபடியாக, கனம் அங்கத்தினர் திரு. சங்கரன் அவர்கள் வொயர்மென்னுக்கு லைசென்ஸ் வழங்குவதுபற்றிச் சொன்னார்கள். அவர்கள் முன்பு ரூ. 25 கட்டி லைசென்ஸ் வாங்கிக்கொண்டிருந்தார்கள். அவர்கள் ஏழை எளிய குடும்பத்தைச் சேர்ந்தவர்கள். மாதம் ரூ. 200, ரூ. 300 வருமானத்தில் காலம் கழிப்பவர்கள். அவர்கள் ரூ. 1,000 டெபாசிட் கட்டவேண்டும் என்று சொன்னால், பணத்திற்கு எங்கே போவார்கள் என்று தெரியவில்லை. அவர்கள் ரூ. 1,000 டெபாசிட் கட்டி லைசென்ஸ் வாங்கினால்தான் காண்டிராக்ட் வேலைகள் எடுத்து செய்யமுடியும் என்ற நிலைமை இருக்கிறது. ஏதோ ரூ. 50, ரூ. 100 என்றாலும் பாவாயில்லை, கட்டி

28th July 1965] [திருமதி ராஜாத்தி குஞ்சிதபாதம்]

விடுவார்கள். இந்த மாதிரி நிலைமை இருக்கிறது. ரூ. 1,000 மிகவும் அதிகமாக இருக்கிறது. அரசாங்கம் இந்தத் திட்டத்தை ரத்து செய்து, குறைந்த தொகை செலுத்தி லைசென்ஸ் வாங்கிக் கொண்டு வொயர்மென்கள் வேலை செய்வதற்கு வாய்ப்பு கொடுக்க வேண்டும் என்று கேட்டுக்கொள்கிறேன்.

மின்சாரத் துறை மிகவும் அபிவிருத்தி அடைந்து கொண்டு வருகிறது. இதில் பெரும் பங்கு கொள்ளும் மின்சார போர்டும், அதில் ஊழியம் செய்பவர்களும் மிகவும் பாராட்டுக்குரியவர்கள். மின்சாரத் துறைக்கு என்றே அவதரித்தாரோ திரு. அப்பாத்துறை அவர்கள் என்று சொல்லக்கூடிய அளவில், மின்சாரக் குழுவின் சேர்மனாக இருந்து அவர் மிகவும் நல்ல பணியாற்றுகிறார்கள். அவரையும், மற்றும் அந்த இலாகாவைச் சேர்ந்தவர்களையும், மந்திரி அவர்களையும் பாராட்டி, என்னுடைய உரையை முடித்துக் கொள்கிறேன்.

MR. SPEAKER : It is better not to drag in names of individuals.

* திரு. ஆ. கு. சுப்பையா : கனம் சபாநாயகர் அவர்களே, கனம் அமைச்சர் அவர்கள் சமர்ப்பித்துள்ள மின்சார போர்டின் வரவு செலவுத் திட்டத்தை ஆதரித்து ஒரு சில வார்த்தைகள் சொல்ல விரும்புகிறேன். சென்ற ஆண்டு அறிக்கைக்கும், இந்த ஆண்டு அறிக்கைக்கும் ஒரு வித்தியாசம் இருக்கிறது. பல ஆண்டுகளாக தனியார் துறையிலே நடத்தப்படுகிற மின்சார கம்பெனிகளை அரசாங்கத் துறையிலே எடுத்து நடத்த வேண்டும் என்று கூறிக்கொண்டு வந்திருக்கிறோம். நான்காவது திட்டத்தில் தனியார் கம்பெனிகளை அரசாங்கம் எடுத்துக்கொள்ளப்போவதாக சொல்லப்பட்டிருக்கிறது. அதற்காக அரசாங்கத்தை நாம் பாராட்டவேண்டிய நிலைமையில் இருக்கிறோம் என்பதைச் சொல்லிக்கொள்ள விரும்புகிறேன்.

தஞ்சாவூர் மாவட்டத்தில் வேளாண்மைக்கு மின்சாரம் மிகவும் அவசியம் என்ற நிலைமையை சமீபத்தில் ஏற்பட்டிருக்கிற தண்ணீர் பஞ்சம் எடுத்துக்காட்டியிருக்கிறது. மேட்டூரில் தண்ணீர் இல்லாத காரணத்தினாலும், பருவ மழை இல்லாத காரணத்தாலும், இந்த ஆண்டு விவசாயம் செய்ய முடியாத நிலைமையில் விவசாயிகள் பெரும் அளவுக்கு ஏமாற்றம் அடைந்திருக்கிறார்கள். பெரிய நஷ்டத்திற்கும் ஆளாக்கப்பட்டிருக்கிறார்கள். ஆகவே, மற்ற மாவட்டங்களைவிட தஞ்சை மாவட்டத்திற்கு மின்சாரம் அதிகமாக தேவையில்லை என்று சொல்ல முடியாது. தஞ்சை மாவட்டத்தில் மின்சாரம் விநியோகம் இல்லை என்றே சொல்லலாம். காரணம், தனியார் துறையிலே மின்சாரம் விநியோகிக்கப்படுவதால், மின்சாரத்தை விஸ்தரிக்க முடியாத ஒரு நிலைமை ஏற்பட்டிருக்கிறது. தண்ணீர் பஞ்சத்தைப் போக்குவதற்கு அரசாங்கம் புதியதொரு திட்டத்தைப் போட்டிருக்கிறார்கள். இந்த ஆண்டு 600 வடிமூளை குழாய் கிணறுகள் தோண்டுவதற்கு திட்டம் போட்டிருக்கிறார்கள். அவ்வாறு கிணறுகள் தோண்டுவதற்கு மின்சாரம் மிகவும் அவசியமாகிறது என்பதை நான் இந்த நேரத்தில்

[திரு. ஆ. கு. சுப்பையா] [28th July 1965]

சொல்லிக்கொள்ள விரும்புகிறேன். தஞ்சை ஜில்லாவிலே உணவு அதிகமாக உற்பத்தி செய்வதற்கும், விவசாயத்தைப் பெருக்குவதற்கும், மிக மிக அவசியமானது மின்சாரம்; அந்த மாவட்டம் வெகு ஆண்டுகளாகவே புறக்கணிக்கப்பட்டு வருகிறது. அந்தக் குறைபாட்டைப் போக்கும் அளவில், அவர்கள் சொல்லியிருப்பது போல, நான்காவது திட்டத்திலே முதலிலே தஞ்சை மாவட்டத்திற்கு வசதி செய்வதுதான் சரியானதாக இருக்கும். அங்கே இருக்கும் குறைபாட்டிற்கு முக்கிய காரணம், அங்கே மின்சாரம் சர்க்கார் துறையில் இல்லை. எட்டு கம்பெனிகள் கையில் அந்த மாவட்டத்தின் மின்சார சப்ளை இருந்து கொண்டு இருக்கிறது. ஆகவே, முதல் நடவடிக்கையாக தஞ்சை மாவட்டத்திலுள்ள மின்சாரக் கம்பெனிகளை போர்டாரே எடுத்துக்கொள்ள வேண்டும் என்று வற்புறுத்தி கூறிக்கொள்ள விரும்புகிறேன்.

அரிஜன சேரிகளுக்கு மின்சாரம் வழங்குவதில் இந்த அறிக்கையில் குறிப்பிட்டிருப்பது போல, 1,600 கிராமங்கள்தான் பயன் அடைந்திருக்கின்றன, லட்சக்கணக்கான கிராமங்கள், அரிஜன காலனிகள் இருக்கும்போது, 1,600 கிராமங்களுக்கு மட்டும் கொடுத்திருப்பது உண்மையிலேயே, அரிஜனங்கள் மின்சார வசதிகளை அனுபவிக்கக்கூடாது என்கிற எண்ணமோ என்னவோ தெரியவில்லை. தஞ்சாவூரை எடுத்துக்கொண்டால், 10 கிராமங்களுக்கு மேல் மின்சார வசதி செய்து கொடுக்கப்படவில்லை. அதற்குக் காரணம் தனியார் துறையில் இருப்பதுதான். அவர்கள் வேண்டுமென்றே இப்படிப்பட்ட ஹரிஜன காலனிகளை ஒதுக்கி விடுகிறார்கள். சர்வே செய்யும்போதுகூட சிபாரிசு செய்திருந்தால், அந்தக் காலனிகளையும் சேர்த்திருந்தாலும், பின்னால் லைன் இழுக்கும்போது, ஒதுக்கிவிடுகிறார்கள். அம்மாதிரியான நிலையைப் போக்கி தஞ்சை மாவட்ட அரிஜனங்களுக்கு முதல் இடம் கொடுக்க தக்க ஏற்பாடு செய்ய வேண்டும் என்று கேட்டுக்கொள்ளுகிறேன்.

(கனம் உதவி சபாநாயகர் தலைமை)

எல்லாவற்றிற்கும் மேலாக, முதல் நடவடிக்கையாக மின்சார வசதியைச் செய்து கொடுக்க வேண்டும். அப்படிச் செய்வதால் பாசனத்திற்கும் வழி ஏற்படும். காரணம், அரிஜனக் காலனிகள் பெரும்பாலும் நடு வயக்காடுகளில்தான் அமைத்திருக்கிறார்கள். ஆகவே, அவர்களுடைய காலனிகளுக்கு மின்சார வசதி செய்து கொடுத்தால் அதே நேரத்தில் அந்த மின்சாரம் விவசாயத்திற்கும் உபயோகமாகக் கூடிய நிலைமை ஏற்படும். ஆகவே, முதல் வேலையாக தஞ்சை மாவட்டத்தை நான்காவது திட்டத்திலே எடுத்து, கம்பெனிகள் சம்பந்தப்பட்ட பகுதிகளை எடுக்க வேண்டும் என்று கேட்டுக்கொண்டு முடித்துக்கொள்ளுகிறேன். வணக்கம்.

திரு. எம். தண்டாயுதபாணி: கனம் சட்ட மன்ற உப தலைவர் அவர்களே, அமைச்சர் அவர்கள் சமர்ப்பித்திருக்கும் இந்த மின்சார போர்டின் நிதிநிலை அறிக்கை மீது ஒரு சில கருத்துக்களைக் கூற ஆசைப்படுகிறேன். குறிப்பாக, நம் மாநிலத்

28th July 1965] [திரு. எம். தண்டாயுதபாணி]

தில், இந்த மின்சாரத் துறை நல்ல முறையிலே பணி புரிந்து வருகிறது. அது நல்ல முறையிலே பணி புரிந்து வருகிறது என்று கூறும்போது, எவ்வளவு கிராமங்களுக்கு மின்சாரம் அளித்திருக்கிறார்கள், எவ்வளவு பம்பு செட்டுகளுக்கு மின்சார இணைப்புக் கொடுத்திருக்கிறார்கள், தனி நபர் உபயோகிக்கும் மின்சாரத்தின் அளவு என்ன என்பதைப் பரிசீலனை செய்து பார்த்தால், அவர்கள் பணி எவ்வளவு சிறப்பாக அமைந்திருக்கிறது என்பது விளங்கும். குறிப்பாக, 19,383 கிராமங்களுக்கு 1965-ம் ஆண்டு மார்ச் மாதம் முடிய மின்சாரம் வழங்கப்பட்டிருக்கிறது. அதே போன்று, 2,24,000 பம்பு செட்டுகளுக்கு மின்சார இணைப்பு கொடுத்திருக்கிறார்கள். மேலும் குறிப்பாக, முதல் ஐந்தாண்டுத் திட்டத்திலே தனி நபர் உபயோகித்த 12 யூனிட்டு என்ற அளவு, இன்றைக்கு 120 யூனிட்டு என்ற அளவுக்கு உயர்ந்திருக்கிறது. இவற்றைப் பார்க்கும்போது அவர்கள் செய்யும் சேவை எவ்வளவு சிறப்பாக அமைந்திருக்கிறது என்பதைப் பாராட்ட கடமைப்பட்டிருக்கிறோம். இன்றைக்கு நாம் நீர் மின்சாரத்தை உற்பத்தி செய்யும் திட்டங்களை ஓரளவுக்கு முடித்துவிட்டோம் என்றால் அது மிகையாகாது.

அதற்கு அடுத்தபடியாக, கோடைகாலத்திலும் மின் வெட்டு இல்லாமல் சமாளிக்கும் அளவிற்கு அணு, அனல் மின்சாரங்களை உற்பத்தி செய்ய முயற்சிகள் எடுத்து இருக்கிறோம். குறிப்பாக 340 மெகா வாட்ஸ் உற்பத்தி செய்ய அனல் மின்சார நிலையம் எண்ணூரில் துவங்கப்பட்டிருக்கிறது. அதே மாதிரி, 250 மெகா வாட்ஸ் உற்பத்தி செய்ய தூத்துக்குடியில் ஒரு நிலையத்தைத் துவக்க இருக்கிறோம், அது உண்மையிலேயே பாராட்டத்தக்கது. சென்ற ஆண்டு அறிக்கையில் கூட, நாகப்பட்டணத்தில் அனல் மின்சார நிலையம் அமைக்கப்படும் என்று அறிவிக்கப்பட்டிருந்தது. அது இப்பொழுது எந்த நிலையில் இருக்கிறது என்பதை விளக்குவதோடு, அங்கேயும் துவங்க வழிவகை செய்ய வேண்டும் என்று கூறிக்கொள்ள விரும்புகிறேன்.

கிராமங்களுக்கு மின் விஸ்தரிப்பு கொடுத்திருக்கிறோம் என்று சொல்லும்போது, தஞ்சை மாவட்டத்திலே எவ்வளவு வழங்கியிருக்கிறோம் என்று பார்த்தால், இந்த அறிக்கையில் செங்கற்பட்டு, கோயம்புத்தூர், வட ஆற்காடு முதலிய மாவட்டங்கள் தான் அதிகமாகப் பயன் அடைந்திருக்கின்றன. அங்கே கொடுத்திருக்கும் 13 மாவட்டங்களில், கன்யாகுமரிக்கு அடுத்தப்படியாக, தஞ்சை மாவட்டத்தில் தான் மிகமிகக் குறைவு. அதற்கு இரண்டு காரணங்கள் இருக்கின்றன. ஒன்று தஞ்சை மாவட்டத்தில் மின்சார சப்ளை தனிப்பட்ட நிறுவனங்களிடம் இருப்பது. விவசாயத்திற்கு முதல் இடம் கொடுத்து வழங்கும் போது, தஞ்சை ஜில்லாவிலே பம்பு செட்டுகள் கொண்டு தண்ணீர் இறைவை செய்வது மிகக் குறைவு. இந்த இரண்டு காரணங்களும் இப்பொழுது நிவர்த்தி செய்யப்பட்டு வருகின்றன. மத்திய சர்க்கார் உதவியோடு பட்டுக்கோட்டை, ஓரத்தாடு முதலிய பகுதிகளில் 3,000 கிணறுகள் வெட்டியிருக்கிறோம். தஞ்சை ஜில்லாவிலே 600 வடிபுனைக் கிணறுகள் ஏற்படுத்தி இருக்கிறோம். இவைகளுக்கெல்லாம்

[திரு. எம். தண்டாயுதபாணி] [28th July 1965]

மின்சார இணைப்புக் கொடுப்பது மிகமிக அவசியம். அதோடு மட்டுமல்லாமல், குறிப்பாக தஞ்சை ஜில்லாவில் தனிப்பட்ட நிறுவனங்களிலிருந்து மேற்கொள்ளப்பட்ட பகுதிகளில், பரிசீலனை செய்து மின்சார இணைப்புக் கொடுக்க மின்சாரக் கழகத்திலிருந்து உத்தரவு வந்தாலும்கூட வேலை துவங்கப்படவில்லை. காரணம் என்ன என்று கேட்டால், அங்கே போதுமான சூப்பர்வைசர்கள் கிடைக்கவில்லை என்கிறார்கள். 1964 மே-ஜூன் மாதங்களில் அனுமதிக்கப்பட்ட வேலைகள் இன்னும் துவங்கப்படாமல் இருக்கின்றன. இந்த வேலைகளை உடனடியாக துவங்க அதற்கு வேண்டிய அலுவலர்களை, சூப்பர்வைசர்களை நியமித்து, உடனடியாக கிராமங்களுக்கு மின்சார இணைப்பு கொடுக்க வேண்டும் என்று கூறிக்கொள்ள ஆசைப்படுகிறேன்.

மின் இணைப்பு கொடுத்திருக்கும் கிராமங்களில் ப்யூஸ் போய் சிக்கல்கள் ஏற்பட்டால், அதை நிவர்த்திக்க லைன்மென்கள் நியமிப்பதில் தாலுகா தலைநகரத்தில்தான் இருக்கிறார்கள். அது 7, 8 மைல் அப்பால் இருப்பதால் கிராமத்திற்கு வந்து ப்யூஸ் போனதை உடனடியாக சரிசெய்ய முடிவதில்லை. ஆகவே, நாலு கிராமங்களுக்கு ஒரு லைன்மென் என்ற அளவில் நியமித்தால் அங்கு ஏற்படும் குறைகளை உடனடியாக நிவர்த்திக்க முடியும்.

அடுத்து, மின்சார இலாகாவிலே, நல்ல முறையிலே பணிபுரியும் பொறியாளர்களுக்கு, அவரவர்கள் தகுதி அடிப்படையில், பதவி உயர்வு கொடுக்க வேண்டும். அப்படி அவர்களுக்கு பதவி உயர்வுகள் கொடுக்காவிட்டால், அவர்களுடைய ஊக்கத்தைக் குறைப்பதாக இருக்கும். ஆகவே, அதை நல்ல முறையிலே பரிசீலனை செய்து, தகுதிக்குத் தக்கவாறு பதவி உயர்வு கொடுக்க வேண்டும்.

அடுத்து, கல்பாக்கம் அணு மின்சார நிலையம் சம்பந்தப்பட்ட வரையில், பத்திரிகையில் வரும் செய்தியைப் பார்த்தால் 'ஷாக்' அடிக்கிறது. எப்படி சேலம் உருக்காலை சம்பந்தமாக, உருகி உருகி இறுதியில் உறுதியாகப் பெற்று விட்டோமோ, அதே போல இந்த அணு மின்சார நிலையத்தையும் நம் மாநிலத்திலேயே அமைக்க, அதை உடனடியாகத் துவக்க வேண்டிய வழிவகைகளை காணவேண்டும் நம் சர்க்கார் என்று கேட்டுக்கொண்டு, இந்த சந்தர்ப்பம் கொடுத்ததற்காக உதவி சபாநாயகர் அவர்களுக்கு என் நன்றியைத் தெரிவித்து, என் உரையை முடித்துக்கொள்கிறேன். வணக்கம்.

10-30 a.m. * திரு. வி. எஸ். எஸ். மணி : கனம் சட்ட மன்றத் துணைத் தலைவர் அவர்களே, 1965-66-ம் ஆண்டிற்கான மின்சார போர்டாரின் நிதிநிலை, அறிக்கையின் மீது நடைபெற்றுக் கொண்டிருக்கும் விவாதத்தில் என்னுடைய சில கருத்துக்களைச் சொல்ல விரும்புகிறேன். மின்சார போர்டு வெற்றிகரமாகச் செயல்பட வேண்டுமானால், அது இயற்கையின் உதவியை நாட வேண்டியிருக்கிறது. அதாவது, மழையின் உதவியை நாட வேண்டியிருக்கிறது. மழைக் குறைவு ஏற்பட்டால் மின்சார வெட்டு வருகிறது; அதனால்

28th July 1965] [திரு. வி. எஸ். எஸ். மணி]

மக்களுக்குத் தொல்லை ஏற்படுகிறது. இதைத் தவிர்ப்பதற்கு வேறு சிறந்த வழிகளைக் கண்டுபிடிப்பதற்கு முயற்சி செய்ய வேண்டும். இயற்கையை நம்பியிருப்பது மட்டும் சிறந்ததல்ல. இதற்கு மாற்று வழிகளைக் கண்டுபிடித்து, எந்த நேரத்திலும், எந்த காலத்திலும் மின்சார வெட்டு வராமலிருப்பதற்கான முயற்சிகளை எடுத்துக்கொள்ளவேண்டுமென்று நான் கேட்டுக் கொள்கிறேன்.

மின்சார போர்டாரும் கடன் பத்திரம் வெளியிடுகிறார்கள். அதே நேரத்தில், சர்க்காரும் கடன் பத்திரம் வெளியிடுகிறார்கள். இதனால் மக்களுக்குப் பெரிய திகைப்பாக இருக்கிறது. ஏதாவது ஒன்று இருக்க வேண்டும். ஒன்று, சர்க்கார் கடன் பத்திரமாக இருக்கவேண்டும்; அல்லது மின்சார போர்டு கடன் பத்திரமாக இருக்க வேண்டும். ஏன் மின்சார போர்டு கடன் பத்திரம் வெளியிடவேண்டும்? மின்சார போர்டார் ஏன் சர்க்காரிலிருந்து கடன் பெற்றுக் கொள்ளக் கூடாது? மின்சார போர்டு 'ஆடானமஸ் பாடி'யாக இருந்தாலும் கூட, மின்சார போர்டுக்கு சர்க்காரே ஏன் கடன் உதவி செய்யக் கூடாது? ஏன் தனித்தனியாக மக்களிடம் குழப்பத்தை உண்டாக்க வேண்டுமென்று எனக்குத் தெரியவில்லை. இதிலும் கவனம் செலுத்த வேண்டுமென்று நான் தெரிவித்துக் கொள்கிறேன்.

சமீபத்தில் நீலகிரி மாவட்டத்திற்குச் செல்லக்கூடிய வாய்ப்பு எனக்குக் கிடைத்தது. கொழும்பு திட்டத்தின் கீழ் உருவாக்கப் பட்ட குந்தாத் திட்டத்தைப் பார்த்தேன். அது பிரமாதமான தொரு மின்சாரத் திட்டம் ஆகும். அதில் என்னை முக்கியமாகக் கவர்ந்தது, ராமைய்யா ரிசர்வாயர் என்ற பெயரும், வெங்கட்ட ராமன் ரிசர்வாயர் என்ற பெயரும்தான். அவர்கள் பாராட்டுக் குரியவர்கள்தான், திட்டமும் நல்ல திட்டம்தான். அதே நேரத்தில், என்னைக் கவலைக்குள்ளாக்கிய ஒன்று, அமைச்சர்களுக்குள்ளே தலைசிறந்து விளங்கக்கூடிய முதல் அமைச்சர் கனம் பக்தவத்சலனாருடைய பெயரைக் கொண்ட ஒரு ரிசர்வாயர் அங்கு இல்லையே என்பது தான். (கனம் திரு. ஆர். வெங்கட்டராமன் : இருக்கிறது) அவருடைய பெயரிலும் ஒரு ரிசர்வாயர் இருக்கவேண்டும்.

கனம் திரு. ஆர். வெங்கட்டராமன் : எங்களுக்குள்ளே சண்டை உண்டாக்க வேண்டாம். அவர் பெயரும் வைத்திருக்கிறார்கள்.

திரு. வி. எஸ். எஸ். மணி : எதற்காகச் சொல்கிறேன் என்றால், பின்னால் வரக்கூடியவர்களுக்கும் மிச்சம் வைத்துவிட்டுத்தான் இந்த மின்சார போர்டு செல்லவேண்டுமென்று கேட்டுக் கொள்கிறேன். மந்திரிசபை மாறலாம்; மின்சார போர்டு மாறாது. இதற்கெல்லாம் பின்னால் வரக்கூடியவர்களுக்கும் வாய்ப்பு கொடுத்து சில வேலைகளை வைத்துவிட்டுப் போகவேண்டுமென்று கேட்டுக்கொள்கிறேன்.

பஞ்சாயத்துப் பகுதிகளில் வீதி விளக்குகளுக்கு கனெக்ஷன் கிடைப்பதில்லை என்ற புகார்கள் வந்து கொண்டிருக்கின்றன. சூடி, தண்ணீர்த் திட்டத்தின் கீழ் பஞ்சாயத்து மூலமாக மேல் நிலைத்

[திரு. வி. எஸ். எஸ். மணி] [28th July 1965]

தொட்டி (ஓவர்ஹெட் டாங்க்) கட்டி வைக்கப்பட்டிருக்கிறது. அதற்கு மின்சாரக் கணக்ஷன் கேட்டால் மாதக் கணக்கில், ஆண்டுக் கணக்கில் தவணை சொல்லிக்கொண்டிருக்கிறார்கள், கீழ் மட்டத்திலுள்ள மின்சார போர்டு அதிகாரிகள். குறிப்பாக, எனது தொகுதியில் ஆத்தூர் பஞ்சாயத்தால் கட்டப்பட்ட ஒரு ஓவர்ஹெட் டாங்குக்கும், பிள்ளையார்நத்தம் பஞ்சாயத்தால் கட்டப்பட்ட ஒரு ஓவர்ஹெட் டாங்குக்கும் இன்னும் மின்சார கணக்ஷன் கிடைக்கவில்லை. அவை கட்டி முடிக்கப்பட்டு ஆறு மாத காலத்திற்கு மேல் ஆகிறது என்று நினைக்கிறேன். அவர்கள் மின்சார கணக்ஷனுக்காக மனுச் செய்து பல மாதங்கள் ஆகின்றன. அவற்றில் கீழ்மட்ட அதிகாரிகள் எந்தவிதமான சிரத்தையும் எடுத்துக்கொள்ளாத காரணத்தால், கணக்ஷன் இன்னும் கிடைக்காமல் இருக்கிறது என்று தெரிவித்துக் கொள்கிறேன்.

அடுத்து, கிராமப்புறங்களில் மின்சாரக் கட்டணத்திற்கான தொகையைச் செலுத்துவதற்குப் போதிய (Collection centres) கலெக்ஷன் சென்டர்கள் இல்லை. கிராமத்திலிருந்து மக்கள் மூன்று மைல், நான்கு மைல் போய் கட்டணத் தொகையை செலுத்த வேண்டி இருக்கிறது. அந்தந்த ஊரிலேயே அதிகாரிகள் வந்து கட்டணத் தொகையை வசூலித்துக் கொண்டு செல்லும் முறையை ஏற்படுத்தினால் மிகவும் நலமாக இருக்கும். குறிப்பாக, பெரிய டவுன் பஞ்சாயத்து இருக்கக்கூடிய இடத்தில் கூட கலெக்ஷன் சென்ட்ரர் இல்லாத காரணத்தினால் அங்குள்ள மக்கள் தவிக்கிறார்கள். குறிப்பாகச் சொல்ல வேண்டுமானால், என்னுடைய தொகுதியில் சித்தையன்கோட்டை டவுன் பஞ்சாயத்தில் 550 ஹவுஸ் கலெக்ஷன் இருக்கிறது. அவர்கள் எல்லோரும் நான்கு மைலுக்கு அப்பால் உள்ள செம்பட்டி ஆபீசில் போய் கட்டணத் தொகையைச் செலுத்த வேண்டியிருக்கிறது. சித்தையன்கோட்டையிலும் ஒரு கலெக்ஷன் சென்ட்ரர் ஏற்படுத்தி அந்தத் தொகையை வசூல் செய்தால் மக்களுக்கு வசதியாக இருக்கும் என்று தெரிவித்துக் கொள்கிறேன்.

பொதுவாக, மின்சாரத்தினால் மக்களுக்கு நன்மை என்றாலும் கூட, மின்சாரக் கம்பிகள் இருக்கும் நிலை பல இடங்களில் மக்களுக்கு ஆபத்தை விளைவிக்கக்கூடியதாக இருக்கிறது. பல ஆண்டுக் காலமாக அந்தக் கம்பிகள் இருந்து வருவதனால் அவை தேய்ந்து போய் 'ஷாக்' அடிக்கக்கூடிய நிலை இருக்கிறது. அடிக்கடி அதிகாரிகள் பரிசீலித்து, மின்சாரக் கம்பிகளைப் புதுப்பித்தால் மக்களுக்கு ஆபத்து இல்லாத நிலை ஏற்படும் என்று தெரிவித்துக் கொண்டு என்னுடைய உரையை முடித்துக்கொள்கிறேன். வணக்கம்.

திரு. ஏ. ஆர். சுப்பையா முதலியார் : கனம் தலைவர் அவர்களே, மின்சார போர்டின் நிதி நிலை அறிக்கையின் பேரில் சில வார்த்தைகள் சொல்ல நான் விரும்புகிறேன். எங்கள் பகுதியில் மழை பெய்து கிட்டத்தட்ட பத்து மாதம் ஆகிறது. ஆண்டவனுடைய சோதனை பல விதத்தில் இருந்தாலும், இன்று கண்கண்ட தெய்வ

28th July 1965] [திரு. ஏ. ஆர். சுப்பையா முதலியார்]

மாக மின்சாரம் இருந்து கொண்டிருக்கிறது. அதற்குக் காரணம், அதை நிர்வகிக்கக்கூடிய மின்சார போர்டு அலுவலர்கள்தான். மின்சாரம் இல்லாவிட்டால் எங்களுடைய பகுதியில் அன்றாட உணவுக்கே கஷ்டப்படவேண்டிய நிலையில் நாங்கள் இருக்கிறோம். இன்று பல விதத்திலும் உணவு இலாகாவின் மூலமாக நன்மை அடைந்தாலும், நிலத்திலிருந்து ஏதாவது கிடைக்கவேண்டுமென்றால் மின்சாரத்தை உபயோகப்படுத்தி அதன் மூலமாக ஏற்படக்கூடிய உற்பத்தியைத்தான் நம்பிக்கொண்டிருக்கிறோம். மின்சாரம் கண்கண்ட தெய்வமாக இருக்கிறது என்று கூடச் சொல்லலாம். நாங்கள் படக்கூடிய கஷ்டம் இப்படி அப்படி அல்ல. மின்சார விஸ்தரிப்பு ஆங்காங்கு ஏற்பட்டதன் மூலமாகத்தான் இன்று கவலை இல்லாமல் நாங்கள் இருந்து கொண்டிருக்கிறோம்.

இதில் இருக்கக்கூடிய சில குறைகளை நான் சொல்ல விரும்புகிறேன். குறைகள் சொல்வதைக் குற்றமாக நினைத்துக் கொள்ளக் கூடாது. நிவர்த்தி செய்யப்படுவதற்காகச் சொல்லக்கூடிய குறைகளாக அவைகளைக் கருத வேண்டும். முக்கியமாக எங்காவது மின்சார 'டிபால்ட்' ஏற்பட்டு விட்டால் அதைத் தெரியப்படுத்துவதற்கு ஆங்காங்கு டெலிபோன் கனெக்ஷன் தேவை. செக்ஷன் ஆபீசிலிருந்து போன் கனெக்ஷன் இருந்தால்தான் எங்காவது டிபால்ட் ஏற்பட்டால் அதை உடனடியாக நிவர்த்தி செய்து கொள்வதற்கு வழி ஏற்படும்.

அக்ரிகல்சரல் கனெக்ஷனுக்கு 8½ பைசா கொடுக்கப்படுகிறது. கணக்கெடுத்துப் பார்த்தால் 11 பைசா வரையில் போகிறது. அதைக் குறைப்பதற்கு வழி செய்யலாம். அக்ரிகல்சரல் லோடுக் காவது விற்பனை வரியைக் குறைத்துச் சலுகை அளிப்பது நலம். பதினேறு பைசா என்று வரும்போது இந்த உற்பத்திச் செலவு அதிகம் ஏற்படுகிறது. கிணற்றை நம்பி வாழக்கூடிய மக்கள் அதிகமாக இருப்பதால் அக்ரிகல்சரல் லோடுக்குத் தனிச் சலுகை அளித்து, விற்பனை வரியைக் குறைப்பதற்கு வகை செய்யலாம்.

லைசென்ஸ் ஏரியாவைப் பொறுத்தவரையில், முதல் ஸ்டேஜ், இரண்டாவது ஸ்டேஜ் என்று இல்லாமல் ஒரேயடியாக எல்லா வற்றையும் எடுத்துவிடுவதற்கு வழி செய்தால் நலமாக இருக்கும். லைசென்ஸ் ஏரியா பிற்பட்ட பகுதியாக இருக்கிறது. எல்லாருக்கும் நன்மை செய்யக்கூடிய நிலைமையில் ஒரே ஸ்டேஜில் எல்லா வற்றையும் எடுத்துக்கொள்வது நலம் என்று நினைக்கிறேன்.

டெபாசிட்டுக்கு இன்டரஸ்ட் வைத்திருக்கிறார்கள், ஏதோ ஒரு இன்டரஸ்ட் ரேட் வைத்திருக்கிறார்கள். இப்பொழுது எல்லாவிதமான டெபாசிட்டுக்கும் இன்டரஸ்ட் ரேட் கூடியிருக்கும்போது வருஷத்திற்கு ஒரு தடவை இன்டரஸ்ட் ரேட்டை நிர்ணயம் செய்வது நலம் என்று நான் நினைக்கிறேன்.

ஆங்காங்குள்ள நீர்த் தேக்கத்தில் மாங்கள் வைப்பதில் மின்சார இலாகாவிற்கும், காட்டிலாகாவிற்கும் இடையே கோ-ஆர்டினைஷன் இல்லை. மின்சார இலாகா பூராவும் வெறும் புல் வைக்க வேண்டும்

[திரு. ஏ. ஆர். சுப்பையா முதலியார்] [28th July 1965]

என்று சொல்கிறார்கள். காட்டிலாகாவினர், மரம் வைத்தால் நலம் என்று சொல்கிறார்கள். இதற்கு கோ-ஆர்டினேஷன் தேவை. மரம் இருந்தால்தான் நல்லது என்று நானும் கருதுகிறேன். மேகத்தை மழை பெய்விக்கச் செய்வதற்கு மரங்கள் தேவை என்று விஞ்ஞான ரீதியில் சொல்கிறார்கள். மரம் வைத்தால் நல்லதா, புல் வைத்தால் போதுமா என்பதை ஆராய்ந்து இதில் ஒரு முடிவு காண்பது நலம்.

ஒவ்வொரு மின்சார லிஸ்டத்திற்கும் ஒரு நானபிஷியல் பாடி இருப்பது நல்லம். டிஸ்ட்ரிக்ட் டெவலப்மென்ட் கமிட்டியில் பல அதிகாரிகள் இருப்பதால் அந்தந்த இலாகாவைப்பற்றிய விஷயங்களை எடுத்துச் சொல்வதற்கு வாய்ப்பு இருக்கிறது. மற்ற இலாகாவைவிட இந்த இலாகா வேலைகளைப் பொறுத்தவரையில் அத் தகைய வாய்ப்பு குறைவாக இருக்கிறது. அன்றாடம் இருக்கும் குறைகளை எடுத்துச் சொல்வதற்கு ரூபரின்டென்டிங் இன்ஜினியர் தலைமையின் கீழ் ஒரு அமைப்பு ஏற்படுத்தினால் அந்தந்தப் பகுதியில் நன்மை உடனடியாக ஏற்படக்கூடிய வாய்ப்பு ஏற்படும்.

சர்வீஸ் கனெக்ஷன் கொடுப்பதிலே ரொம்பவும் தாமதம் ஏற்படுகிறது. இதில் ஒரு விதி இருக்கிறது என்று நினைக்கிறேன். டெபாசிட் செய்த முப்பது நாட்களுக்குள் கனெக்ஷன் கொடுக்க வேண்டும் என்று சொல்கிறார்கள். டெபாசிட் செய்வதற்கு பல கஷ்டங்கள் இருக்கின்றன. ஒவ்வொரு தடவையும் பேப்பர் கீழும் மேலும் போய்க்கொண்டிருக்கிறது. குறைந்தபட்சம் ஆறு மாதம் ஆகிறது ஒரு சர்வீஸ் கனெக்ஷன் கிடைப்பதற்கு. ஆகவே, இதற்கு ரூபரின்டென்டிங் இன்ஜினியர் மூலமாகவோ, டிவிஷனல் இன்ஜினியர் மூலமாகவோ ஒரு க்வார்டர்லி வெரிபிகேஷன் இருப்பது நலம். ஒரு சர்வீஸ் கனெக்ஷன் கொடுக்க தாமதம் ஏன் ஆகிறது, எதனால் ஆகிறது என்பதை அந்தப் பார்ட்டி நேராகத் தெரிந்து கொள்ளக்கூடிய நிலையை ஏற்படுத்திவிட்டால் கனெக்ஷன் கொடுப்பதில் தாமதம் ஆகாது என்று நான் கருதுகிறேன்.

தெரு விளக்கு சம்பந்தமாக ஏதாவது ஸ்பெய்ஸ் ஏற்பட்டதாக ரிப்போர்ட் செய்தால் பழையபடி, பல்ப் போட இரண்டு வாரம், மூன்று வாரம் கூட ஆகிறது. ரிப்போர்ட் வந்த ஒரு வாரத்திற்குள் தெரு விளக்கு பல்புகள் மாற்றப்படும் வகையில் ஏற்பாடு செய்ய வேண்டும் என்று தெரிவித்துக்கொள்கின்றேன்.

தெரு விளக்கு கனெக்ஷனுக்கு மனுப் போட்டால் ப்ளான் போட்டு அனுப்ப வேண்டியிருக்கிறது. பஞ்சாயத்துக்களில் ப்ளான் போட்டுக் கொடுக்கக்கூடிய அதிகாரிகள் இல்லை. ஒவர்ஸியரைத் தேடிப் போக வேண்டியிருக்கிறது. அதனால் தாமதம் ஏற்படுகிறது. இப்படி ப்ளான் வரவில்லை என்பதற்காக ஸ்ட்ரீட் லைட் கனெக்ஷனுக்கு சாங்ஷன் செய்ய முடியவில்லை என்று சொல்கிறார்கள். மின்சார இலாகாவிலேயே அவர்களுடைய லைட் மென்னை அனுப்பி ப்ளான் போடக்கூடிய நிலைமை ஏற்பட்டால் ஸ்ட்ரீட் லைட் கனெக்ஷனில் தாமதம் ஆகாது என்று நினைக்கிறேன்.

28th July 1965] [திரு. ஏ. ஆர். சுப்பையா முதலியார்]

அதேபோல், மெட்லிரியல்ஸ் இல்லை என்ற காரணத்தாலும் கனெக்ஷன் தாமதப்படுகிறது. சாதாரண மெட்லிரியல்ஸ்கூட இல்லை என்று சொல்லி தாமதம் செய்கிறார்கள். மெட்லிரியல்ஸ் எல்லாம் முன்னதாகவே வாங்கி வைத்துக்கொள்ளப்பட வேண்டும். மெட்லிரியல்ஸ் இல்லை என்பதற்காக தாமதம் ஏற்படுவதாக இருக்கக் கூடாது. இதற்கு சேர்மென் அவர்கள் ஏதாவது யோசனை செய்து இந்தத் தாமதத்தைத் தவிர்க்க வேண்டும். கீழே உள்ளவர்கள் ஏதாவது காரணத்தைச் சொல்லி தாமதப் படுத்திவிடுகிறார்கள். இதைப் பரிசீலனை செய்ய ஏதாவது ஒரு குழுவை நியமித்தாவது இந்தத் தாமதத்தைத் தவிர்க்க வேண்டுமென்று கேட்டுக்கொண்டு என் பேச்சை முடித்துக்கொள்கிறேன்.

திருமதி ஏ. எஸ். பொன்னம்மாள் : கனம் சட்ட மன்ற துணைத் தலைவர் அவர்களே, 1965-66 ஆவது ஆண்டு மின்சார இலாகா நிதி நிலை அறிக்கையை ஆதரித்து ஒருசில கருத்துக்களை நான் கூற விரும்புகிறேன். இங்கே கனம் அமைச்சர் அவர்கள் சொன்ன போது விவசாயத்திற்கு மட்டும் உற்பத்தியாகிற மின்சாரத்தில் 23 சத விசதிகம் கொடுப்பதாகச் சொன்னார்கள். அதை நான் ஒரு விவசாயி என்ற முறையில் வரவேற்றாலும் கூட, உண்மையில் விவசாயத்திற்கு 23 சத விசதிகம் நான் கொடுக்கப்படுகிறதா, இது நிச்சயமாகப் போதவே போதாது என்று வற்புறுத்த விரும்புகிறேன். காரணம், இன்றைக்கு இருக்கிற நஞ்சை நிலங்கள் எல்லாம் வீட்டு மனைகளாக மாற்றப்பட்டு வருகின்றன. மதுரையைச் சுற்றி 500 ஏக்கர், கோயம்புத்தூரைச் சுற்றி 500 ஏக்கர், சென்னையைச் சுற்றி 1,500 ஏக்கர் என்பதாக நஞ்சை நிலங்கள் வீட்டு மனைகளாக ஆர்ஜிதம் செய்யப்பட்டு வருகின்றன. மேலும் ஒரு சதுர மைலுக்கு 1961 கணக்குப்படியே 669 மக்கள் இருக்கிறார்கள் என்பதாக நான்காவது திட்ட முதற்குறிப்பிலேயே கொடுத்திருக்கிறார்கள். நாளுக்கு நாள் மக்கள் எண்ணிக்கையும் அதிகமாகப் போகிறது. ஆகவே, நாட்டு மக்களுக்கு தேவைப்படுகிற உணவுப்பொருள் உற்பத்தி பெரும்பாலும் ஆங்காங்கே கிணற்றுப் பாசனத்தையே நம்பி இருக்கிறது. ஆகவே, விவசாயத்திற்காக தேவைப்படுகிற எல்லாக் கிணற்றுக்கும் மின்சார வசதியை நாம் ஏற்படுத்திக் கொடுக்க வேண்டிய பொறுப்பு அதிகமாகிறது. பிற ராஜ்யங்கள் எல்லாம் பொறுமைப்படுகிற அளவுக்கு மின்சார உற்பத்தி மின்னல் வேகத்தில் போய்க்கொண்டிருக்கிறது என்பதில் சந்தேகமில்லை. அதற்காக நாம் சந்தோஷப்படுகிறோம். என்றாலும் டவுன் பக்கங்களிலேயே உற்பத்தி செய்யப்படுகிற மின்சாரத்தை விரயம் செய்து கொண்டிருப்பதில் பயன் இல்லை. கனம் அமைச்சர் அவர்கள் விவசாயிகளுடைய நன்மைக்காக 2,24,362 பம்பு செட்டுக்களுக்கு மின்சாரம் வழங்கப்படுவதாகச் சொன்னார்கள். இது போதவே போதாது. இன்னும் பல லட்சம் கொடுத்தாலும் கூட உணவு உற்பத்திக்கே நாம் மின்சாரம் வழங்குவதில் முதலிடம் கொடுக்க வேண்டும். நகர்ப்புறங்களில் சினிமாக்களுக்கு மின்சாரம் கொடுக்க வேண்டாம் என்று சொல்லவில்லை. பாட்னி ஷோ, முதல் ஷோ, இரண்டாம் ஷோ, மூன்றாம்

[திருமதி ஏ. எஸ். பொன்னம்மாள்]

[28th July 1965]

ஷோ என்று கொடுத்துக்கொண்டிருப்பதை முதல் ஷோ, இரண்டாம் ஷோ என்பதாக இரண்டு ஆட்டங்களுக்கு மட்டும் கட்டுப்படுத்தலாம். வேண்டுமென்றால் அவர்களே, சொந்த ஜெனரேடர்கள் போட்டுக்கொள்ளட்டும். பாக்கி மின்சாரத்தை விவசாயத்திற்குப் பயன்படுத்தும் நிலை உண்டாகவேண்டும் என்று தெரிவித்துக் கொள்கிறேன். அதேபோன்று நகர்ப்புறங்களில் நியான் லைட் ரழுத்துக்கு எழுத்து போட்டு வினாக மின்சாரத்தை விரயம் செய்திருார்கள். இதற்கெல்லாம் கட்டுப்பாடு செய்தால் இன்னும் அதிகமான அளவு விவசாயத்திற்குப் பயன்படுத்த முடியும். விவசாயத்திற்குக் கொடுக்கப்படுகிற மின்சாரத்தில் லாபம் இல்லை என்பதாகக் கருதுக் கூடாது. நாட்டு மக்களின் ஜீவாதாரத் தேவையான உணவு உற்பத்திக்கு அது தான் பயன்படுகிறது. இப்போது பலவிதமான கட்டுப்பாடுகள் விவசாயிகளுக்கு விதிக்கப்படுகிறது. அவற்றை எல்லாம் தளர்த்த வேண்டும். ஒரு கிராமத்தில் இரண்டு பேர்களு்தான் பம்பு செட்டு வைக்க முன் வந்தாலும் நான்கு பேர்களு்தான் முன் வந்தார்கள் என்றாலும் அவர்களுக்கு மின்சார சப்ளை செய்ய வேண்டும், குறிப்பாக ஒரு கிராமத்தில் பத்து ஏக்கர், ஐந்து ஏக்கர், இரண்டு ஏக்கர் நிலமுள்ள விவசாயிகள் இருந்தால் இவர்கள் அத்தனைபேரும் சேர்ந்து மின்சாரம் வேண்டும் என்றால் தான் மின்சாரம் கொடுக்கப்படும் என்ற நிலைமையை மாற்ற வேண்டும். இரண்டு ஏக்கர் பூமிக்காரன் மின்சாரம் இல்லாமலேயே தண்ணீர்ப் பாய்ச்சிக்கொள்ள முடியும் என்று நினைக்கலாம். ஆகவே அதிகமான நிலம் உள்ள ஒருவர் கேட்டுக் கொண்டாலே போதும், மின்சார சப்ளை கொடுப்பது என்று செய்தால் மிகவும் வசதியாக இருக்கும் என்று தெரிவித்துக் கொள்கிறேன்.

சோழவந்தான் தொகுதியைப் போன்ற இடங்களைப்பற்றிக் கவலையிலலை. என்னுடைய நிலக்கோட்டைப் பகுதி போன்ற இடங்கள் இந்த மாநிலத்தில் அதிகமாக இருக்கின்றன. கிணற்றில் ஒரு மணி நேரம் பம்பு செட் வேலை செய்தால் தண்ணீர் வறண்டு விடும். அப்புறம் கிணற்றில் தண்ணீர் ஊறிய பிறகு தான் இறைக்க முடியும். இத்தகைய இடங்களுக்கு 24 மணி நேரம் தொடர்ச்சியாக மின்சாரம் சப்ளை செய்ய வேண்டும். அதனால் எப்போதும் பம்பு செட்டு ஓடும் என்று இல்லை. நிறுத்தி நிறுத்தி கிணற்றில் தண்ணீர் ஊற ஊற விட்டு விட்டு இறைத்துக் கொள்ள சந்தர்ப்பம் ஏற்படும். ஆகவே இந்த மாதிரிப் பகுதிகளுக்கு 24 மணி நேரமும் மின்சாரம் சப்ளை செய்யக் கூடிய நிலையை ஏற்படுத்த வேண்டும் என்பதாகச் சுட்டிக்காட்ட விரும்புகிறேன்.

இந்தச் சட்டசபையில் கடந்த ஏழெட்டு ஆண்டுகளாகச் சொல்லிச் சொல்லி எனக்கு அலுத்துப் போய்விட்டது. இங்கே பி. டிபிள்யூ. டி. இலாகா அமைச்சர் அவர்களும், மின்சார இலாகா அமைச்சர் அவர்களும் இருக்கிறார்கள். பெரியாறு பகுதியில் கடந்த நூறு ஆண்டுகளாகக் கிணற்றைக் கொண்டே பாசனம் வழங்காமல் இருக்கிறார்கள். அனுமதி வழங்குவதற்குத் தடையாக உள்ள சட்டத்தையாவது தளர்த்தி, பம்பு செட்டுகளுக்கு அனுமதி

28th July 1965] [திருமதி ஏ. எஸ். பொன்னம்மாள்]

செய்து வருபவர்களுக்குக்கூட பம்பு செட் வைப்பதற்கு அனுமதி வழங்கவேண்டும் என்பதாக அந்தப் பகுதி விவசாய மக்களின் சார்பில் கேட்டுக் கொள்கிறேன்.

அதற்கடுத்தபடியாக, பஞ்சாயத்துக்களிலே மெர்க்குரி லைட் போட்டால் அவை ரிப்பேர் ஆகிவிட்டால் அதைச் சரி செய்ய இரண்டு மாதம், மூன்று மாதம் காலதாமதம் ஆகிக் கொண்டிருக்கிறது. இந்தக் காலதாமதத்தைத் தவிர்ப்பதற்கு ஒன்று பஞ்சாயத்துக்களிடமே சாமான்கள் கொடுக்கப்பட்டிருக்க வேண்டும். இல்லை என்றால் இலாகாவாவது சிக்கிரமாக அதைச் சரி செய்ய ஏற்பாடு செய்ய வேண்டும். வீண் காலதாமதங்கள் தவிர்க்கப்பட வேண்டும். தெருவிளக்குப் போடுவதிலும் அப்படித்தான். மேலதி காரிகள் அதைப் போடுவதில் சிரமம் இல்லை என்கிறார்கள். ஆனால் கீழே உள்ளவர்கள் தங்களுக்கு உத்தரவு இல்லை என்கிறார்கள். ஆகவே தெரு விளக்குப் போடுவதில் எவ்வித சங்கடமும் இல்லாமல் எல்லாக் குக்கிராமங்களுக்கும் மின்சார வசதி அளிக்க வேண்டும் என்று தெரிவித்துக்கொள்கிறேன்.

பின்னாயார் இல்லாத ஊர்களை கிடையாது என்பார்கள். அது போல ஹரிஜனங்கள் இல்லாத ஊர்களை கிடையாது. அவர்களுடைய காலனிகளுக்கு மின்சார வசதி அளிப்பதில் சர்க்கார் இன்னும் கொஞ்சம் அக்கறை காட்டவேண்டும். 1,600 குக்கிராமங்களுக்குத்தான் மின்சாரம் வழங்கப்பட்டிருக்கிறது என்பது வேதனை தரக்கூடியதாகும். இன்னும் எத்தனை ஹரிஜனக் காலனிகளுக்கு மின்சாரம் வழங்கப்பட்டிருக்கிறது என்றும் பார்க்க வேண்டும். பஞ்சாயத்து போர்டு தலைவர் தேர்தலில் சண்டை ஏற்பட்டிருந்தாலும், வேறு ஏதாவது சண்டை ஏற்பட்டிருந்தாலும் உடனே ஹரிஜன காலனிகளுக்கு மின்சாரம் கொடுப்பதில்லை. இது எல்லாம் வேதனை தரக் கூடிய விஷயம். ஹரிஜனத் தெருக்களுக்கு மின்சாரம் கொடுப்பதில் முதற்படியாகச் சலுகை காட்டவேண்டும் என்று தெரிவித்துக் கொள்கிறேன்.

இங்கே பேசிய ஒரு அங்கத்தினர் கூட சாமான்கள் வாங்குவதில் உள்ள குறைபாடுகளைச் சொன்னார்கள். பிரயாணச் செலவு என்ன, ஒரு கோழி முட்டை 40 நயா பைசா என்றெல்லாம் நாம் வேதனை அடையக்கூடிய வகையில் சொன்னார்கள். இவையெல்லாம் வேதனைப்படக்கூடிய விஷயங்கள். குந்தாவிற்குப் போய்ப் பார்த்தால்தான் அங்குள்ள கஷ்டங்கள் தெரியும். நாங்கள் குந்தா விற்குப் போயிருந்தபொழுது, அங்கிருக்கும் 'ரோப்'பில் போக வேண்டியிருந்தபொழுது, 'எங்கள் உயிர் போய்விட்டால்கூடப் பரவாயில்லை' என்று எழுதிக்கொடுத்துவிட்டுத்தான் சென்றோம். அப்படிப்பட்ட பயங்கரமான இடத்தில், மோசமான இடத்தில், அபாயகரமான இடத்தில் வேலை செய்து கொண்டிருக்கிற இலாகாவைப் பார்த்து கோழி முட்டை 40 பைசாவிற்கு என் வாங்கவேண்டுமென்று சொன்னால் அது வருந்தத்தக்கது. கோழி முட்டையின் விலையைப்பற்றி நமக்கு, அரசியல் வாதிகளுக்கு ஒன்றும் தெரியாது. அரசியல்வாதிகளுக்குத் தெரிவதெல்லாம் எங்கே கூட்டம் போடுவோம், எங்கே பணமுடிப்புப்

[திருமதி ஏ. எஸ். பொன்னம்மாள்] [28th July 1965]

பெறுவோம் என்பதுதான். எனவே, அபாயகரமாக உள்ள குந்தாவில் கோழி முட்டை 40 பைசாவிற்கு விற்கிறது. ஏன் 40 பைசாவிற்கு வாங்கினார்கள் என்று பொறுப்பில்லாமல் பேசுவதைப் பார்த்து, சட்ட மன்ற உறுப்பினர்கள் புள்ளிவிவரம் கொடுத்துப் பேசினார்கள் என்று சொல்கிறார்கள். அவர்களுக்கு உற்சாகமும் இன்னும் ஊக்கமும் தரவேண்டும். தி.மு.க. உறுப்பினர் திரு. மணி அவர்கள் பேசும் பொழுது கூடச் சொன்னார்கள், பின்னால் வருகிறவர்களுக்கு வாய்ப்பாக வேலையை விட்டுவைக்க வேண்டும் என்று சொன்னார்கள். “ஆடி வரும்வரை அமாவாசை காத்திருக்குமா?” ஆகவே, ஜனநாயக நாட்டிலே துரிதமாகக் காரியங்கள் நடைபெறும் வகையில் தொழிலாளர்களுக்கு ஊக்கமூட்டி, உற்சாகமூட்டி அவர்களை நல்ல முறையிலே வேலை வாங்குவதை விட்டு, அவர்களை டிஸ்கரேஜ் செய்து, முன்னேற்றத்திற்கு முட்டுக்கட்டை போடக்கூடாது என்பதைச் சுட்டிக் காட்டிக்கொண்டு, கடைசியாக, மறுமுறையும் பெரியாறுப் பகுதிக்கு பம்புசெட்டுகளுக்கு அனுமதி கொடுக்கவேண்டுமென்றும் Non-Irrigation சமயமாகிலும் பம்பு செட் வைக்க அனுமதி வேண்டுமென்றும் கேட்டுக் கொண்டு என்னுடைய உரையை முடித்துக்கொள்கிறேன்.

திரு. து. ப. அழகமுத்து : கனம் துணைத் தலைவரவர்களே, உங்கள் மூலம் நான் ஒன்று தெரிவித்துக்கொள்ள விரும்புகிறேன். கோழி முட்டையின் விலை 40 பைசா என்பது குந்தாவில் அல்ல. மேட்டூரில்தான் 40 பைசா விற்கிறது என்று திரு. மாதவன் அவர்கள் சொன்னார்கள்.

* திரு. ஆ. தங்கவேலு : கனம் துணைத் தலைவரவர்களே, 1964-65-ம் ஆண்டிற்குரிய துணை நிதி நிலை அறிக்கையின் மீதும், 1965-66-ஆம் ஆண்டிற்கான மின்சார போர்டு நிதிநிலை அறிக்கை மீதும், நான் என்னுடைய கருத்துக்களை கூற விரும்புகிறேன். கனம் அமைச்சரவர்கள் தாக்கல் செய்த மின்சாரபோர்டு நிதிநிலை அறிக்கையைப் பார்க்கையில் மிக மகிழ்ச்சியாகத்தான் இருக்கிறது. அந்த இலாகாவில் பணியாற்றக்கூடிய தலைவரையும், தலைமைப் பொறியாளர்களையும் நாம் பாராட்ட வேண்டிய நிலையில் இருக்கிறோம். என்றாலும், மின்சாரம் கிடைப்பதில் உள்ள சங்கடங்களை அனுபவிக்கின்ற கஷ்டத்தைப் பார்க்கும்பொழுது மிகவும் வேதனைப்பட வேண்டியிருக்கிறது. பொதுவாக, மாவட்டத்திற்கு மாவட்டம் மின்சாரம் கொடுப்பதில் வேறுபாடுகள் இருக்கின்றன. வட ஆற்காடு மாவட்டத்தை எடுத்துக்கொண்டால், அதற்கு 2,676 கிராமங்களுக்கு, மின்சாரமும்; 39,943 பம்புசெட்டுகளுக்கு மின்சாரமும் கொடுக்கப்பட்டிருக்கிறது. ஆனால், அதேநேரத்தில் என்னுடைய தென் ஆற்காடு மாவட்டத்தை எடுத்துக் கொண்டால் அங்கு 1,170 கிராமங்களுக்கு மின்சாரமும் 21,630 பம்புசெட்டுகளுக்கு மின்சாரமும்தான் கொடுக்கப்பட்டிருக்கிறது. இந்த வித்தியாசத்தைப் பார்க்கிறபொழுது, என்னுடைய மாவட்டத்தில் பம்புசெட்டுகளுக்கும், கிராமங்களுக்கும் மின்சாரம் வேண்டுமென்று யாரும் கேட்கவில்லையென்ற அர்த்தமா என்றால் இல்லை. ஏராளமான கிராம மக்கள் பம்புசெட்டுகளை வாங்கிவைத்துவிட்டு

28th July 1965]

[திரு. ஆ. தங்கவேலு]

அரசாங்கத்திலே கடனாகக் கட்டவேண்டுமென்று அரசாங்கத்திலிருந்து நோட்டீஸ் வந்துவிட்ட நிலை வந்தம்கூட, அவர்கள் பம்பு செட்டுகளுக்கு கனெக்ஷன் கிடைக்காமல், வருந்திக்கொண்டிருக்கிறார்கள். அதிலும் குறிப்பாக, என்னுடைய திண்டிவனம் வட்டத்தில் மின்சாரம் குறைந்த அளவுதான் கொடுக்கப்பட்டு இருக்கிறது. 1962-63-ம் ஆண்டு ரிப்போர்ட்டைப் பார்த்தால் என்னுடைய தென் ஆற்காடு மாவட்டத்திலே, குறிப்பாக திண்டிவனம் வட்டத்திற்குக் குறைந்த அளவில் தான் மின்சாரம் கிராமங்களுக்குக் கொடுக்கப்பட்டிருக்கிறது. கிராமங்களுக்கு மின்சார இணைப்பும், பம்பு செட்டுகளுக்கும் மின்சாரமும் திண்டிவனம் வட்டத்தில் மிகக் குறைந்த அளவில்தான் கொடுக்கப்பட்டிருக்கிறது அதாவது, 19 கிராமங்களுக்கு மின்சார இணைப்பும், 219 பம்புசெட்டுகளுக்கு மின்சாரமும் தான் கொடுக்கப்பட்டிருக்கிறது. இது மிகக் குறைந்த அளவு. இந்த நிலையிலே அந்தப் பகுதியிலே உள்ளவர்கள் இன்னும் மின்சாரம் கிடைக்காத நிலையில் சங்கடப்பட்டுக் கொண்டிருக்கிறார்கள். அன்றாடம் கிராமவாசிகள் பம்புசெட்டுகளுக்கு மின்சாரம் வேண்டுமென்று, அதிகாரிகளை நாடி, ஆபீஸ்களுக்கு நடந்து கொண்டு இருக்கக்கூடிய நிலைதான் இருந்து வருகிறது. பஞ்சாயத்துத் தலைவர்களும் தங்கள் கிராமங்களுக்கு மின்சார இணைப்புக் கிடைக்கவில்லையே என்றும், தாங்கள் பஞ்சாயத்துத் தலைவர்களாக வந்த பிறமுகூட இந்தக் குறைகளைப் போக்க முடியவில்லையே என்றும் கவலைப்பட்டுக்கொண்டு இருக்கிறார்கள். ஆகையால், மின்சார இலாகா என்னுடைய திண்டிவனம் வட்டத்தில் கவனம் செலுத்தி, என் அங்குள்ள அதிகாரிகள் கவனம் செலுத்தவில்லை என்பதை அறிந்து, வேண்டிய நடவடிக்கைகள் எடுக்க வேண்டுமென்று கேட்டுக்கொள்கிறேன்.

திண்டிவனம் நகரத்தில் மின்சார இணைப்புக்கொடுத்து 25, 30 ஆண்டுகள் ஆகிவிட்டன. எப்பொழுது போட்ட கம்பிகள்தான் இன்னும் இருந்துகொண்டிருக்கின்றன. அவைகள் மாற்றப்படவில்லை. அதனால் அடிக்கடி ஃபியூஸ் ஆவதும், அங்கேயுள்ள மின்சார பல்புகள் எல்லாம் பிராக்கட்டிலிருந்து விலகித் தனியாகக் கம்பங்களில் தொங்கிக்கொண்டிருக்கின்ற நிலைமைதான் இருக்கிறது. சென்ற ஆண்டிற்கு முன் ஆண்டுகூட நான் இதைப்பற்றி இந்தச் சட்டமன்றத்திலே குறிப்பிட்டேன். கம்பிகள் மாற்றப்படாமலும், பல்புகள் தொங்கிக்கொண்டிருக்கின்ற நிலையும் இன்னும் இருக்கிறது. பொதுவாக மின்சாரம் என்னுடைய பகுதியில் எப்பொழுது தடைபடுகிறது எப்பொழுது வருகிறது என்று சொல்ல முடியாத நிலைமை இருந்து வருகிறது. அரசாங்கம் ஏற்று நடத்துகின்ற ரயில்வேயில், ரயில் எப்பொழுது வந்து சேருகிறது, அதில் ஏறினால் நாம் எப்பொழுது போய்ச் சேருவோம் என்று தெரியாத நிலைமை இருக்கிறதோ அதே போல்தான் மின்சாரமும் எப்பொழுது தடைபடும், எப்பொழுது மீண்டும் கிடைக்கும் என்பது தெரியாத நிலை இருந்து வருகிறது. சென்ற ஆண்டு சூலை மாதம் 25-ம் தேதி மாலை 4 மணிக்குத் திடீரென்று மின்சாரம் தடைபட்டது. தடைபட்ட மின்சாரம் மறுநாள் காலை 4 மணிக்குத்தான் கிடைத்தது. இடையிலேயுள்ள 12 மணி நேரத் தாமதத்திற்கு

[திரு. ஆ. தங்கவேலு]

[28th July 1965]

என்ன காரணம் என்று தெரியவில்லை. மழை பெய்ததா? காற்று அடித்ததா? ஒன்றுமில்லை. ஒரு சிறிய கோளாறுதான் என்று கேள்விப்பட்டேன் 'வயர்' கட் ஆகிவிட்டது. அதிகாரிகள் சரியான முறையில் கவனம் செலுத்தாத காரணத்தினால்தான் 12 மணி நேரம் தாமதமாக மின்சாரம் கிடைத்தது. இதனால், வீடுகள், சினிமாக்கள், வியாபாரிகள், தொழிற்கூடங்கள் மிகவும் கஷ்டப்படுகிற நிலைமை இருந்தது. அதுமட்டுமல்ல, இதனால் மின்சார இலாகாவிற்கு வரவேண்டிய வருமானம் தடைபடுகிறது என்பதைச் சுட்டிக்காட்ட விரும்புகிறேன். மேலும் இப்பொழுது ஒரு மாதத்திற்குள்ளாக அடிக்கடி திடீர் திடீரென்று விளக்கு அணைந்து விடுகிறது. ஒரு நாளைக்கு 10 அல்லது 15 தடவைகள் திடீரென்று அணைந்து விடுகின்றன. கவனக் குறைவுதான் இதற்கெல்லாம் காரணம் என்று சொல்லி, இதில் தலி கவனம் செலுத்தவேண்டுமென்று கேட்டுக் கொள்கிறேன்.

மின்சார இலாகாவில் 55 ஆயிரம் தொழிலாளர்கள் பணியாற்றி வருகிறார்கள். அவர்களில் 22 ஆயிரம் தொழிலாளர்கள்தான் நிரந்தரமாக்கப்பட்டிருக்கிறார்கள். இன்னும் 22 ஆயிரம் பேர்கள் நிரந்தரமாக்கப்படாமல் இருக்கிறார்கள். நிரந்தரமாக்கப்படாத தொழிலாளர்கள் 5, 10 ஆண்டுகளாகப் பணியாற்றி வருகிறார்கள். அவர்கள் நிரந்தரமாக்கப்படாத காரணத்தால் அவர்களுக்குக் கிடைக்க வேண்டிய பஞ்சப்படி, வீட்டுவாடகை அலவன்ஸ் முதலிய சலுகைகள் கிடைக்காமல் பாதிக்கப்பட்டிருக்கிறார்கள். இங்கே இருக்கிற கனம் தொழில் அமைச்சர் அவர்கள் தொழிலாளர்களுடைய தலைவராக இருந்தவர் என்றாலும்கூட அவர்கள் தொழிலாளர் விஷயத்தில் ஏன் அக்கறையற்றிருக்கிறார்கள் என்பது புரியவில்லை. ஆகவே, இந்த நிரந்தரமாக்கப்படாத தொழிலாளர்கள் திடீரென்று வேலையிலிருந்து நீக்கப்படக் கூடிய நிலை இருந்து வருகிறது. புதிதாக ஆட்களைச் சேர்த்துக் கொள்கிறார்கள். தொழிலாளர்கள் அதிகாரிகளிடம் நடந்துகொள்ளும் விருப்பு வெறுப்பு காரணமாக அவர்கள் வேலையிலிருந்து நீக்கப்படுகிறார்கள். அவர்களுக்குப் பதிலாக புதிதாக ஆட்களை வேலைக்கு அமர்த்திக்கொள்ளும் நிலைமை இருந்துவருகிறது.

11-00
a.m.

கனம் அமைச்சர் அவர்கள் இந்த அறிக்கையைப் படிக்கின்ற போது இன்னும் திட்டங்களை விரிவுபடுத்தப் போகிறோம், திட்டங்களை அதிகமாக்கப் போகிறோம் என்று சொன்னார்கள். அதைக் கேட்கும்போது மகிழ்ச்சியாகத்தான் இருந்தது. அதே நேரத்தில் அந்த இலாகாவில் பணியாற்றுகின்ற தொழிலாளர்களுடைய நிலைமையைப் பார்க்கும்போது மிகவும் வேதனையாக இருக்கிறது. ஐந்தாண்டுகள், பத்தாண்டுகள் ஆக வேலை பார்த்து வாக்கூடிய தொழிலாளர்கள் இன்னும் நிரந்தரமாக்கப் படாமலே இருக்கிறார்கள். இதை அரசாங்கம் கவனித்து ஆவன செய்யவேண்டுமென்று கேட்டுக் கொள்கிறேன். மின்சார இலாகாவில் பணியாற்றுகின்ற தொழிலாளர்களுக்கு சில இடங்களில் வீட்டு அலவன்ஸ் கொடுக்கிறார்கள், சில இடங்களில் கொடுப்பதில்லை. ஏன் இப்படிப்பட்ட மாறுபாடு என்று தெரியவில்லை. திண்டிவனத்தில் உள்ளவர்களுக்கு

28th July 1965] [திரு. ஆ. தங்கவேலு]

வீட்டு அலவன்ஸ் இல்லை என்றால் அவர்கள் குறைந்த வாடகைக்கு இருக்கிறார்கள் என்று சொல்ல முடியாது. விழுப்புரத்தில் உள்ள வர்களுக்கு வீட்டு அலவன்ஸ் கொடுப்பதால் அவர்கள் மட்டுந்தான் அதிக வாடகை கொடுத்து கஷ்டப்பட்டுக் கொண்டிருக்கிறார்கள் என்று சொல்ல முடியாது. எல்லா இடங்களிலும் சங்கடம் இருக்கத்தான் செய்கிறது. ஆகவே, எல்லா இடங்களிலும் உள்ள தொழிலாளர்களுக்கு வீட்டு அலவன்ஸ் கொடுக்க ஆவன செய்யவேண்டுமென்ற கேட்டு, எங்களுடைய பகுதியில் மேலும் மின்சாரத்தை விஸ்தரிக்கவேண்டுமென்று கேட்டுக் கொண்டு என்னுடைய உரையை முடித்துக் கொள்கிறேன்.

* திரு. தா. சின்னசாமி : கனம் சட்டமன்ற உதவி சபாநாயகர் அவர்களே, 1964-65-ம் ஆண்டு மின்சார இலாகா நிதிநிலை அறிக்கையின்மீது எனக்குத் தெரிந்த இரண்டொரு வார்த்தைகளைக் கூற விரும்புகிறேன். ஜனநாயக ஆட்சி ஏழை பணக்காரன் என்ற வித்தியாசம் இல்லாமல் சமத்துவமாக வாழவேண்டுமென்ற கார்த்தியாரிள் அகிம்சை முறையிலே இருக்க வேண்டும். தமிழகத்திலே ஆட்சி நடப்பது எப்படி இருக்கிறது என்றால் 'முன்னு முனையிலே மூன்று குளம் வெட்டினேன்' என்ற பழங்கதையைப் போல்தான் இருக்கிறது. மூன்று ஐந்தாண்டுத் திட்டங்கள் முடிந்த பிறகும் கூட எங்களுடைய கள்ளக்குறிச்சி தாலுகாவிலே பல பகுதிகள் மின்சார வசதி இல்லாத நிலையிலேயே இருந்து கொண்டிருக்கின்றன. அங்கு பாசனத்திற்கு ஏரியோ, குளமோ, ஆற்றுப் பாசனமோ எதுவும் கிடையாது. அங்குள்ள சிறு விவசாயிகள் வாழ்வதற்கு இந்த அரசாங்கம் எந்த வசதியும் செய்து கொடுக்கவில்லை. அங்குள்ள விவசாயிகளிடத்தில் பம்பு செட்டுகள் இல்லை. வரண்ட பிரதேசத்தில் உள்ள அந்த விவசாயிகளை அரசாங்கம் கவனிக்காமல் இருக்கிறது. ஆனால் அங்கு வசதி படைத்தவர்களுக்கு மின்சார வசதிகள் செப்து கொடுக்கப்படுகின்றன. ஜனநாயக ஆட்சியில் இந்த மாதிரிப் பாகுபாடு இருக்கக் கூடாது. சமத்துவமான முறையிலே இருக்கவேண்டும். மின்சார வசதிகள் எல்லாம் எங்கே செய்து கொடுக்கப்படுகிறது என்றால், எங்கே அமைச்சர்கள் வரவழைக்கப்படுகிறார்களோ, அவர்கள் 'ஃபங்ஷனில்' கலந்து கொள்கிறார்களோ அங்கெல்லாம் வசதி செய்து கொடுக்கப்படுகிறது. மற்ற ஏழை விவசாயிகள் பயன் பெற முடியவில்லை. எல்லோரையும் சமத்துவமாக நினைக்க வேண்டுமென்று நம்முடைய அமைச்சரவையைக் கேட்டுக் கொள்கிறேன். மேலும் பழங்காலத்தில் அர்கனன் ஈஸ்வரன் மண்டையை உடைத்து பாசுபத்தை வாங்கி வரம் பெற்றது எல்லோருக்கும் தெரியும். எதிர்க்கட்சியில் இருப்பவர்கள் அரசாங்கத்தின் உரிமையைப் பெற, எவ்வகையிலும் வாதிட்டுக் கேட்க உரிமை ஜனநாயக முறையில் வழி இருக்கிறது என்பதைப் புரிந்து கொள்ளவேண்டும். நம்முடைய சர்க்கார் நிர்வாகத்திலே உள்ள அலுவலர்கள்கள் தி.மு.க. எம்.எல்.ஏ., என்றால் ஏதோ ஒரு சாதாரண மனிதரைப் போல் கருதுகிறார்கள். அதே நேரத்தில் கதராடையை அணிந்தவர்களைக் கண்டால் அவர்களுக்கு வேண்டியதை உடனே செய்து கொடுக்கிறார்கள். அவர்கள் கதராடையை உடுத்திக் கொண்டு,

[திரு. தா. சின்னசாமி]

[28th July 1965]

‘எனக்குக் கக்கன்ஜியைத் தெரியும், காமராஜர் அவர்கள் இடது கை, கனம் பக்தவத்சலம் அவர்கள் வலது கை’, என்று சொல்லிக் கொண்டு வந்தால் என்.ஜி.ஓ.-க்கள் பயப்படுகிறார்கள். இந்த மாதிரிப் பாருபாடுகள் ஜனநாயக ஆட்சியில் இருக்கக் கூடாது.

ஹரிஜனங்கள் நல்ல முறையில் வாழவேண்டுமென்றால் அவர்கள் ஒரு ஏக்கர், இரண்டு ஏக்கர் என்று நிலம் வைத்திருக்கக் கூடியவர்களுக்கெல்லாம் பம்பு செட்டுகளைக் கொடுத்து மின்சாரம் வசதிகளைச் செய்து கொடுக்க வேண்டும். அந்தச் சலுகையைப் பொறுத்து ஹரிஜன நல இலாகா அமைச்சரை மட்டும் தனியாக விட்டு விடக்கூடாது. முதலமைச்சர், தொழிலமைச்சர் என்று எட்டு அஷ்டத்திக்கு மந்திரிகளும் சேர்ந்து அதிலே கவனம் செலுத்தி எல்லா மாவட்டங்களிலும் அவர்களுடைய நிலைமையைச் சீர்படுத்த வேண்டுமென்று கேட்டுக் கொண்டு என்னுடைய வார்த்தைகளை முடித்துக்கொள்கிறேன்.

* திரு. பி. ஜெயராஜ் : மதிப்புக்குரிய உதவி சபாநாயகர் அவர்களே, 1965-66-ம் ஆண்டு மின்சார போர்டார் நிதி நிலை அறிக்கையை ஆதரித்து என்னுடைய சில கருத்துக்களைத் தெரிவிக்க விரும்புகிறேன். நமது நாடு சுதந்திரம் பெற்ற பிறகு தமிழகத்தில் மின்சார வசதி கிராமங்கள்தோறும் எந்த அளவுக்கு வளர்ந்திருக்கிறது என்பதைப் பார்க்கும்போது, இந்தியாவிலேயே முதலிடம் வகிக்கிறோம் என்பதை நோக்கும்போது, நாம் பெருமைப்படுகிறோம். அதைப் பார்த்து மற்ற மாகாணங்களையும் பார்க்கும் போது பெருமைப்படுகிறோம். சுதந்திரத்திற்கு முன்னால் தமிழகத்தில் விவசாயம் பாதகமான நிலையில் இருந்தது. சுதந்திரம் பெற்ற பிறகு அதிகப்படியான மின்சாரத்தை வழங்குவதற்கான வாய்ப்புகளை அரசாங்கம் ஏற்படுத்தித் தந்ததன் காரணமாக விவசாயம் பெருக வழி ஏற்பட்டிருக்கிறது. ஆயினும், மின்சார போர்டு இல்லாமல் லைசென்ஸ்தாரர்கள் உள்ள பகுதியில் விவசாயம் குறைந்திருக்கிறது. 1962-63-ம் ஆண்டு அறிக்கையைப் பார்க்கின்றபோது மின்சார போர்டு உள்ள மாவட்டங்களில் எல்லாம் அதிகப்படியான மின்சாரம் வழங்கியிருக்கிறார்கள் என்பதை நாம் உணர்ந்து கொள்ள முடியும். ஆனால் தஞ்சை ஜில்லாவைப் பார்க்கும்போது எந்த அளவுக்குப் பெருகியிருக்கிறது என்பதைப் பார்த்தால் நாங்கள் எல்லாம் வருந்தக்கூடிய நிலைமைதான் இருக்கிறது. அதற்குக் காரணம் அங்கு லைசென்ஸ்தாரர்கள் இருப்பதுதான். கடந்த ஐந்தாறு ஆண்டு காலமாகக் கேட்டு வந்தும் பக்கத்தில் இருக்கிற மாயாவரம் தாலுகாவில் பெரம்பூர், நாக்கம்பாடி, செம்பன்செருப்பாக்கம் போன்ற இடங்களுக்கு இன்னும் மின்சாரம் கிடைக்கவில்லை. லைசென்ஸ்தாரர்கள் இருப்பதால் மின்சாரம் கிடைக்கவில்லை. நம்முடைய அரசாங்கம் நான் காவது ஐந்தாண்டுத் திட்ட காலத்தில் இதற்காக அதிகப்படியான தொகையை ஒதுக்கியிருக்கிறார்கள். இப்போதாவது நம்முடைய மின்சார போர்டு இதனை மேற்கொண்டு தஞ்சை ஜில்லாவில் மின்சார வசதியை விஸ்தரித்துக் கொடுக்கவேண்டுமென்று கேட்டுக் கொள்கிறேன். 600 வடிமுனைக் குழாய்கள் வைப்பதாக

28th July 1965]

[திரு. பி. ஜெயராஜ்]

அறிக்கையில் கூறப்பட்டிருக்கிறது. அதெற்கெல்லாம் மின்சாரம் கொடுப்பதில் தஞ்சை ஜில்லாவுக்கு முதலிடம் கொடுக்கவேண்டும். மூன்பெல்லாம் அதிகப்படியான தண்ணீர் கடலில் போய்விடும். இப்போது 'சிஸ்டம்' வைத்திருக்கிறார்கள். அதனால் விவசாயிகளுக்குப் போதிய அளவு தண்ணீர் கிடைப்பது அரிதாக இருக்கிறது. ஆகவே, மற்ற ஜில்லாக்களில் விவசாயத்திற்கு எந்த அளவுக்கு மின்சார வசதி செய்து கொடுக்கப்பட்டிருக்கிறதோ அந்த அளவுக்குத் தஞ்சை ஜில்லாவிலும் அதிகப்படியான மின்சார வசதி செய்து கொடுக்கவேண்டுமென்று கேட்டுக் கொள்கிறேன்.

இந்த அறிக்கையைப் பார்த்தால், தஞ்சை ஜில்லாவில் மிகக் குறைந்த அளவில்தான் கிராமங்கள் காணப்படுகின்றன. ஆகவே, தஞ்சை ஜில்லாவிற்கு அதிக முக்கியத்துவம் கொடுக்க வேண்டுமென்று கேட்டுக் கொள்கிறேன். ஹரிஜனங்களுக்காக வருடந்தோறும் மூன்று லட்சம் ரூபாய் ஒதுக்கப்படுகிறது. அதைக் கொண்டு ஹரிஜனங்களுக்கு எங்கு பார்த்தாலும் மின்சாரம் வழங்கப்படுவதாகக் குறிப்பிடப்பட்டிருக்கிறது. இதுபற்றி டிஸ்ட்ரிக்ட் வெல்பேர் கமிட்டியில் கலெக்டரைக் கேட்கும்போது, எந்த அளவிற்கு பணம் ஒதுக்கப்பட்டிருக்கிறது, எந்த அளவிற்கு ஹரிஜனங்களுக்கு மின்சாரம் கொடுக்கப்படுகிறது என்று கேட்கும்போது அவர்களால் சரியான பதில் சொல்ல முடியவில்லை. மின்சாரத்திற்காக ஒதுக்கப்படக் கூடிய நிதி, எந்த ஹரிஜனங்களுக்காக அது ஒதுக்கப்பட்டிருக்கிறதோ, எந்த இனத்திற்காக அது ஒதுக்கப்பட்டிருக்கிறதோ அது சரியான முறையில் செலவிடப் படாமல் இருக்கிறது. ஆகவே, ஹரிஜனங்களுக்காக அதிகப்படியான மின்சாரம் வழங்க வேண்டுமென்று கேட்டுக் கொள்கிறேன். தஞ்சை ஜில்லாவை எடுத்துக் கொண்டால் நான்கு புறமும் வயல்கள் சூழ்ந்து நடுவில் கிராமங்கள் இருக்கின்றன. இரவில் வேலை செய்துவிட்டு வருகிறவர்கள் இருட்டில் மோதிக் கொள்ளக் கூடிய நிலைதான் இருக்கிறது. மற்ற ஜில்லாக்களில் பரந்த நிலப்பரப்பு இருப்பதாலும், அதிகப்படியான நன்செய் நிலங்கள் இல்லாதிருப்பதாலும் இதுபோன்ற கஷ்டம் இருக்காது. பழைய காலத்தில் கண் தெரியாதவர்கள், வயதானவர்கள் லைட் எடுத்துக் கொண்டு சென்றால் ஏன் விளக்கை எடுத்துச் செல்கிறீர்கள் என்று கேட்டால், அவர்கள் நீங்கள் ஏன் மீது மோதிக் கொள்ளாமல் இருக்கத்தான் இதைக் கொண்டு செல்கிறேன் என்பார்கள், கண் இல்லாதவர்களுக்கு கூட மின்சார ஒளி வேண்டும் என்று சொல்வது போல்தான் இருக்கிறது, அங்கு மின்சாரம் போதிய அளவு கொடுக்காத நிலை. ஆகவே, தஞ்சை ஜில்லாவில் மிகவும் பின்தங்கிய பகுதிகளுக்கு அதிகப்படியான மின்சாரம் வழங்க வேண்டுமென்று கேட்டுக்கொள்கிறேன். ஆகவே அரசாங்கம் உடனடியாக லைசென்ஸ்தாரர்களை எடுத்துக் கொண்டு எந்தெந்த இடங்கள் பாதிக்கப்பட்டிருக்கிறதோ, எந்த எந்த கிராமங்களுக்கு மின்சாரம் கிடைக்கவில்லையோ அவ்விடங்களுக்கு முதலிடம் கொடுக்க வேண்டுமென்று கேட்டுக் கொள்கிறேன். தஞ்சை ஜில்லாவில்

[திரு. பி ஜெயராஜ்]

[28th July 1965]

நன்னிலம் தாலுகாவில் சமீபத்தில் இரண்டு மூன்று மாதங்களுக்கு முன்பு மின்சாரம் வழங்கப்பட்டது. ஆனால் எந்த ஹரிஜனத் தெருக்கள் வழியாக போஸ்ட்ஸ் போகிறதோ அந்த ஹரிஜனத் தெருக்களுக்கு மின்சாரம் கொடுக்கப்படவில்லை. அதற்கு ஒரு மைல் தூரம் உள்ள இடங்களுக்கு மின்சாரம் கொடுக்கிறார்கள். சமீபத்தில் ஒரு உத்தரவு போட்டிருக்கிறார்கள் என்று நினைக்கிறேன். எங்கெங்கு மின்சாரம் வேண்டுமோ அந்த இடங்களில் ஹரிஜனங்களுக்கு முன்னாடியே மின்சாரம் கொடுத்து விட்டுத்தான் மற்றவர்கள் எடுத்துக் கொள்ள வேண்டுமென்ற உத்தரவு இருப்பதாகத் தெரிகிறது. உண்மை என்ன வென்று தெரியவில்லை. ஆகவே, மின்சாரம் கொடுக்கும்போது முதல் படியாக ஹரிஜன மக்கள் இருக்கக் கூடிய பகுதிகளுக்கு, ஏழை மக்களுக்கு, பிற்பட்ட மக்கள் இருக்கக் கூடிய பகுதிகளுக்கு மின்சாரம் கொடுத்து விட்டு பிறகு மற்றவர்களுக்குக் கொடுத்தால் நலமாக இருக்கும் என்று தெரிவித்துக் கொள்கிறேன். மின்சாரம் வழங்கப்படாத கிராமங்களில் இருள் சூழ்ந்து இருக்கிறது. பணக்காரர்கள் இருக்கிற கிராமங்களுக்குத்தான், ஊர்களுக்குத்தான் மின்சாரம் வருகிறது என்று ஏழை மக்கள் சொல்லக் கூடிய நிலையை உண்டு பண்ணுகிறார்கள். லைசென்ஸ்தாரர்களை எடுத்துக் கொண்டால் அவர்கள் அரசாங்கத்தின் மீது எந்த அளவிற்கு வெறுப்புணர்ச்சியை உண்டு பண்ண முடியுமோ அந்த அளவிற்கு, சர்க்கார் கடன் கொடுக்கவில்லை, நாங்கள் என்ன செய்வது என்று சொல்கிற நிலை இருக்கிறது. நக்கம்பாடி ஊரை எடுத்துக் கொண்டால் அது நான்கு வருடங்களாக ப்ரயாரிட்டியில் இருக்கிறதே தவிர அதற்குப் பின்னால் எடுக்கப்பட்ட கிராமங்களில் மின்சாரம் வழங்கப்படுகிறது. பெரம்பூர் ஊரில் போலீஸ் ஸ்டேஷன் இருக்கிறது. ஆங்காங்குள்ள கிராமங்களில் உள்ள மக்களை போலீஸ் ஸ்டேஷனுக்கு செல்ல வேண்டியிருக்கிறது. அங்கு மின்சாரம் இல்லை. அதற்காக ஐந்தாறு வருடங்களாக முயற்சி செய்து வருகிறார்கள். ஆகவே, லைசென்ஸ்தாரர்களிடமிருந்து எந்த அளவிற்கு அரசாங்கம் அதைத் துரிதமாக எடுக்க முடியுமோ அதை எடுத்து கிராமங்களுக்கு மின்சாரம் வழங்க முன்வரவேண்டுமென்று கேட்டுக் கொள்கிறேன். இன்னும் அதிகப்படியாக 1,500 குடியிறுப்புக்கள் என்று சொல்கிறார்கள், அவை கிராமங்கள் என்று நினைக்கிறேன். ஆக, அடுத்த பட்ஜெட்டில் அதிகப்படியான எண்ணிக்கை அளவில் கிராமங்களுக்கு மின்சாரம் கொடுக்க வேண்டுமென்று கேட்டுக் கொண்டு எனக்கு இந்த வாய்ப்பை அளித்த கனம் சபாநாயகர் அவர்களுக்கு என் வணக்கத்தைக் கூறி முடித்துக் கொள்கிறேன்.

* திரு. அ. ராகவ ரெட்டி : கனம் உதவி சபாநாயகர் அவர்களே, நம் தமிழ் நாட்டைப் பொறுத்த மட்டில் மின்சார இலாகா எவ்வளவு தூரம் வேலை செய்திருக்கிறது என்பதைப்பற்றி நான் தனியாக எடுத்துக் கூற வேண்டிய அவசியமில்லை. நம்முடைய அரசாங்க இலாகாக்களில் விவசாயத்திற்காக எவ்வளவோ இலாகாக்கள் மூலம் உதவி செய்வதாக நம் அரசாங்கம் சொல்லிக் கொண்டிருந்த

28th July 1965]

[திரு. அ. ராகவ ரெட்டி]

தாலும் மற்றவைகள் எல்லாம் காகித அளவில் இருக்கிறதே தவிர நடைமுறையில் நேரில் பார்க்கக் கூடிய அளவிற்கு, பெருமைப்பட கூடிய அளவிற்கு மின்சார இலாகா மட்டும் தான் செயல் பட்டுக் கொண்டு இருக்கிறது. அதில் ஐயமில்லை என்று நான் தைரியமாகச் சொல்ல முடியும். மின்சார இலாகா போன்ற சுமார் 50,000 பேர்கள் வேலை செய்யக் கூடிய பெரியதொரு நிறுவனத்தில் சில குற்றங் குறைகள் இருப்பதாகப் பல அங்கத்தினர்கள் சொன்னார்கள். அவற்றைப் பற்றி எனக்கு விவரமாகத் தெரியாது. அப்படி இருக்கத் தான் செய்யும் என்று நினைக்கிறேன். அப்படியிருந்தால் அவை மேற்கொண்டு நடக்காமல் பார்த்துக் கொள்ள வேண்டியது மின்சாரக் குழுத் தலைவரின் பொறுப்பாகும் என நினைக்கிறேன். அவர்கள் அதைக் கவனிப்பார்கள், கவனிக்கவேண்டுமென்று கேட்டுக் கொள்கிறேன். எனது தொகுதியைப் பொறுத்தமட்டில் செங்கல் பட்டு மாவட்டத்தில் கும்முடிப்பூண்டி பகுதியில் இன்னும் பல கிராமங்களில் மின்சாரம் பரவக் கூடிய வாய்ப்பு கிடைக்கவில்லை. காரணம் என்னவென்றால், அந்தப் பகுதியில் போதுமான தண்ணீர் வசதியில்லை, அப்படித் தண்ணீர் வசதியில்லாத காரணத்தினால் பம்ப் ஸ்டேட்ஸ் போட முடியாத நிலை இருக்கிறது. பம்ப் ஸ்டேட்ஸ் போடாமல் மின்சாரம் கொடுக்க முடியாது என்று சொல்கிறார்கள். அவர்களுக்கு 'பம்ப் செட்ஸ்' போடக்கூடிய நிலை என்றும் வராது. ஆகவே அந்தக் கிராமங்களும் மின்சார விளக்குகளைப் பெறும் பாக்கியத்தைச் செய்து கொடுக்கவேண்டுமென்று கேட்டுக் கொள்கிறேன். ஊத்துக்கோட்டை பகுதியை திருவள்ளூர் டிவிஷனில் போட்டு வைத்திருக்கிறார்கள். கடந்த வருடம் கூட அது பற்றிக் குறிப்பாக சொல்லியிருக்கிறேன். எனக்கு வந்த பதிலில், டிவிஷனல் எஞ்ஜினியர் யாராக இருந்தால் என்ன உங்களுக்கு வேண்டிய உதவிகள் கிடைக்கும் என்று இருந்தது. ஒரு நாள் தவறாமல் விவசாயிகள் என்னிடம் வந்து தங்களுக்கு வேண்டிய மின்சார வசதியை அதிகாரிகள் செய்து கொடுப்பதில்லை என்று சொல்கிறார்கள். அதை எடுத்துக்கொண்டு மேலதிகாரிகளிடம் சென்றால் அது ஒன்றை மட்டும் செய்து விடுகிறார்கள். மற்றவைகளைக் கவனிப்பதில்லை என்று தான் சொல்ல வேண்டியிருக்கிறது. காஞ்சிபுரத்தில் ரூப்பரன்டென்டிங் என்ஜினியர் ஆபீஸ் இருக்கிறது. திருவள்ளூரில் ஒரு டிவிஷனல் ஆபீஸ் இருக்கிறது. காஞ்சிபுரம் 70 மைல் தூரத்தில் இருக்கிறது. டிவிஷனல் எஞ்ஜினியரிடம் சென்றால் ஒன்றும் நடப்பதில்லை. கும்முடிப்பூண்டி தொகுதி சம்பந்தப்பட்ட மட்டில் ஏதாவது ஒரு டிவிஷனுக்கு கொடுத்து ஒரே டிவிஷனல் என்ஜினியரிடம் செல்லும்படி ஏற்பாடு செய்து கொடுக்க வேண்டுமென்று கேட்டுக்கொள்கிறேன். ஸ்பர்வைசர் அளவில் மின்சாரக் கிணறு கட்டி, கடன் வாங்கி, பம்ப் செட்ஸ் போட்டால் 6 மாதம், ஒரு வருடம், இரண்டு வருடங்களில் கூட மின்சாரம் கிடைக்காத நிலை இன்று பல இடங்களில் இருந்து கொண்டிருக்கின்றன. அதுபற்றி நான் எழுதிய கடிதங்களும், அதற்குள்ள பதில்களும் என்னிடம் ஏராளமாக இருக்கின்றன. ஆகவே, அந்நிலை இல்லாமல் அந்த ஏரியா பூராவும் திருவள்ளூர் டிவிஷனில் சேர்த்து அதை சென்னையில் உள்ள ரூப்பிரெண்டிங்

[திரு. அ. ராகவ ரெட்டி] [28th July 1965]

என்ஜினியரிடம் ஒப்படைத்து அல்லது மொத்த ஏரியாவையும் திருவள்ளூரிலிருந்து காஞ்சிபுரத்திற்கில்லாமல் வேறு ஏதாவது ஒரு ஏற்பாடு செய்து ஏழை விவசாயிகள் அடிக்கடி அந்த ஆபீஸ்களுக்குச் சென்று ஏராளமாகப் பணத்தைச் செலவு செய்யும் நிலையைத் தவிர்க்க வேண்டுமென்று கேட்டுக் கொள்கிறேன். தும்மடிப்பூண்டி பகுதியில் கொள்ளாணூர், கண்ணம்கோட்டை போன்ற 30 கிராமங்களுக்கு மின்சாரம் வரவில்லை. அவற்றை சர்வே செய்து அங்கும் மின்சார விளக்குகளும், தெரு விளக்குகளும் எரிய ஏற்பாடு செய்யவேண்டுமென்று அதிகாரிகளைக் கேட்டுக் கொண்டு என் உரையை முடித்துக் கொள்கிறேன்.

* திரு. எஸ். நஞ்சண்ட ராவ்: கனம் உதவி சபாநாயகர் அவர்களே, கனம் தொழில் அமைச்சர் அவர்கள் தன்னுடைய பிரசங்கத்தின் கடைசியில்—

“Our congratulations are due to the Chairman and the Members of the Electricity Board, its officers, staff and workers, as their sincerity of purpose and hard work, in no small measure, has rendered these achievements possible.”

என்று சொல்லியிருக்கிறார்கள். மின்சார போர்டில் வேலை செய்கிற எல்லாத் தொழிலாளிகளும், எல்லா என்ஜினியர்களும், எல்லா சிப்பந்திகளும் சேர்மன் அவர்களும் நல்ல முறையில் வேலை செய்ததின் காரணமாகத்தான் மின்சாரபோர்ட் இவ்வளவு வளர்ச்சி அடைந்திருக்கிறது என்றும், அதற்காக இவர்களை எல்லாம் பாராட்டியிருக்கிறார்கள். இதை இந்த மன்றம் நல்ல முறையில் ஒத்துக்கொள்ளும் என்று நம்புகிறேன். அதில் எந்தவிதமான சந்தேகத்திற்கும் இடமில்லை என்று நினைக்கிறேன். சாதாரணமாக இந்த போர்டில் கீழ் மட்டத்தில் வேலை செய்கின்ற லைன்மென், சூப்பர்வைஸர் போன்றவர்கள் எங்காவது ஓரிடத்தில் சென்று தங்கள் வேலையை நடத்தவேண்டும் என்று வரும்போது அவர்களுக்கு வேலை நடத்துவதற்கு ஆபீஸிற்கு இடம் கிடைப்பதில்லை. இதன் காரணமாகக் கீழ்மட்டத்திலுள்ள சிப்பந்திகள் மிகவும் கஷ்டப்படுகிறார்கள். இதற்கு என்னுடைய ஆலோசனை என்னவென்றால், ஒவ்வொரு இடத்திலும் வேலை ஆரம்பிப்பதற்கு முன்பாகவே ஒரு சூப்பர்வைஸர் ஆபீஸ்—குறைந்த செலவிலாவது—அதாவது 500 ரூபாய் அளவிலாவது ஒரு சிறிய கட்டடம் கட்டிக் கொடுத்துவிடவேண்டும். இவ்விதம் கட்டடம் கட்டி முடிந்த பின்னால் வேலையை ஆரம்பிக்கவேண்டும் என்று இருக்க வேண்டும். கிராமங்களில் வாடகைக்கு கட்டடம் கிடைப்பது கஷ்டமாக இருக்கிறது. கிராமங்களில் எல்லாம் மின்சாரத்தைப் பரப்பவேண்டும் என்று நாம் திட்டமிட்டிருக்கின்ற இந்த நேரத்தில் சாதாரணமாக குக்கிராமங்களில் வேலை செய்கின்ற சிப்பந்திகளுக்கு அவர்களுடைய ரிக்கார்டுகளை வைப்பதற்குக்கூட இடமில்லாமல் மிகவும் கஷ்டப்படுகிறார்கள். ஆகவே, இவர்களுக்கு வசதி செய்து கொடுக்கின்ற முறையில், ஆபீஸ் வைப்பதற்கும் அவர்கள் குடியிருப்பதற்கும் கட்டட வசதி செய்து கொடுக்க வேண்டும் என்றும் அரசாங்கத்தை நான் மிகவும் மன்றாடிக் கேட்டுக்கொள்கிறேன்.

28th July 1965] [திரு. எஸ். நஞ்சண்டராவ்]

மேலும், கீழ் மட்டத்தில் வேலை செய்கின்ற தொழிலாளிகளை டிரான்ஸ்மீபர் செய்கின்ற விஷயத்தில், திண்டுக்கல் தாலுகா விலிருந்து புதுக்கோட்டை தாலுகாவுக்கு மாற்றுகிறார்கள். இதன் காரணமாக அவர்களுக்குப் பல கஷ்டங்கள் ஏற்படுகின்றன. ஆகவே, இப்பேர்ப்பட்ட சிப்பந்திகளை ஜில்லா அளவுக்கு மட்டும் டிரான்ஸ்மீபர் செய்யக்கூடிய முறையிருந்தால் நல்லதாக இருக்கும்.

அடுத்து, இதில் வேலை செய்கிற வொர்க்கர்ஸ் ஏதாவது ஆக்ஸிடண்டில் இறந்து போனால் அவர்களுக்கு கம்பன்ஸேஷன் கிடைப்பதற்கு மிகவும் காலதாமதம் ஆகிறது. இம்மாதிரியான காலதாமதம் இல்லாத அளவுக்கு, ஆங்காங்கு, இருக்கின்ற டிவிஷன் என்ஜினியரோ அல்லது சூப்பர்டன்டிங் என்ஜினியரோ, வொர்க்கர் இறந்து போன எட்டாவது நாளிலே, சூட்டில் என்ற வகையிலோ அல்லது எரிப்பதட்டிக் கம்பன்ஸேஷன் என்ற வகையிலோ, உடனடியாகக் கொடுப்பதற்கு ஏற்பாடு செய்ய வேண்டும் என்று கேட்டு கொள்கிறேன்.

நம்முடைய கனம் முதலமைச்சர் அவர்கள் நேற்றைய தினம் நான்காவது ஐந்தாண்டுத் திட்டத்தை இந்த சபையில் சமர்ப்பித்து பேசுகின்ற நேரத்தில் ஒரு அளவுவான திட்டத்தை எடுத்துச் சொல்லியிருக்கிறார்கள்.

“In the Fourth Plan, we have provided for connecting 2.50 lakhs of additional pumpsets to power and in the course of fulfilment of this programme, power will be extended to all villages.”

என்று நான்காவது திட்டத்தைப் பற்றிச் சொல்லியிருக்கிறார்கள். இதில் இன்னொரு அபிப்பிராயத்தையும் நான் சொல்ல விரும்புகிறேன். எல்லாக் கிராமங்களுக்கும் எலக்ட்ரிசிட்டி கொடுக்க வேண்டும் என்று நாம் சொல்லுகின்ற நேரத்தில், நான் சொல்ல விரும்புவது எல்லா வீடுகளுக்கும்—அதாவது ஒவ்வொரு சிறிய வீட்டுக்கும்—மின்சார வசதி கிடைக்க வேண்டும் என்பது தான். காந்தி அடிகள்—

‘Electricity should be made available in each and every small hamlet.’

Gandhiji visualised that even the spinning wheel should make use of electricity in every small hut and that our industry and community life should prosper.

என்று சொல்லி யிருக்கிறார்கள். எல்லாக் கிராமங்களுக்கும் மின்சார வசதி கிடைக்க வேண்டும் என்று ‘ஆப்ஸேக்ட்’ மட்டுமல்லாமல் எல்லா வீடுகளுக்கும், எல்லாக் கிணறுகளுக்கும் மின்சார வசதி கொடுக்க வேண்டும் என்பது, மின்சார போர்டின் திட்டமாக இருக்க வேண்டும் என்றும், இந்த அடிப்படையில் வேலைகளை அமல் நடத்த வேண்டும் என்றும் இந்தச் சந்தர்ப்பத்தில் கேட்டுக்கொள்கிறேன்.

இன்னொரு முக்கியமான கருத்தையும் நான் சொல்ல விரும்புகிறேன்.

[திரு. எஸ். நஞ்சண்டராவ்] [28th July 1965]

Now, the villagers are electricity-minded, energy-minded and power-minded. Of course, everybody is saying that we believe in our mental power. Individually we believe in our mental power. In the same way, people are electricity-minded and power-minded. So, we cannot deny this electricity to our villagers. According to the Hon. Chief Minister's announcement yesterday, during the Fourth Plan period 1,575 M.W. of power would be generated. We would have 1,140 M.W. of power by the end of the Third Plan period in addition to 400 M.W. of power from Neyveli. Now, the agriculturists have power only during day-time for running their pump-sets. As they are power-minded, every villager is feeling that they have been given a step-motherly treatment. Now, every industry and even small-scale industry can have power at any time during the course of 24 hours but so far as agriculturists are concerned, they cannot get electricity during day-time. They can get it only during night-time and before 7 a.m. So, the agriculturists are feeling that they have been given step-motherly treatment. But it is not so. Agriculturists are not able to understand how power is generated and how the big and small-scale industries need electricity during day-time. Anyway, according to the Fourth Plan targets, 1,575 M.W. of power would be generated and at least during the Fourth Plan period, will the agriculturists be made to feel that electricity would be made available to them at all hours? We believe in food production. Just as industry is important agriculture is also important. As water in the wells in certain dry districts is scarce, water must be economically used. If electricity is given during night-time water cannot be economically used. But if electricity is made available during day-time, water can be economically used and agricultural operations could be economically conducted. Then the villagers themselves would forget the idea of step-motherly treatment. So, I request the Electricity Board to make arrangements to give electricity during day-time to the agriculturists.

Then, I want to refer to another matter. Our Government are not lagging behind in making a plea with regard to our requirements to the Planning Commission. The Deputy Chairman of the Planning Commission, Shri Ashok Mehta, when he visited Madras last time, stated categorically that Madras believed in power and they believed not only in political power but they also believed in electric power and that without power, South would not progress. So, our Government are making their plea to the Centre. But once again, I request through this House, that top priority should be given to electricity. So far as the Fourth Plan is concerned, anything can be curtailed but electric power should never be curtailed. All our schemes intended for producing 1,575 M.W. of power should not be curtailed and they should be implemented in full. I hope the Planning Commission will be with our Government and God also will be with our Government.

28th July 1965]

[Sri S. Nanjunda Row.]

So far as extension of electricity in villages is concerned, villagers are able to get electricity. But sometimes people's representatives like us are not able to meet the Electrical Engineer when we are having time. Also, the Divisional Engineer (Maintenance) is having a very vast jurisdiction and it is very difficult to meet him. So, I would suggest that on the lines of the Postal Advisory Committee, a District Advisory Committee may be set up at the district level with the representatives of agriculturists. Their requirements must be heard at least once in three months. I do not think that the Engineer's time would be wasted in the meeting of the Advisory Committee as it would meet only once in three months. I hope the Government may be pleased to form such a Committee so that the agriculturists may be given the benefit.

I again congratulate the Hon. Minister on his speech. As he had said already in his speech, the Electricity Board staff and engineers deserve our congratulations. Again I plead for the welfare of the staff in the Electricity Board staff. Even in far off places there are offices of the Board and it is but natural that the staff working there should be provided with buildings and other amenities. It is not only in the interest of the staff but also the public. Again I congratulate the Board on its efficient work and with these words I resume my seat.

* திரு. வி. ஆர். பெரியண்ணன் : கனம் சட்ட மன்றத் துணைத் தலைவர் அவர்களே, தமிழ்நாடு மின்சார போர்டின் நிதி அறிக்கையின் மீது ஒரு சில வார்த்தைகள் சொல்லிக்கொள்ள விரும்புகிறேன்.

11-00
ச.ம.

எங்களுடைய நாமக்கல் டிவிஷனில் 2—3 மாதங்களுக்கு மேலாக மோட்டார்கள் வாங்கி விவசாயிகள் அவைகளைக் கிணற்றில் ஃபிபிடிங் செய்து வைத்தும், சப்ளை கிடைக்க முடியாத நிலையில் இருந்து கொண்டிருக்கிறார்கள். அதற்கு என்ன காரணம் என்று அங்கே இருக்கக் கூடிய சம்பந்தப்பட்ட அலுவலர்களைக் கேட்கிற நேரத்தில், கம்பங்கள் தயாராக இருக்கின்றன, அவைகளை நட்டு விட்டோம், ஆனால் இணைப்புகள் செய்ய வேண்டிய கம்பிகள் இல்லை, அதனால் தான் தாமதம் என்று சொல்லுகிறார்கள். மேல் நிலையில் சொல்லி கம்பிகளை உடனடியாக வாங்கிக் கொடுத்தால் உடனடியாக சப்ளை கொடுக்க வேண்டிய ஏற்பாடு செய்கிறோம் என்று அங்கு இருக்கக் கூடிய அலுவலர்கள் சொல்லுகிறார்கள். கம்பி இல்லாத காரணத்தினாலேயே 3—4 மாதங்களாக விவசாயி ஃபிபிடிங் செய்து வைத்து சர்வீஸ் இல்லாமல் இருந்தால் என்ன கஷ்டத்திற்கு ஆளாவான் என்று அமைச்சர் உணர்ந்திருப்பார்கள். இது குறித்து மின்சார போர்டு உடனடியாக நடவடிக்கை எடுத்து உடனடியாக சப்ளை கொடுக்க ஆவன செய்யவேண்டுமென்று கேட்டுக்கொள்கிறேன்.

[திரு. வி. ஆர். பெரியண்ணன்] [28th July 1965]

கடந்த ஆண்டு இந்த மின்சாரம் போர்டுக்காகக் கடன் வாங்குகிற நேரத்தில் விவசாயிகளிடத்திலே கடன் வருவிக்கச் சென்ற அதிகாரிகள் பலர் ஆசை வார்த்தைகளைக் கூறி வற்புறுத்தி இந்தக் கடன் தொகைகளைப் பெற்றிருக்கிறார்கள். மின்சார போர்டுக்கு 200 ரூபாய், 300 ரூபாய் கடன் கொடுத்தால் 10 நாட்களில் சப்ளை கொடுத்து விடுகிறோம் என்று அங்கே சொல்லியிருக்கிறார்கள். ரெவின்யூ அதிகாரிகள் கடன் வருவிக்கச் சென்றபோது 300 ரூபாய் கடன் கொடுத்தால், மின்சார மோட்டார் வைப்பதற்கு வேண்டிய சிமெண்ட் மூட்டைகளை உடனடியாகக் கொடுக்கிறோம் என்று சொல்லிக் கடன் வருவித்திருக்கிறார்கள். ஆனால், அந்த ஆசை வார்த்தையில் மயங்கி, கையில் காசு இல்லாமலிருந்தாலும் கூட வேறு பல இடங்களில் கடன் வாங்கி மின்சார போர்டுக்குக் கடன் கொடுத்திருந்தாலும், சொல்லப்பட்ட ஆசை வார்த்தைகள் நிறைவேற்றப்பட்டனவா என்றால் நிச்சயமாக நிறைவேற்றப்படவில்லை. பணம் கொடுத்ததற்காகவாவது சப்ளை கொடுங்கள் என்று நான் சொல்லவில்லை. விவசாயி இந்த நிலையில் இருந்துகொண்டிருக்கிறான், இது போன்று தன்னால் முடியாத காரியங்களைச் செய்து முடித்து விடுவேன் என்று சொல்லிப் பணத்தை வாங்க வேண்டாம் என்று சொல்லிக்கொள்ள ஆசைப்படுகிறேன்.

புதிதாக சப்ளை வேண்டுமென்று சொல்லி மனுக்கள் அனுப்பப்பட்டால் மேட்டூர் ஸிஸ்டத்திலிருந்து உடனடியாக பதில் வருவதில்லை. ஒரு ஆண்டுக்கு மேல் ஆகியும் மனு என்ன ஆயிற்று என்று சம்பந்தப்பட்ட விவசாயி அறிய முடியாத நிலையில் பஞ்சாயத்துத் தலைவரை அழைத்துக்கொண்டு போய்ப் பார்த்தும் அறிய முடியாத காரணத்தினால், சட்ட மன்ற உறுப்பினரை அழைத்துக் கொண்டு சென்று பார்க்கும் நிலையில், மூன்று நான்கு தடவைகள் சென்று பார்த்தால், 'இதோ பார்க்கிறோம், எஸ்.ஈ.-க்கு எழுதி வைக்கிறோம், ஸாங்ஷன் ஆகி விடும்' என்று சொல்லுகிறார்கள். எஸ்.ஈ. அலுவலகத்திலிருந்து ஸீ.ஈ. அலுவலகத்திற்கு பேப்பர் வந்தால் வேலை உடனடியாக முடிந்து விடுகிறது. எஸ்.ஈ. அலுவலகத்தில் தான் தாமதம் ஏற்படுகிறது. அதிகாரிகள் பெரிய அலுவலகத்தில் மட்டும் பேப்பர் வந்தால் உடனடியாகப் போகிறதா என்று பார்ப்பதோடு இருந்து விடுகிறார்கள் என்று நினைக்கிறேன். கிழ் அலுவலகத்திலே கூட எவ்வளவு காலத்தில் பதில் அனுப்பப்படுகிறது என்று நல்ல முறையில் பரிசீலனை செய்து, விவசாயிகளுக்கு உடனடியாகத் தகுந்த பதில் கிடைக்க ஆவன செய்ய வேண்டுமென்று கேட்டுக்கொள்கிறேன்.

அடுத்தபடியாக, என்னுடைய பகுதியில் கொல்லிமலைக்கு மின்சார விஸ்தரிப்பு வேண்டுமென்று சொல்லியிருக்கிறேன். இப்போது கொடுத்திருக்கிற அறிக்கையில், 'மின்சார போர்டுக்கு நஷ்டம் ஏற்படும், அரசாங்கத்திலிருந்து சகாயத் தொகையை எப்படிப் பெறுவது என்று போர்டு யோசித்துக்கொண்டிருக்கிறது' என்று சொல்லப்பட்டிருக்கிறது. கொல்லிமலைப் பகுதி ட்ரைபல் பகுதி என்றும், பின் தங்கிய பகுதி என்றும் ஏற்றுக்கொள்ளப்பட்டு

28th July 1965] [திரு. வி. ஆர். பெரியண்ணன்]

அந்த முறையில் அந்தப் பகுதிக்கு எல்லா வசதிகளும் விஸ்தரிக்கப்படவேண்டுமென்ற முறையில் செயல்பட்டுக்கொண்டிருக்கிறது. அந்தத் திட்டத்தில் மின்சார போர்டும் அரசாங்கத்திடம் வேண்டியதைக் கேட்டு, அரசாங்கமும் மின்சார இலாகா கேட்டதைக் கொடுத்து, கொல்லிமலைப் பகுதிக்கு மின்சார விஸ்தரிப்பை ஏற்படுத்த முயற்சி எடுக்கவேண்டுமென்று கேட்டுக்கொள்கிறேன்.

அடுத்தபடியாக, மூன்று விளக்குகள் போட்டுக்கொள்ளலாம், அதற்குத் தடை இல்லை என்று அமைச்சர் அவர்கள் கூறியிருக்கிறார்கள். ஆனால், மூன்று விளக்குகளைப் போட்டுக் கொள்வதில் ஸ்டார்ட்டர் ஸ்விச் இருக்கக் கூடிய போர்டில் வைத்துக்கொள்ள வேண்டும், வொயர் மூலம் வேறு எந்தப் பகுதிக்கும் எடுத்துக் கொள்ளக் கூடாது என்று சொல்லுகிறார்கள். விவசாயி, பயிர் பாதுகாப்புக்கு உபயோகப்படுத்தலாம், அதற்குத் தடை இருக்காது என்று இங்கே சொல்லியிருக்கிறார்கள். ஆனால், தடைமுறையில் பார்க்கும்போது, பல அடிகளுக்குக் கீழே மோட்டார் வைத்திருக்கும் நேரத்தில், கீழே இறங்கி ஏதாவது செய்ய வேண்டுமென்று சொல்லி சிலக் வொயர் மூலம் தொங்க விட்டு பல்ப் போட்டால் கூட, அந்த மாதிரி வெளியே எடுத்து வரக் கூடாது, ஆகையால் அதை எடுத்துவிடவேண்டும் என்று சொல்லி விடுகிறார்கள். போர்டில் தான் வைத்துக்கொள்ளலாம் என்று சொல்லுகிறார்கள். என்ன காரணத்தைக் கொண்டு அந்த மாதிரி சொல்லுகிறார்கள் என்று தெரியவில்லை. அந்த மாதிரி சொல்லவேண்டாம் என்று ஒரு சுற்றறிக்கை அனுப்பவேண்டுமென்று கேட்டுக்கொள்கிறேன்.

அடுத்தபடியாக, பல எல்.ஈ.ஈ. படித்த மாணவர்கள், படித்து ஒரு ஆண்டு காலம் ஆகியும் வேலை இல்லாமல் இருந்துகொண்டிருக்கிறார்கள். தினக்கூலிக்கு வேலை செய்ய வேண்டிய நிலையில் இருந்து கொண்டிருக்கிறார்கள். அவர்களுக்கு உடனடியாக வேலை வாய்ப்பைக் கொடுக்கவேண்டுமென்று இந்த நேரத்தில் கேட்டுக் கொள்ள விரும்புகிறேன்.

அடுத்தபடியாக, நான்காவது திட்டத்திலே ஹோகனக்கல் திட்டம் நிறைவேற்றப்படும் என்று சொல்லப்பட்டிருக்கிறது. எப்படி சேலம் இரும்பு ஆலைத் திட்டமானது வரும் வரும் என்று ஒவ்வொரு ஆண்டாக மாற்றப்பட்டுக் கொண்டு போகிறதோ அந்த மாதிரி இல்லாமல் நான்காவது திட்டத்தில் அதைச் சேர்த்து, சேலம் மாவட்டத்தின் மின்சாரப் பற்றாக்குறையைப் போக்க நல்ல முறையில் பயன்படும் இந்தத் திட்டத்தை நிறைவேற்ற வேண்டும் என்று கேட்டுக்கொண்டு உரையை முடித்துக்கொள்கிறேன்.

* திரு. கே. டி. கோசல்ராம்: கனம் உதவி சபாநாயகர் அவர்களே, இந்த மின்சார அறிக்கையை ஆதரித்துப் பேசும்போது, மின்சாரத்தின் வேகத்தினால் தான் நம்முடைய ராஜ்யத்தில் தொழில் இத்தனை அபிவிருத்தி ஆகியிருக்கிறது, மின்சாரம் இல்லாமல் ஆகியிருக்க முடியாது என்று சொல்லிக் கொள்ள விரும்புகிறேன்.

[திரு. கே. டி. கோசல்ராம்] [28th July 1965]

கிறேன். தமிழகத்தில் தொழில் இவ்வளவு அபிவிருத்தி அடைவதற்கும், இன்னும் அபிவிருத்தி செய்வதற்கு வாய்ப்பு இருப்பதற்கும் முக்கிய காரணம் மின்சாரம். மின்சாரத்தில், முன்பு இருந்த அமைச்சரும், இப்போது இருக்கிற அமைச்சரும்—எனது நண்பர் ராமையா அவர்களும், வெங்கட்டராமன் அவர்களும் என்று பெயர் சொல்லுகிறேன்—செலுத்திய கவனமும், அவர்களுக்குத் தகுந்தார் போல உள்ள அதிகாரிகள், மின்சார போர்டு இதில் செலுத்திய கவனமும் தான் இதற்குக் காரணம். அதை இந்தச் சபை பல முறை பாராட்டியிருக்கிறது. இன்னும் பாராட்டுதற்கு உரிய ஒரு இலாகா மின்சார இலாகா என்றால் அதை யாரும் மறுக்க முடியாது. ஆங்காங்கு ஒரு சில குறைகள் இருக்கலாம்—இல்லாமல் இருக்க முடியாது. இதில் நான் பேசுவதற்கு வந்ததற்குக் காரணம்,—முதல் அமைச்சர் அவர்கள் இங்கு இருக்கிறார்கள், நண்பர் கனம் வெங்கட்டராமன் அவர்கள் வெளியே போயிருக்கிறார்கள்—அவர்களுடைய கவனத்தை இழுப்பதற்காகத் தான். (குறுக்கீடு) பக்கத்திலே இருக்கிற கேரள ராஜ்யம், மைசூர் ராஜ்யம் ஆகிய இந்த இரண்டு ராஜ்யங்களும் தொழிலில் வளர்ச்சி அடைய முடியாமல் இருக்கின்றன என்று அவர்கள் அடிக்கடி சொல்லி வருவதைக் கேட்கிறோம். மைசூரில் நம்மில் மூன்றில் ஒரு பங்கு தான் மின்சாரம் உற்பத்தி செய்யப்படுகிறது. ஹொகநகல் ஸ்கீமை தான்காவது திட்டத்தில் எடுத்துக் கொள்வதற்கு சாத்தியக்கூறுகள் இருக்கின்றன. சென்ற வருஷமே எடுத்துக் கொண்டிருக்கவேண்டும். தார்ப்பாக்கிய வசமாக எடுத்துக்கொள்ள முடியவில்லை. கேரளத்தில் வீணாகப் போகிற தண்ணீரை நமக்கு அவர்கள் விலைக்கு விற்கிற மாதிரி விற்று, அவர்களுக்கு நாம் மின்சாரம் கொடுத்துவந்தால் கூட, மூன்றாவது ஐந்தாண்டுத் திட்டத்தின் கீழ் நாம் எவ்வளவு மின்சாரம் வழங்குகிறோமோ அதைவிட இரட்டிப்பு மடங்கு அதிகமாக மின்சாரம் நமக்குக் கிடைக்க முடியும். அங்கே அவர்களுக்குத் தண்ணீர் அவசியமில்லை, வீணாகப் போய்க்கொண்டிருக்கிறது. அவர்களுக்கு மின்சாரம் தேவை. நண்பர் ராமமூர்த்தி அவர்கள் அப்பொழுது இந்த சட்டசபையில் இருந்தார். அவர் “நிச்சயம் நாம் இதை நிறைவேற்ற முடியும், அந்தத் தண்ணீரை நாம் வாங்கிக்கொண்டாலும் மின்சாரம் நாம் அவர்களுக்கும் கொடுக்கலாம், அப்பொழுது முதலமைச்சராக இருந்த நம்பூதிரிபாட் ஒத்துக் கொண்டிருக்கிறார்கள், நாம் போவோம்” என்று என்னிடம் சொன்னார். இப்பொழுதும் அரசியல் முடிவாக எடுத்துக் கொள்வதாக இருந்தாலும் இருக்கட்டும். தண்ணீர் அங்கே நிச்சயமாக இருக்கிறது, அவர்களுக்குத் தொழில் வளர்ச்சி கிடைக்கவில்லை என்பதை ஒத்துக்கொள்கிறார்கள். நமக்குத் தண்ணீர் தேவை. அவர்களுக்குக் கொடுக்கும் மின்சாரம் போக நமக்கும் ஓரளவுக்கு மின்சாரம் கிடைக்க முடியும். அதற்கு முதல் அமைச்சர் அவர்களும், நண்பர் வெங்கட்டராமன் அவர்களும் கவனம் செலுத்தவேண்டும். இப்பொழுது அங்கே கவர்னர் ஆட்சி நடக்கிறது. தேசம் ஒரே தேசம், பிரிக்க முடியாத, பிரிப்பதற்கு எந்த இடமும் இல்லாத பாரத தேசம் என்பதை

28th July 1965] [திரு. கே. டி. கோசல்ராம்]

நாம் ஒத்துக்கொண்டிருக்கிறோம். மத்திய அரசாங்கத்தினிடம் நமது முதல் அமைச்சர் அவர்களுக்கு உள்ள சக்தி, செல்வாக்கை எல்லாம் உபயோகப்படுத்தவேண்டும். அங்கே தண்ணீர் வீணாகப் போகிறது. இரண்டு ராஜ்யங்களுக்கும் அதனால் நன்மை இருக்கிறது. அவர்களிடத்தில் இருக்கிற தண்ணீரைப் பிடுங்கவேண்டும் என்று நான் சொல்லவில்லை. அவர்கள் போட்டிருக்கிற மால்டர் பிளானில் எவ்வளவு தண்ணீர் வீணாகப்போகிறது, எவ்வளவு மெக வாட் மின்சாரம் உற்பத்தி செய்ய முடியும் என்றெல்லாம் அவர்கள் அரசாங்கத்தினால் அமைக்கப்பட்ட கமிட்டியே சிபார்சு செய்திருக்கிறது. இந்தக் கமிட்டியின் சிபார்சை அமல் நடத்துவதற்கு மத்திய அரசாங்கம் ஏன் தயங்குகிறது? அவர்கள் தயங்குவதற்கு நீங்கள் ஏன் உறுதுணையாக இருக்கவேண்டும்? அதனால் தான் நான் வற்புறுத்துகிறேன். எங்கு பார்த்தாலும் தொழிற்சாலைகள் வளர்ந்து கொண்டே போகின்றன. 23 சதவிகிதம் விவசாயத்திற்காக ஒதுக்கியிருக்கிறீர்கள். தொழில்கள் வளர்ச்சி அடைந்துகொண்டிருக்கிற வேகத்தை நீங்கள் எண்ணிப்பார்க்கவேண்டும். நாம் ஒத்துக்கொண்டிருக்கிறோம்—விவசாய உற்பத்தியைப் பெருக்கினாலொழிய உணவுப் பிரச்சனையைத் தீர்க்க முடியாது என்பதாக நாம் முடிவு செய்திருக்கிறோம். இந்த நிலைமையில் விவசாயத்திற்கு எவ்வளவு அதிகமாக மின்சாரம் கொடுக்கவேண்டுமோ அவ்வளவு அதிகமாக மின்சாரம் கொடுக்கவேண்டும். அதை நீங்கள் கொடுத்துத்தான் ஆகவேண்டும். நமது அதிகாரிகள் அரசாங்கத்தினுடைய முடிவைச் சொல்லிவிட்டால், மின்சார வேகத்தில் செல்லக்கூடிய மின்சார போர்டு இருக்கிறது அதை நிறைவேற்றி வைப்பதற்கு, நமது மின்சார போர்டு மின்சார வேகத்தில் செல்லக்கூடும் என்பது நன்றாகத் தெரிகிறது. எட்டு மணி நேரம் கொடுக்கிறீர்கள், பகலில் கொடுக்கிறீர்கள், இரவில் கொடுக்கிறீர்கள் என்று புகார்கள் கூறப்படுகின்றன. குறைகள் சொல்லிக் கொண்டிருப்பதில் பிரயோசனம் இல்லை.

கனம் திரு. எம். பக்தவத்சலம் : ஒதுக்கப்படுவது ஒன்றுமில்லை. பெர்செண்டேஜ் ஒன்றுமில்லை. இப்பொழுது எவ்வளவு உபயோகப்படுகிறது என்பதுதான் விகிதாசாரத்தில் சொல்லப்பட்டிருக்கிறது.

திரு. கே. டி. கோசல்ராம் : மிக்க சந்தோஷம். இப்பொழுது உபயோகப்படுத்தப்படுகிறது என்று சொல்லுகிறார்கள். அதைவிட இன்னும் எவ்வளவு அதிகமான பெர்செண்டேஜ் கொடுத்தால் இப்பொழுது இருக்கிற டிமாண்டைப் பூர்த்தி செய்ய முடியும்? பூர்த்தி செய்ய முடியாவிட்டாலும் அரசாங்கம் அதை நிர்ணயம் செய்துவிட்டால் கிராமங்களிலிருந்து வரும் புகார்கள் குறையும், நிச்சயம் அம்மாதிரி புகார்களைப் போக்க முடியும். முதல் அமைச்சர் அவர்கள் விவசாய உணவு உற்பத்தியில் அதிக கவனம் செலுத்தக்கூடியவர்கள். கனம் தொழில் அமைச்சர் திரு. வெங்கட்டராமன் அவர்கள் தினம் மூன்று தொழிற்சாலைகள் திறக்கப்படா

[திரு. கே. டி. கோசல்ராம்] [28th July 1965]

விட்டால் மன நிம்மதி இருக்காது என்று சொல்லக்கூடியவர்கள், இரண்டு பேர்களும் இருக்கிறார்கள். தொழில்களுக்கும் மின்சாரம் தேவை, விவசாயத்திற்கும் மின்சாரம் தேவை. இரண்டிற்கும் மின்சாரம் தேவையாக இருக்கிறது. எவ்வளவு அதிகமாக கிராமங்களுக்கு, விவசாயிகளுக்கு மின்சாரம் கொடுக்க முடியுமோ அதை அரசாங்கம் நிர்ணயம் பண்ணி மின்சார போர்டிடம் சொல்லி விட்டும்.

இரண்டு மூன்று வருஷங்களாக சாங்ஷன் ஆகியும், பம்பு செட்டுகளுக்கு கரெண்ட் கிடைக்கவில்லை என்ற குறை இருக்கிறது. மேலெழுந்தவாரியாகச் சொன்னால் நம்மை நாமே பாராட்டிக் கொள்வதாகும். நம்முடைய மாகாணத்தில் மின்சாரக் குழுத் துறையின் அதிகாரிகள் எவ்வளவோ துரிதமாக வேலைகளைச் செய்து முடிக்கிறார்கள், அரசாங்கமும் இதில் துரிதமாக கவனம் செலுத்திக் கொண்டுவருகிறது என்று பல முறை பாராட்டியிருக்கிறோம். ஆனால், பாணியில் இருந்தால்தானே அதப்பையில் வரும்? எவ்வளவு மின்சாரம் தேவையோ அவ்வளவு மின்சாரம் கொடுக்க வேண்டுமென்றிருந்தாலும், அதிகமான அளவுக்கு மின்சாரம் கொடுப்பதற்கில்லை. ஆகவே, எந்த அளவுக்கு அதிகமாகக் கொடுக்கவேண்டும் என்பதை நிர்ணயிக்கவேண்டும்.

நன்றாகப் புகழ்பெற்றிருக்கக்கூடிய இந்த இலாகாவின் கீழ் இருக்கக்கூடிய சிப்பந்திகளுக்குப் பல்வேறு குறைகள் இருக்கின்றன. 25,000, 26,000 தொழிலாளர்கள், சிப்பந்திகள் பர்மனென்ட் செய்யப்பட்டாமல் இருக்கிறார்கள். இந்த சிப்பந்திகளுக்குள்ள இப்படிப்பட்ட குறைபாட்டினாலே இந்த இலாகாவுக்குக் கெட்ட பெயர் வருகிறது என்பதை நான் சொல்லாமல் இருக்க முடியவில்லை. எவ்வளவு அற்புதமான பெயர் இந்த இலாகாவுக்கு இருக்கிறதோ, 'அதைக் கீழே இருக்கிறவர்கள் கெடுக்கிறார்கள். ஆகவே, இந்தக் குறைகளையெல்லாம் கவனித்து, அவற்றைப் போக்கவேண்டும். விவசாயிகளுக்கு இப்பொழுதுதான் கொடுப்போம் என்று திட்டவாட்டமாகச் சொல்லிவிடவேண்டும். அவர்கள் வந்து தினம் தினம் அலையவேண்டியதில்லை. இரண்டு வருஷம் அலைந்து கொண்டே இருக்கவேண்டியதில்லை. இவ்வளவு தான் இருக்கிறது, இவ்வளவுதான் கொடுக்க முடியும் என்று திட்டவாட்டமாக விவசாய மக்களுக்குத் தெரிந்து விட்டால் அவர்கள் குறை கூற முடியாது. கிராமங்களிலுள்ள குறைகளை நிவர்த்தி செய்வதற்கு என்ன செய்யவேண்டும் என்பதில் மின்சார போர்டு கவனம் செலுத்த வேண்டும். இந்தக் குறைகளை அவர்களால் தீர்த்துவைக்க முடியும், தீர்த்து வைப்பதற்கு சாமார்த்தியம் உள்ளவர்கள், அனுபவம் உள்ளவர்கள். அவர்களால் அந்தக் குறைகளைத் தீர்த்து வைக்க முடியும் என்று நம்புகிறேன்.

அடுத்தபடியாக, ஒரு சிறிய விஷயம், நண்பர்கள், அங்கத் தினர்கள் பலர் எடுத்துச் சொல்லியிருக்கிறார்கள். மனற்பாங்கான பிரதேசம், வறண்ட பிரதேசம், இங்கெல்லாம் நீங்கள் பிரையாரிடி கொடுக்கவேண்டும், தண்ணீர் வளம் இல்லாத இடங்கள் எங்கு

28th July 1965] [திரு. கே. டி. கோசல்ராம்]

இருக்கின்றனவோ, கிணற்றையே நம்பி வாழக்கூடிய இடங்கள் என்கு இருக்கின்றனவோ அந்த இடங்களுக்கு மின்சாரம் வழங்குவதில் பிரயோகம் கொடுக்கவேண்டும். என்னுடைய தொகுதி மிகவும் வறண்ட பிரதேசம். உடை பனைமரத்தைத் தவிர அங்கு வேறு ஒன்றும் கிடையாது. கிணற்றிலிருந்து தண்ணீர் இறைத்து, அதன் மூலம்தான் விவசாயம் செய்ய முடியும். மின்சாரம் எவ்வளவு கிடைக்கிறதோ அதற்குத் தகுந்தபடிதான் கொடுக்க முடியும். ஆனால், பிரயோகம் கொடுத்துவிட்டால் அம்மாதிரி வறண்ட பிரதேசங்களெல்லாம் செழிப்பு அடைய முடியும். அங்கு இருக்கிற பஞ்ச நிலை தீர்ந்துவிடும். இதை அரசாங்கம் கவனித்து அந்த மாதிரி வறண்ட பிரதேசங்களுக்கு பிரயோகம் கொடுக்க வேண்டுமென்று கேட்டுக்கொள்கிறேன். அந்த வறண்ட பிரதேசங்களில், 3, 4 மாதங்களுக்கு முன்னால் அங்கே இருக்கிற மக்களுக்குக் குடும்பக் கார்டுகள் வழங்கியிருக்கிறார்கள். அதற்காக அமைச்சர் ராமையா அவர்களுக்கு நன்றி செலுத்தக் கடமைப்பட்டிருக்கிறோம். சாகுபடி இல்லாத பிரதேசங்களில் குடும்பக் கார்டுகள் வழங்கப்பட்டிருக்கின்றது. அந்த வறண்ட பிரதேசங்களில் மின்சாரம் அவசியம் தேவை. அங்கெல்லாம் மின்சாரமும் வழங்கப்பட்டால், கிணற்றில் இருக்கிற தண்ணீரை இறைத்து விவசாயம் செய்ய முடியும். அகவே கிணற்றையே நம்பி விவசாயம் செய்யக்கூடிய மணப்பாங்கான தண்ணீரை இல்லாத வறண்ட பிரதேசங்களுக்கு ஒரு பாலிசியாக வைத்துக்கொண்டு மின்சார போர்டு மின்சாரம் வழங்குவதில் பிரயோகம் கொடுக்கவேண்டும் என்று கேட்டுக் கொள்கிறேன்.

பனைமரத்திலிருந்து பதநீர் இறக்கும் தொழில் எங்கள் ஜில்லாவில் அதிகமாக இருக்கிறது. மற்ற ஜில்லாக்களில் அதிகம் இல்லை. ஓ.பி. ராமசாமி ரெட்டியார் அவர்கள் ப்ரொஹிபிஷன் இண்டர்ட்யூஸ் செய்த காலத்திலேயே திருநெல்வேலி ஜில்லாவுக்கு எக்செம்ஷன் கொடுத்திருக்கிறார்கள். எந்த நிமிஷத்திலும் அவ்வப் பொழுது பனை மரத்திலிருந்து பதநீர் இறக்குகிறார்கள். பதநீரை இறக்கி கருப்பட்டி காய்ச்சுகிறார்கள். விறகுப் பஞ்சம் இருக்கிறது. உடை மரத்தை பேப்பர் செய்வதற்கு 'ரா மெடிரியலாக' உபயோகப்படுத்துகிறார்கள். அப்படியிருந்தும், கருப்பட்டி காய்ச்சுவதற்கு உடை மரத்தை விறகாக உபயோகப்படுத்துகிறார்கள். அதற்கு மின்சாரம் கொடுக்கவேண்டும் என்று 3, 4 வருஷங்களாகக் கேட்டுக்கொண்டிருக்கிறோம். அங்கே எழுதி, இங்கே எழுதி பல போர்டுகளில் சிபார்சு செய்திருக்கிறோம். அது சம்பந்தமாக ப்ராஜெக்ட் ஆபீசர் ஒருவர் இருக்கிறார். அவர் 'இது பற்றி நாங்கள் சிபார்சு செய்திருக்கிறோம் மின்சார இலாகாவுக்குப் போய் இருக்கிறது' என்று சொல்லுகிறான். அவர்களும் அதை ஒத்துக்கொண்டிருக்கிறார்கள். விவசாயத்திற்கு நாம் மின்சாரம் கொடுக்கிறோம். பதனீரிலிருந்து கருப்பட்டி காய்ச்சுவதற்கு மின்சாரம் வழங்குவதற்கு உத்தரவை எதிர்பார்த்துக்கொண்டிருக்கிறோம் என்று சொல்கிறார்கள்.

[திரு. கே. டி. கோசல்ராம்] [28th July 1965]

அது மாத்திரமல்ல. 50 லட்சம் ரூபாய் பெறுமானமுள்ள தும்பு அன்னிய நாடுகளுக்கு ஏற்றுமதி செய்யப்படுகிறது. அமைச்சர் திரு. வெங்கட்டராமன் அவர்கள் திருநெல்வேலியில் இண்ட்ஸ்ட்ரியல் எக்சிபிஷனுக்கு வந்திருந்தார்கள். மின்சாரத்தின் உதவியைக்கொண்டு சிறிய சிறிய மெஷின் வைத்து வீட்டிலேயே சுத்தம் செய்து நல்ல தும்புகளை உற்பத்திசெய்து, அன்னிய நாடுகளுக்கு ஏற்றுமதி செய்தால் இதைவிட டபிள் பெர்சென்டேஜ் நமக்குப் பணம் கிடைக்கும் என்று சொன்னார்கள். ஆகவே, இம் மாதிரி, குடிசைத் தொழில்களுக்கும் சிறிய சிறிய உப தொழில்களுக்கும் மின்சாரம் கொடுத்து, ஏழை மக்களுக்கு உதவி செய்து கொடுக்க வேண்டும் என்று மின்சார போர்டாரையும், சர்க்காரையும் கேட்டுக்கொள்ளுகிறேன்.

நம் சர்க்கார், கோர சர்க்காரோடு இணைப்பு காண முயற்சிகள் செய்வதோடு கூட, மத்திய சர்க்காரோடும் தங்கள் சக்தி அந்தனையும் உபயோகித்து—முதல் அமைச்சர் பக்தவத்சலம் அவர்கள் நடவடிக்கை எடுத்து வருகிறார்கள் என்றாலும்—அதை இன்னும் துரிதப்படுத்தி, அடுத்த நான்காவது திட்டத்திலேயே அதைச் சேர்க்க நடவடிக்கை எடுக்க வேண்டும் என்று கேட்டுக் கொண்டு உரையை முடித்துக்கொள்ளுகிறேன்.

* **புலவர் கா. கோவிந்தன் :** கனம் துணைத் தலைவர் அவர்களே, மாநில மின்சாரக் கழக 1965-66-க்கான நிதி அறிக்கையின்மீது என்னுடைய சில கருத்துக்களைக் கூற விரும்புகிறேன். சாதாரண மாக ஜான், ஜூலைத் திங்களில் தான் மின்சாரப் பற்றாக்குறை ஏற்பட்டு, கவலைப்பட்டுக்கொண்டே இருப்பது தமிழ் நாட்டின் வளர்ச்சிக்கு அறிகுறியாகாது என்று கூட்டிக்காட்ட விரும்புகிறேன். அந்த மாதங்களில் தான் விவசாயிகள் பயிர்த் தொழிலைத் தொடங்கும் காலம். ஆடிப்பட்டம் தேடி விதை என்று சொல்லுவார்கள். அந்தக் காலத்தில் தண்ணீர் அவசியம், அப்பொழுது மின்சாரம் தடைப்பட்டுப்போவது உணவு உற்பத்திக்கு உகந்த தாகாது. கனம் தொழில் அமைச்சர் அவர்கள், 'தொழில் பெருக்கம், தொழில் வளர்ச்சி ஏற்பட்டுக்கொண்டே இருக்கிறது, அதனால், பற்றாக்குறையும் இருந்து கொண்டே தான் வருகிறது' என்று சொல்லுகிறார்கள். ஆனால் தொழில் வளர்ச்சிக்கு ஏற்ப மின்சார உற்பத்தியிலும் வளர்ச்சி காணவேண்டும். இன்றைக்கு மின்சாரப் பற்றாக்குறை ஏற்படுத்துவதனால், என்னென்ன கேடுகள் விளைகின்றன என்று நாம் எண்ணிப் பார்க்க வேண்டும். மின்சாரப் பற்றாக்குறை காரணமாக, தொழில் நிலையங்களை மூடிவிடுகிறார்கள். ஆனால் விவசாயி தொடங்கிய விவசாயத்தை அறுவடை ஆகும் வசையில் நிறுத்த முடியாது. ஆகவே, குறைந்த மின்சாரம் வருவதால், ஒரு மணி நேரத்தில் எவ்வளவு தண்ணீர் இறைக்க முடியுமோ அதை மூன்று மணி நேரத்தில் இறைக்க வேண்டியிருக்கிறது. அந்த அளவுக்கு மோட்டார் ஓடவேண்டியிருக்கிறது. குறைந்த வோல்டேஜ் வருவதால், மோட்டார் காயில் தீப்பற்றிப் போகிறது. ஆகவே விவசாயிகளுக்கு நல்ல முறையிலே மின்சாரம் கிடைக்க ஏற்பாடு செய்யவேண்டும்.

28th July 1965] [புலவர் கா. கோவிந்தன்]

ஆகவே, மின்சாரத்தைப் பெருக்க என்ன வழி என்று நாம் பார்க்க வேண்டும். நீர் வழி மின்சாரம் செலவு குறைவு என்பதை ஒப்புக் கொள்ளுகிறோம். ஆனால் அதே நேரத்தில், அனால் மின்சாரம் பல இடைஞ்சல்களுக்கு உட்பட்டு இருக்கிறது. நெய்வேலி நிலக்கரியைக் கொண்டு உருவாக்கப்படும் அனால் மின்சார நிலையம் நெய்வேலி கனி உற்பத்தி அளவுக்குத் தான் இயங்க முடியும். நெய்வேலி நிலக்கரிப் படிவம் குறைந்து விட்டால், நம் வேலை தடைப்பட்டுவிடும். ஆனால், தண்ணீரின் நிலை அப்படியில்லை. ஒரு திங்கள், இரண்டு திங்கள் மழை இல்லை என்றாலும் மீண்டும் மழை பெய்கிறது. மின்சார உற்பத்திக்கு வழி இருக்கிறது என்பதைச் சர்க்காரும், மின்சாரக் கழகமும் எண்ணிப் பார்க்க வேண்டும். ஆகவே, தண்ணீர் குறைவாக இருக்குமேயானால், அந்தப் பகுதி களில், அணைப் பகுதிகளில் செயற்கை மழை உண்டு பண்ண முடியுமா என்பதை ஆராய்ந்து பார்க்க வேண்டும் என்று கேட்டுக் கொள்ளுகிறேன். அதே நேரத்திலே, மேட்டூர் நீர்த்தேக்கத்தின் கொள் அளவை அதிகமாக்கி மின்சாரத்தை உற்பத்தி செய்யக் கூடிய வழிவகைகளைக் காண வேண்டும்.

குந்தா அணைக்கட்டைப் பார்த்தபோது, அங்கே மேல் பவானியில், தண்ணீரை பம்பு மூலம் மேட்டிற்கு இறைக்கிறார்கள். அது பற்றிக் கேட்ட போது அங்குள்ள அலுவலர்கள், அதிகாரிகள் ஒரு யூனிட் மின்சக்தியைக் கொண்டு இறைக்கும் தண்ணீரின் மூலம் 20 யூனிட் மின்சக்தி உற்பத்தி செய்து கொள்ளலாம் என்று சொன்னார்கள். அந்த நேரத்தில் எனக்கு ஒரு எண்ணம் தோன்றியது. நம்முடைய சட்டமன்றத்தின் முன்பாக பெரிய வற்றாத கடல் இருக்கிறதே, அதன் நீரை உயரே பம்பு செய்து, மின்சார உற்பத்தி செய்யக் கூடாதா என்ற எண்ணம் தோன்றியது.

கனம் திரு. ஆர். வெங்கட்டராமன் : அப்படியில்லை. தண்ணீர் இருக்கும் இடத்திலிருந்து 200 அடி உயரத்திற்குக் கொண்டு போனால், அந்த இடம் கீழே இருந்து 4,000 அடி உயரத்திலிருந்தால், ஒரு யூனிட் மின்சாரம் செலவு செய்தால், 20 யூனிட் கிடைக்கும். ஆனால், தரை மட்டத்தில் இருக்கும் நீரை 4,000 அடிக்குக் கீழே இருந்து கொண்டு போனால், அதை உயரக் கொண்டு போக என்ன செலவாகுமோ அதே செலவுதான் மின்சார உற்பத்திக்கும் ஆகும். பவானியில் இருப்பது, 200, 300 அடி ஏற்றினால், அவலாஞ்சி, எம்ரால்ட் வந்து, பில்லூர் டாம் வரை வரும் வழி இருக்கிறது. கடல் நீரை அப்படி ஏற்ற முடியாது, அந்த அளவு ஏற்றினால் லாபம் வராது.

புலவர் கா. கோவிந்தன் : அங்கே இருந்த எக்சிக்யூடிவ் எஞ்ஜினியர், 'ஒரு யூனிட் செலவழித்தால், 20 மடங்கு உற்பத்தி செய்யலாம்' என்று சொன்னார்கள். அமைச்சர் அவர்கள் கூறிய விளக்கத்திற்கு நன்றி.

இப்பொழுது பெரும்பாலும், மரக் கம்பங்களே உபயோகிக்கப்படுகின்றன. அவற்றை மாற்றி அமைக்க வழிவகை செய்ய வேண்டும். அதோடு மற்ற அங்கத்தினர்கள் குறிப்பிட்டது போல,

[புலவர் கா. கோவிந்தன்] [28th July 1965]

இப்பொழுது கம்பி இல்லை, கம்பம் இல்லை என்று சொல்லி ஆங்காங்கே மின்சாரம் வழங்கல் தடைப்படுகிறது, அதைப் போக்க வேண்டும்.

அடுத்து ஒ அண்டு எம், கன்ஸ்ட்ரக்ஷன் குழப்பம் தீர வழிவகை செய்ய வேண்டும். அந்தத் தடுமாற்றம் போக வேண்டும்.

அடுத்து, என் தொகுதியில், காஞ்சிபுரம் சிஸ்டம், வேலூர் சிஸ்டம் என்று குழப்பம் இருக்கிறது. மாமண்டூர் எஸ்.ஓ.வை வேலூர் பிரிவுக்கு மாற்றி செய்யாற்றிலேயே செக்ஷன் ஆபீசர், அஸிஸ்டெண்ட் இன்ஜினியர் அலுவலகங்களை வைக்க வேண்டும்.

அடுத்து, என் வட ஆற்காடு மாவட்டம், தஞ்சை மாவட்டத் திற்கு அடுத்தபடியாக நெல் உற்பத்தி செய்யும் மாவட்டம். பர்சென்டேஜ் விகிதத்தில் வருஷா வருஷம் அதிகமாக உற்பத்தி செய்கிற மாவட்டம். ஆனால் எங்களுக்கு தீர் தரும் ஆறுகள் கிடையாது. கிணற்றுப்பாசனம் தான். மின்சாரம் உபயோகிப்பதில் இடர்பாடுகள் இருக்கின்றன. இன்றைக்குப் பாலாற்றிலிருந்து தண்ணீர் ஊற்று கெட்டு விடும் என்று, செங்கல்பட்டு மாவட்டத் தார் முறையிடுவதால் பாலாறு பேசின் சூல்கள் என்று போட்டு தண்ணீர் இறைக்க முடியாமல் விவசாயிகள் அல்லல் படுகிறார்கள். இந்த அறிக்கையில், 'பாலாறு படுகையில் பம்பு செட்டுகள் அமைக்கப் படுவதற்குத் தடையில்லையென்று சான்றுகள் கொடுப்பதற்கு முன், கலெக்டர்கள் பொதுப்பணித் துறையைக் கலந்தாலோசிக்க வேண்டும் என்ற விதி கைவிடப்பட்டது. தாசில்தார்கள் மூலம் விசாரணை நடத்திய பிறகு மேற்படி சான்றினை வழங்கக் கலெக்டர்களுக்கு தற்பொழுது அதிகாரம் வழங்கப் பட்டுள்ளது' என்று குறிப்பு கொடுத்திருக்கிறார்கள். ஆனால் நேற்று வரையிலும் அப்படிப்பட்ட நிகழ்ச்சி அங்கே நிகழவில்லை. பொதுப் பணித் துறை இ. இ. க்கு அனுப்பினால், அவர் எஸ். ஓ. வை அனுப்பி, அவர் ஊரைப் பார்த்து, கிணற்றைப் பார்த்து, அளந்து பார்த்து உத்தரவு கொடுக்கும் நிலைதான் இருக்கிறது. ஆகவே வருவாய்த் துறை அமைச்சர், இந்த உத்தரவுகளை அலுவலர்களுக்கு அனுப்பி வைக்க வேண்டும் என்று கேட்டுக் கொள்ளுகிறேன். இன்னும், இந்த விதியையேகூட அடியோடு அகற்றிவிட்டாலும் உணவு உற்பத்தி பெருக வழி ஏற்படும் என்பதை வட ஆற்காடு மாவட்ட மக்கள் சார்பில் தெரிவித்துக்கொள்ளுகிறேன்.

சிறு பஞ்சாயத்துக்கள் விளக்குப் போட வருவாய் கிடையாது. பக்கத்து கிராமம் போடுகிறதே என்று இதுவும் போடுகிறது. விளக்குப் போட ஆர்.டி.ஓ. இடமிருந்து சால்வன்சி சர்ட்டிபிகேட்டு பெற வேண்டும். மொத்த வருவாய் பத்து விளக்குகள் போடக்கூடக் காணாது. அந்த ஊராட்சி மன்றம் எப்படி விளக்குப் போட முடியும்? ஆகவே, அந்த முறையில் விதிகளைத் தளர்த்த முடியுமா என்று எண்ணிப் பார்க்க வேண்டும்.

12-00
noon.

என்னுடைய தொகுதியில் ஏறத்தாழ 35 ஊர்களுக்குத் தெரு விளக்கு இல்லை. அரியூர், பனமுகை, முஞ்சூர்ப்பட்டு, சிறுவஞ்சிப் பட்டு, சட்டுவந்தாங்கல், பூந்தண்டலம், குத்தனூர் வயலூர்,

28th July 1965] [புலவர் கா. கோவிந்தன்]

ஜம்போடை, ஒழுக்கவாக்கம், நமிண்டி, அரிகரப்பாக்கம், வடமாவந்தல், சுருட்டல், குரங்காவரில்முட்டம்; அழிஞ்சுப்பட்டு, காரணை, சின்ன எழாச்சேரி, பெரிய எழாச்சேரி, கீழ்நீர்குன்றம், வடஆளப்பிறந்தான், பையூர், மேல்நரமா, நரமாபள்ளம், தென்இலுப்பை, வீரம்பாக்கம், வடதண்டலம், பாப்பாந்தாங்கல், நெடுபிறை, பெரியகோயில், தென்பூண்டிப்பட்டு, ஜடேரி, முருக்கத்தான் பூண்டி, ஏறையாடி, புளிந்தை ஆகிய இந்த ஊர்களுக்கு இன்னும் தெரு விளக்கு வரவில்லை. (கனம் திரு. வெ. ராமையா : எத்தனை ஊர்களுக்கு மின்சாரத் தெரு விளக்கு வந்திருக்கிறது என்பதற்கான பட்டியலையும் படியுங்கள்).

தல நிர்வாக அமைச்சர் அவர்களுக்கு ஒரு வேண்டுகோள் விட விரும்பினேன். அவர்கள் இங்கு இப்பொழுது இல்லை. இருந்தாலும், தொழில் அமைச்சர் அவர்கள் அந்தச் செய்தியை அவர்களுக்கு அறிவிக்கவேண்டுமென்று கோரி, அதைக் கூறுகின்றேன். ஊராட்சி மன்றத்திலே விளக்கு போடவேண்டுமென்றால் ஊராட்சி மன்றம் தீர்மானம் போட வேண்டும். அதற்கு அந்த ஊரினுடைய வசாற்பாடம் கொடுக்க வேண்டும். அந்த ஊராட்சி மன்றத்திற்கு நிதி நிலை இருக்கிறது என்று காட்டுவதற்கு ரெவின்யூ டிவிஷனல் ஆபீசர் சால்வன்சி சர்ட்டிபிகேட் கொடுக்க வேண்டும். இந்த முறை அங்கே ஊராட்சி மன்றத் தலைவர்களுக்குத் தெரியவில்லை. ஆகவே, அந்தந்தப் பஞ்சாயத்து யூனியன் ஆணையர்களோ, பஞ்சாயத்து ஆபீசரோ அந்தந்த ஊர்களுக்குச் சென்று, அங்கே உடன் இருந்து தீர்மானத்தை நிறைவேற்றச் செய்வதற்கு உறுதுணை செய்யவேண்டுமென்ற இந்தச் கருத்தையும் நான் இங்கே தெரிவித்துக் கொள்கின்றேன்.

கிராமங்களுக்கு மின்சார வசதி கொடுக்கின்ற நேரத்தில் தாய்க் கிராமங்கள் என்றும் மதுரா கிராமங்கள் என்றும் இருக்கின்றன. நான்காவது ஐந்தாண்டுத் திட்டக் குறிப்பில் கொடுத்த கணக்கை பார்க்கும்போது, நம்முடைய மாநிலத்தில் 20,420 தாய்க் கிராமங்கள் இருந்தால், 8,784 கிராமங்களுக்கு மின்சாரம் கொடுக்கப்பட்டிருக்கிறது. அதாவது 43 சத வீதம். ஆனால் மதுரா கிராமங்கள் 33,976 இருந்தாலும், அவற்றில் 10,599 கிராமங்களுக்குத்தான் மின்சாரம் கொடுக்கப்பட்டிருக்கிறது. அதாவது 31 சத வீதம் தான். தாய்க் கிராமங்களுக்கு மின்சார வசதி செய்து கொடுக்கும் அளவிற்கு மதுரா கிராமங்களுக்குக் கொடுக்கப்படவில்லை. இதையும் கவனத்தில் வைத்து, அந்தக் கிராமங்களும் மின்சாரம் பெற வழிவகை செய்யவேண்டுமென்று நான் கேட்டுக் கொள்கின்றேன்.

நேற்றும் இன்றும் பேசிய கனம் உறுப்பினர்கள் திரு. மாதவன் அவர்களும், திரு. அழகமுத்து அவர்களும் நம்முடைய மின்சாரக் கழகத்தில் இருக்கும் ஒரு சில குறைகளை எடுத்துச் சொன்னார்கள். அதைப்பற்றி நான் இங்கே ஒன்று கூற விரும்புகிறேன். சாதாரணமாக, நல்ல அழுக்குப் பிடித்த ஆடையில் எவ்வளவு அழுக்கு ஏறினாலும் அதைப்பற்றி யாரும் அவ்வளவாகக் கவலைப்பட

[புலவர் கா. கோவிந்தன்] [28th July 1965]

மாட்டார்கள். ஆனால், நல்ல தூய ஆடையில் ஒரு சிறு அழுக்குப் பட்டாலும், அது எல்லோராலும் எடுத்துக் கூறக்கூடிய நிலையில் இருக்கும். அது போல, நம்முடைய நாட்டுக்கு விளக்கேற்றுகின்ற பெரிய பணியை நல்ல முறையில் செய்து வருகின்ற மின்சாரக் கழகத்தில் ஒரு சிறு ஊழல் கூட இருக்கக்கூடாது என்ற நல்ல எண்ணத்தின் காரணத்தால் கூறப்பட்ட குறைபாடுகள் என்று கருதி மின்சார போர்டின் தலைவர் அவர்கள் உடனடியாகக் கவனம் செலுத்தி அத்தகைய குறைபாடுகளை நீக்க வழி வகை செய்யவேண்டும் என்று கூறி என்னுடைய உரையை முடிக்கின்றேன். வணக்கம்.

* திரு. செ. சதாசிவம் : மதிப்பிற்குரிய உதவி சபாநாயகர் அவர்களே, 1965-66-ம் ஆண்டுக்கான மின்சார போர்டின் நிதி நிலை அறிக்கையையொட்டி என்னுடைய ஒரு சில கருத்துக்களை நான் சொல்ல விரும்புகிறேன்.

இந்த மின்சார போர்டு நம்முடைய ராஜ்யத்தில் நல்ல முறையில் செயல்பட்டுப் பல நல்ல காரியங்களைச் செய்து வந்திருக்கிறது என்பதைப் பாராட்டாமல் இருக்க முடியாது. அமைச்சர் அவர்கள் இந்த உரையிலே, 'விவசாயத்திற்காக 23 சத வீதம் மின்சாரம் கொடுத்திருக்கிறோம்' என்று கூறியிருப்பதைக் காணும் போது நாம் மகிழ்ச்சி அடைகிறோம். ஆனால், இன்னும் அந்த சத வீதத்தை அதிகம் உயர்த்தி, நம்முடைய மாநிலத்தில் உற்பத்தி ஆகக் கூடிய மின்சாரத்தில் சரி பாதியை விவசாயத்திற்காக ஒதுக்கவேண்டும் என்று தான் கேட்டுக் கொள்கின்றேன். காரணம், நாம் சென்ற மூன்றாவது ஐந்தாண்டுத் திட்டத்திலேயும், வரப்போகின்ற நான்காவது ஐந்தாண்டுத் திட்டத்திலேயும் தொழில் துறையிலே அதிக முன்னேற்றம் காணவேண்டும் என்ற எண்ணத்திலே பல தொழில்களை விருத்தி செய்து கொண்டு போகிறோம். விவசாயத்திலே ஈடுபட்டிருக்கின்ற விவசாயிகளுக்கு அடிப்படைக் கூலி குறைந்து வருவதன் காரணமாகவும், தொழில் துறையில் அதிகமாக ஊதியம் இருப்பதன் காரணமாகவும், விவசாயத் துறையிலிருந்து தொழில் துறைக்கு அவர்கள் சென்றுவிடுகிறார்கள். அந்த சமயத்தில் விவசாயக் கூலி ஆட்கள் கிடைக்காமல் நெருக்கடி நிலைமை பெருமளவுக்கு ஏற்படுகிறது. இந்த நிலை நீடிக்குமானால் விவசாயம் நிச்சயமாகப் பாதிக்கப்படும் என்பதை நான் இப்போது கூறிக் கொள்ள ஆசைப்படுகிறேன். அதை நீக்குவதற்கு, நவீன முறைகளில் விவசாயம் செய்வதற்கு வேண்டிய மின்சார வசதிகளைச் செய்து கொடுக்க மின்சார போர்டாரும் அமைச்சரவையும் முன்வரவேண்டுமென்று நான் கேட்டுக் கொள்கின்றேன்.

கிராமங்களுக்கு அதிகமாக மின்சாரம் கொடுத்து வருகின்ற நேரத்திலே பல இக்கட்டுகளும் நேர்கின்றன. என்னுடைய பகுதியாகிய கரூர் தாலுகாவில் அரவக்குரிச்சி தொகுதி மிகவும் வறண்ட பிரதேசம். அங்கே இரண்டு ஆண்டுகளாக மின்சார வசதி செய்து கொடுக்கக்கூடிய நிலை ஏற்பட்டது. அந்தப் பகுதி

28th July 1965]

[திரு. செ. சதாசிவம்]

யில் மின்சார விஸ்தரிப்பு நல்ல முறையில் நடந்து வந்தது. ஆனால், இப்பொழுது மின்சார போர்டாரால் அனுமதிக்கப்பட்ட பல திட்டங்களில் எல்லாம் தாமதம் ஏற்பட்டு, ஓராண்டு, இரண்டு ஆண்டுக் காலம் கூட நிறைவேற்ற முடியாத சூழ்நிலை இருக்கிறது. அதோடு மட்டுமல்லாமல், அங்கே விவசாயிகள் போதிய பம்ப் செட் வாங்கி வைத்தால்தான் நாங்கள் இன்னும் மேற்கொண்டு லைன் எடுப்போம், சப்ளை கொடுப்போம் என்ற முறையிலே அங்குள்ள அதிகாரிகள் கூறியதன் காரணமாக அங்கே உள்ள ஏழை விவசாயிகள் அதிகமாக சர்க்கார்க் கட்டண்களை வாங்கிக் கூட மின்சார பம்ப் செட் அமைத்தும், சென்ற டிசம்பர் மாதத்திலிருந்து ஒரு இன்ச் கூட அங்கே மின்சார விஸ்தரிப்பு ஏற்படாத சூழ்நிலை ஏற்பட்டிருக்கிறது. இது போன்ற பிற்பட்ட பகுதிகளுக்கு, உபகரணங்கள் இல்லாமலிருந்தாலும், உடனடியாக அங்கு போதிய உபகரணங்களை அனுப்பி ஆவன செய்யவேண்டுமென்று கேட்டுக் கொள்கிறேன்.

என் தொகுதியில் தண்ணீர் இறைக்க மின்சார விஸ்தரிப்பு செய்யப்பட்ட ஒரு சில இடங்களில், தரீ ஃபேஸ்டு மீட்டர் இல்லாத காரணத்தால் சிங்கிள் ஃபேஸ்டு மீட்டர் வைக்கப்பட்டிருக்கிறது. அந்த மீட்டர் வைக்கப்பட்டிருக்கும் நேரத்திலே ஒரு லைட்டுக்கு மட்டும் சார்ஜ் செய்துவிட்டு, மீதம் உள்ள மூன்று லைடுகளுக்குப் பிரத்தியோகமாக ஒரு லைட்டுக்கு இரண்டு ரூபாய் வசூலிக்கப்படுகிறது. எங்கள் பகுதியைப் பொறுத்த வரையில் பார்த்தால், இந்த மூன்று லைடுகளுக்கும் கட்டக்கூடிய அந்த சார்ஜைவிட தண்ணீர் இறைக்க ஆகும் கரண்ட் செலவு குறைந்திருப்பதைக் காண்கிறோம். இது மிகவும் வருந்தத்தக்க விஷயம். இந்த மீட்டர் இல்லாமல் இருந்தாலும், அதற்கு வேண்டியவற்றை உடனடியாகச் செய்து தரீ ஃபேஸ்டு மீட்டராக மாற்ற வழிவகை செய்ய வேண்டுமென்று கேட்டுக் கொள்கிறேன்.

அமைச்சர் அவர்கள் கூறியபோது, நம்முடைய ராஜ்யத்திலே இன்னும் அதிகமாக மின்சாரக் கட்டணத்தை உயர்த்த வேண்டும் என்ற அடிப்படையிலே பேசினார்கள். இன்றிருக்கும் நிலைமையில் பல துறைகளின் மூலமாக விவசாயிகளுக்கு அதிகமான பளு ஏற்பட்டு, அவர்கள் பாதிக்கப்படுவதனால், விவசாயத் திற்காகக் கொடுக்கக்கூடிய மின்சாரத்தினுடைய கட்டணத்தை உயர்த்தாமல், இப்பொழுது 8¼ பைசாவிலிருந்து 11 பைசா வரையில் இருக்கும் நிலைமையைக் கூட இன்னும் சற்றுக் குறைத்தால் விவசாயிகளுக்கு ஊக்கம் அளிப்பதாக இருக்கும் என்று தெரிவித்துக் கொள்கின்றேன்.

தெரு விளக்கு பல்புகள் இப்பொழுது வரக்கூடியவை மிக விரைவில் பழுதுபட்டுக் கெட்டுவிடுவதன் காரணமாக, அவற்றை மீண்டும் புதுப்பிக்க வேண்டுமென்று கேட்டால் பல் மாதங்கள் தாமதம் ஆகக்கூடிய நிலை ஏற்படுகிறது. இதை உடனடியாக நிவர்த்தி செய்தால்தான் தெரு விளக்குகள் நல்ல முறையில் அமையும் என்று கூறி, இந்த மின்சார போர்டார் இந்த அளவில் செய்திருக்கக் கூடிய நன்மைகளைப் பாராட்டி, இதுபோன்ற சிறு சிறு குறைகளை

[திரு. செ. சதாசிவம்]

[28th July 1965]

நிவர்த்தித்து, வரக்கூடிய நான்காவது ஐந்தாண்டுத் திட்டத்தில் விவசாயத்திற்கு அதிக சத விதம் ஒதுக்க வேண்டுமென்று கோரி என்னுடைய வார்த்தைகளை முடித்துக் கொள்கின்றேன்.

திரு. எம். கொளந்தைசாமி கவுண்டர் : கனம் உதவி சபாநாயகர் அவர்களே, 1965-66-ம் வருஷத்திற்கான மின்சார போர்டாரின் நிதி நிலை அறிக்கையை ஆதரித்து, சேலம் ஜில்லாவில் குறிப்பாக என்னுடைய தொகுதியிலுள்ள சில குறைபாடுகளைச் சொல்ல விரும்புகிறேன். ஏர்க்காடு, ஓமலூர், காட்டயாம்பட்டி ஆகிய பகுதிகளில் மின்சார வசதி இன்னும் அதிகமாகச் செய்து கொடுக்கப்பட வேண்டும். அதைப்பற்றி சென்ற ஆண்டிலே கூட இங்கே நான் சொல்லியிருக்கிறேன். அமைச்சர் அவர்களுக்கும் ஞாபகம் இருக்கலாம். ஏர்க்காடு டவுனுக்குத்தான் மின்சார வசதி இருக்கிறது. மற்ற ஊர்களுக்கு மின்சார வசதி இல்லை. நான் சென்ற ஆண்டு தெரிவித்ததன் பேரில் என்ன நடவடிக்கை எடுக்கப்பட்டிருக்கிறது என்று எனக்குத் தெரியவில்லை. அதை உடனடியாகப் பரிசீலனை செய்து, ஏர்க்காடு மலைப் பிரதேசத்தில் உள்ள ஊர்களுக்கெல்லாம் மின்சார வசதியை விஸ்தரிப்பு செய்தால் என்னுடைய தொகுதியாகிய ஏற்காடு தொகுதியில் இருக்கும் மலை ஜாதி மக்கள் நன்மை பெறுவார்கள், மின்சார வசதி இல்லாததால் மலை ஜாதி மக்கள் ஒரு கிராமத்திலிருந்து இன்னொரு கிராமத்திற்குப் போக மிகவும் கஷ்டப்படுகிறார்கள். மழைக் காலத்தில், மஞ்ச கவிந்து கொண்டு ஒரே இருட்டாக இருக்கிறது. ஆகவே, உடனடியாக ஏர்க்காடு மலைப் பிரதேசத்தில் உள்ள ரோடுகளுக்கும், கிராமங்களுக்கும் மின்சார வசதி செய்து கொடுக்கவேண்டுமென்று கேட்டுக் கொள்கிறேன்.

அதோடு கூட என் தொகுதியில் காரையம்பட்டி, டேனீஸ் பேட்டை பக்கத்தில் மின்சார வசதி கொடுப்பதற்கு வேலை செய்து கொண்டிருக்கிறார்கள். அதுவும் கூட சர்வீஸ் கொடுக்காமல் இரண்டு வருஷமாக டிலே ஆகி வருகிறது, உடனடியாக அந்தப் பகுதியில் ஊர்களுக்கு, கிணறுகளுக்கு, ரோடுகளுக்கு மின்சார வசதி அளிக்க வேண்டும் என்பதாகத் தெரிவித்துக் கொள்கிறேன்.

ஓமலூர் தொகுதியிலே பலர் இரண்டாயிரம், இரண்டாயிரத்து நானூறு, இரண்டாயிரத்து ஐதூறு என்று பணம் போட்டு பம்பு சேட்டுகள் வாங்கி வைத்துக் கொண்டிருக்கிறார்கள். இன்னமும் அவர்களுக்கு மின்சார வசதி வராமல் இருக்கிறது. அவர்களுக்கும் மின்சார வசதி அளிக்கவேண்டும் என்பதாகத் தெரிவித்துக் கொள்கிறேன். டேனீஸ் பேட்டையில் இருந்து ஓமலூர் வருவதற்கு பத்து மைல் இருக்கிறது. சேலம் வருவதற்கு தர்மபுரி வந்தால் தீவத்திப் பேட்டையில் வந்து ஆறு மணி வரை உட்கார்ந்திருந்தால் கூடப் பஸ் கிடைப்பதில்லை. பஸ்ஸுக்கு டிக்கெட் கொடுப்பதில்லை. அதோடு கூட தும்மல்பட்டி, கம்மாளப்பட்டி, தூணாத்துக் சும்பை, குப்பம்பட்டி இங்கெல்லாம் ரோடுகளுக்கு விளக்கே இல்லை. அதற்கும் மின்சார வசதி கொடுக்கவேண்டும் என்று

28th July 1965] [திரு. எம். கொளந்தைசாமி கவுண்டர்]

கேட்டுக் கொள்கிறேன். கனம் ராமையா அவர்கள் 1957-இல் வந்த போது தும்மல்பட்டி, கம்மாளப்பட்டிக்கு வரவேண்டும், ஒரு பஸ் ரூட் தரவேண்டும் என்று கேட்டுக் கொண்டோம். அவர்கள் வந்தார்கள். ஒரு பஸ்ஸும் கொடுத்தார்கள். 50 ஆயிரம் ஜனத் தொகை கொண்ட அந்தப் பகுதிக்கு ஒன்று போதுமா? இன்னொரு பஸ் வேண்டும் என்று கேட்டுக்கொண்டோம். கனம் அமைச்சர் திரு. வெங்கட்டராமன் அவர்கள் கொடுத்தார்கள். ஆனால், இந்த பஸ்காரர்கள் ஸ்டே வாங்கி—அந்த பஸ் ஓடாமல் இருக்கிறது, ஐம்பதாயிரம் ஜனத்தொகை கொண்ட அந்தப் பகுதிக்கு உடனே எப்படியாவது இன்னொரு பஸ் போடுவதற்கு ஏற்பாடு செய்ய வேண்டும் என்பதாகக் கேட்டுக் கொண்டு என் உரையை முடித்துக் கொள்கிறேன்.

* திரு. எ. கோ. பாலகிருஷ்ணன் : கனம் சட்டமன்றத் துணைத் தலைவர் அவர்களே, இன்று விவாதத்தில் இருந்து கொண்டிருக்கிற மின்சார போர்டு நிதி நிலை அறிக்கையின் மீது எனது கருத்துக்கள் சிலவற்றைச் சொல்ல விரும்புகிறேன். பொதுவாக 1962, 1963, 1964, 1965 என்பதாக கடந்த நான்கு நிதி நிலை அறிக்கைகளிலும் ஒரு நிதி நிலை அறிக்கையிலாவது அரசாங்கத் தையும், அமைச்சரையும் நான் போற்றி, புகழ்ந்து பேசுவதற்கு எனக்கு வாய்ப்புத் தரவில்லை என்பதை நான் வருத்தத்துடன் தெரிவித்துக் கொள்கிறேன். காரணம், நான் போற்ற வேண்டும் என்று இந்த அமைச்சரவை கருதவில்லையோ என்னவோ தெரிய வில்லை. பொதுவாக சென்ற ஆண்டு நான் குறிப்பிட்டதற்குக் கூட கனம் அமைச்சர் அவர்கள் பதில் உரைத்திருக்கிறார்கள். இந்த அறிக்கையிலே பல கிராமங்களின் பெயர்களைச் சொல்லி யிருக்கிறார்கள். இந்தப் பெயருடைய கிராமங்கள் என் தொகுதியில் என்கே இருக்கின்றன என்று துருவித் துருவி ஆராய்ந்தாலும் கிடைக்காது. அத்தனை பெயர்களும் தப்பு. அவர்கள் சொல்ல, இவர்கள் எழுதிக் கொண்டதில் ஏற்பட்ட பிழைகளா என்று கூடத் தெரியவில்லை. இந்த அறிக்கையில் 26 ஆவது பக்கத்தில் கொடுக்கப்பட்டுள்ள வரிசை எண் 101-ல் எல்லாக் கிராமங்களின் பெயர்களும் தவறாக இருக்கின்றன.

மேலும், எங்கள் தொகுதி சம்பந்தப்பட்டவரை போன ஆண்டு கேட்டதற்கு வேலூர் சூப்பிரண்டிங் என்ஜினியருக்கு அனுப்பி யிருப்பதாகச் சொன்னார்கள். இந்த ஆண்டு அறிக்கையில் செங்கல் பட்டு என்ஜினியருக்கு அனுப்பி இருப்பதாக எழுதி இருக்கிறார்கள். யாருக்கு வேண்டுமானாலும் அனுப்பப்பட்டும், “நாம் ஒன்றும் அறியோம் பராபரமே” என்பதாக நான்கள் இருந்து கொண்டிருக்கிறோம் என்பதை வருத்தத்துடன் தெரிவித்துக் கொள்கிறேன். மூன்றாவது திட்ட முடிவிற்குள்ளாவது மின்சாரம் வருமா? அல்லது வராதா? என்று கூட தெரியவில்லை. காத்து இருந்து பார்க்க வேண்டிய நிலைதான் இருக்கிறது.

“அடுத்து, மின்சார இலாகா மின்னல் வேகத்தில் போவதாகச் சொல்கிறார்கள். ஆனால் என் தொகுதியில் (வானூர் தொகுதியில் மட்டும்) ஆமை வேகத்தில் கூட வருவதாகக் காணோம். குறிப்பாக

[திரு. எ. கோ. பாலகிருஷ்ணன்] [28th July 1965]

இரண்டொரு விஷயங்களைச் சுட்டிக் காட்டினால் புரிந்து கொள்வார்கள் என்று நினைக்கிறேன்.

விழுப்புரத்தில் இருந்து வில்லியனூர் செக்ஷனில் மின்சாரம் விஸ்தரிப்புக்கு சென்ற ஆண்டு 5 லட்சம் ரூபாய் ஒதுக்கி விஸ்தரிப்பு வேலை தொடங்கி இதுவரைக்கும் 3 லட்சம் ரூபாய் தான் செலவழிக்கப்பட்டிருக்கிறதாம் எப்படி பாக்கி 2 லட்ச ரூபாயையும் செலவழித்து, அதை முடிக்கப் போகிறார்கள் என்று தெரியவில்லையாம். வேலையில் இருக்கக் கூடிய ஆட்களையும் சிலரை வேலையிலிருந்து எடுத்துவிட்டார்கள். எப்படி பாக்கி வேலையைச் செய்வது என்று தெரியவில்லை என்பதாக அங்குள்ள அதிகாரிகள் வருத்தப்பட்டுக் கொண்டிருக்கிறார்கள். இப்படி தென்னாற்காடு மாவட்டத்தில் ஏன் ஆள் குறைப்பு ஏற்பட்டது? எட்டு வருஷம், பத்து வருஷம் தொடர்ந்து வேலையில் இருந்தவர்களையும் ஏன் எடுத்தார்கள் என்று நான் கேள்வி ஒன்றை எழுதி கேட்டபோது, எங்கே எடுத்தார்கள், எப்போது எடுத்தார்கள் என்று எனக்கே கேள்வி போட்டு அனுப்பிவிட்டார்கள். மானியக் கோரிக்கை வருகிறபோது பேசலாம் என்று விட்டுவிட்டேன். இந்த வருஷம் டெம்பரரி யாக வேலை செய்து கொண்டிருப்பவர்களை நிரந்தரமாக்கியிருப்பதாகச் சொன்னார்கள். 5 வருஷத்திற்குள்ளும் 3 வருஷத்திற்கு மேலும் இருக்கிறவர்களைக் கூட காயப்படுத்துவதாகச் சொல்லி யிருக்கிறார்கள். ஆட்சியாளர்கள் எப்படிச் செய்தாலும் எங்களுக்காக அல்ல—தொழிலாளர்களுடைய நலனை உத்தேசித்து செய்யுங்கள். அப்போது நாங்களும் போற்றுகிறோம். அவர்களும் போற்றுவார்கள். போன வருஷம் கூட நான் சொன்னேன். பாம்பு கடித்தால் கூடப் பத்தடி போய்ச் சாவான். மின்சாரம் தொடரால் உடனே சாகிறது. உயிருக்கு உத்தரவாதம் என்ன என்றால் இவர்களுக்கு எல்லாம் சர்க்கார் சிப்பந்திகளைப் போல உரிமை கொடுக்கப்பட்டிருக்கிறது என்கிறார் அமைச்சர். ஆனால், போனஸ் விஷயத்தில் சில பேருக்கு இன்னும் சேரவில்லை என்று தெரிகிறது. இதையும் கவனிக்கவேண்டும். இன்னும் உத்தியோக உயர்வில் பார்க்கிறபோது ஒருவருக்கு உத்தியோக உயர்வு கொடுத்தும் நான்கு மாதமாகிறது. ரிஸீவர் வரவில்லை என்பதாக அவர் அந்தப் பதவிலேயே இருந்து துடித்துக் கொண்டிருக்கிறார். சீனியாரிடி போய்விடுமே என்று ஆட்சியாளர் கருதவில்லையோ என்னமோ தெரியவில்லை. இத்தகைய நிலை இருக்கக் கூடாது. சென்ற ஆண்டு வானூர் தொகுதியில் இரும்பையிலிருந்து வானூர் வரை வெளிச்சம் போட ஒரு திட்டம் போட்டார்கள். ஒரு வருடம் ஆகிறது. கம்பம் நடும் வேலை கூடப் பூர்த்தியாகவில்லை. கேட்டால் ஊர்க்காரர்கள் கம்பங்களை ஏற்றிக்கொண்டுவர வண்டி கொடுத்து உதவவில்லை என்கிறார்கள். உங்களிடம் லாரி இல்லையா. கிராமத்தார் கொடுப்பார்கள் என்று எப்படி எதிர்பார்க்கிறீர்கள் என்று கேட்டால் திண்டிவனம் பகுதிக்கே ஒரு லாரிதான் இருக்கிறது. அது போய் கம்பங்களையும் மரங்களையும் ஏற்றி வருவது என்றால் தாமதம் தான் ஆகும் என்கிறார்கள். விவசாய வேலை உள்ள சமயங்களில் கிராமங்களில் வண்டிகளைப்பது கஷ்டம். இது மக்களுக்குச் சாத்தியப் படுமா என்று தயவுசெய்து பரிசீலனை செய்து பாருங்கள்.

28th July 1965] [திரு. எ. கோ. பாலகிருஷ்ணன்]

அடுத்தபடியாக, 23 சதவீதம் மின்சாரம் விவசாயத்திற்காகப் பயன்படுத்தப்படுகிறது என்று சொல்லுகிறார்கள். எங்களுடைய பகுதி ஆற்றுப் பாய்ச்சல் இல்லாத பகுதி. வடியாத ஏரி கிடையாது. பருவ காலங்களில் மழை பெய்தால் உண்டு. இல்லை யென்றால் இல்லை. கிணற்றுப் பாய்ச்சலை நம்பி வாழ்ந்து கொண்டிருக்கும் பகுதி. நம்முடைய நாட்டைப் பொறுத்தவரையில், 80 சதவீதம் மக்கள் விவசாயத்தையே எதிர்பார்த்துக் கொண்டிருக்கிறார்கள். அப்படியிருக்கும்பொழுது, 23 சதவீதம் மின்சாரம் தான் விவசாயத்திற்குப் பயன்படுத்துகிறார்கள் என்று சொல்கிறார்கள். இந்த நேரத்தில் 23 சதவீதம் பயன் படுத்தினால் விவசாயத்திற்கு போதுமா? விவசாயத்திற்குத் தண்ணீர் வசதியில்லாத கிராமங்களுக்கு கிணற்றுப் பாசனம் மட்டுமே உள்ள பகுதிகளுக்கு எவ்வளவு சீக்கிரமாக மின்சாரம் கொடுக்க முடியுமோ அவ்வளவு சீக்கிரம் கொடுத்தால்தான் உணவு உற்பத்தி அபிவிருத்தி அடையும் என்பதை நான் மட்டுமா நினைக்கிறேன், நீங்களும் தான் நினைக்கிறீர்கள், அப்படி நினைத்தும் கூட ஏன் இதைச் செய்யவில்லை? நான் பிறந்த ஊராகிய பெரும்பாக்கத்திலே மின்சாரம் வந்தவுடன் 8, 10 மோட்டார்கள்ளுக்கு உடனே சர்வீஸ் கிடைத்தது. அதற்குப் பிறகு, 15, 20 மோட்டார்கள்ளுக்கு சர்வீஸ் கிடைக்கவில்லை. மிகவும் தொலைப்பட்டுக் கொண்டிருக்கிறார்கள். நான் சர்க்காரில் கடன் வாங்கி ஒரு மோட்டார் வாங்கி இரண்டு வருடங்கள் ஆகிவிட்டன. அந்தக் கடனுக்கு வட்டி யார் கட்டுவது? நான் இரண்டோர் தவணைகளும் கட்டி விட்டேன். சர்வீசுக்கு பணமும் கட்டி விட்டேன். இன்னும் மின்சாரம் கிடைக்கவில்லை. நிலைமை என்ன என்பது புரியவில்லை. அங்குள்ள ஏ.இ.-யைப் பார்த்துக்கேட்டால் கம்பியில்லை, என்று சொல்லுகிறார்கள், மரம் இல்லை என்று சொல்லுகிறார்கள். M.L.A. -வாக இருந்தும் எனக்கே இந்த நிலை என்றால், அதிகாரிகள் யார் என்று கூட கேட்கத் தெரியாத சாதாரண விவசாய மக்கள் என்ன நினைவிறுப்பார்கள் என்பதைத் தயவுசெய்து யோசித்துப் பாருங்கள்.

உப்புவேலூர் என்ற ஊரில் குறைந்தது 200 குதிரை ஓட்டம் மோட்டார் வைத்து இறைக்கக்கூடிய ஒரு பெரிய ஊர். அங்கு தண்ணீர் இறைப்பதற்காக மின்சாரம் வேண்டி எல்லா வேலையும் நடந்தது, எஸ்டிமேட் எல்லாங்கூடப் போட்டார்கள். இப்பொழுது அது எங்கே இருக்கிறது என்று தெரியவில்லை. ஏன் இவ்வளவு நாள் ஆகிறது என்பது புரியவில்லை. நாங்கள் அங்குள்ள அதிகாரிகளைக் கேட்டால், 'நீங்கள் வேண்டுமானால் அங்கே போய் கேளுங்கள்' என்று சொல்கிறார் ஒரு அதிகாரி. "நீங்கள் அங்கே போய் பேசுகிறீர்கள், அப்பொழுது பணத்தை கொஞ்சம் அதிகமாக ஒதுக்கவேண்டுமென்று கேளுங்கள்" என்று சொல்லுகிறார் ஒரு அதிகாரி. ஒதுக்கியப் பணத்தைச் செலவு செய்ய முடியவில்லை என்று சொல்கிறார் ஒரு அதிகாரி, ஒதுக்கிய பணம் போதவில்லை என்று சொல்கிறார் ஒரு அதிகாரி. ஆகவே, இதையெல்லாம் பரிசீலனை செய்து பார்த்து, ஆற்றுப் பாய்ச்சல் இல்லாத பகுதிகளுக்கு, கிணறுகள் உள்ள பகுதிகளுக்கு அவசியமாக, உடனடி

[திரு. கோ. பாலகிருஷ்ணன்] [28th July 1965]

யாக, விதிகளை தளர்த்தியாகிலும் எவ்வளவு சீக்கிரம் எந்த அளவுக்கு மின்சாரம் கொடுக்க வேண்டுமோ அந்த அளவுக்கு சீக்கிரமாக கொடுக்க வேண்டுமென்று பணிவன்போடு கேட்டுக்கொள்கிறேன்.

அடுத்தபடியாக, இந்தத் தெருவிளக்கு விஷயமாக எனக்கு முன்பு பேசியவர்கள் சொன்னார்கள், இதுவரை 1,600 அரிஜன குடியிருப்பு ஊர்களா, அல்லது குடியிருப்பு வீடுகளா விளக்கு போட்டது என்று கேட்டார்கள். 1,600 ஊராக இருந்தாலும் இருக்கட்டும், அல்லது குடியிருப்பு வீடாக இருந்தாலும் இருக்கட்டும். எங்கள் ஊருக்குத் தெருவிளக்கு வேண்டுமென்று கேட்டு பஞ்சாயத்துத் தீர்மானம் போட்டு, தரைப்படம் போட்டு பஞ்சாயத்து யூனியன் அனுமதியும், D.P.O. அனுமதியும் பெற்று அனுப்பியாகிவிட்டது. அது என்ன ஆயிற்று என்றே தெரியவில்லை. அங்குள்ள சூபர்வைசரைக் கேட்டால், செங்கல்பட்டில் உள்ள ம.இ.-க்கு ஸாங்ஷனுக்கு அனுப்பியிருக்கிறோம் என்று சொல்கிறார். இரண்டு வருடங்களாக இப்படியே சொல்லிக்கொண்டிருக்கிறார். இப்பொழுது அந்த பேப்பர் ஏ.இ.-யிடம் இருக்கிறதா, அல்லது ஏ.இ.-யிடம் இருக்கிறதா அல்லது சென்னைக்கு வந்து விட்டதா என்று புரியவில்லை. ஆனால் சென்ற ஆண்டு பாதிரா புலியூர் கிராமத்திற்கு, அந்தத் தொகுதி எம்.பி. சென்ற பொங்கல் தினத்தன்று விளக்கு வேண்டும் என்று அப்பளை செய்து ஒரு வாரத்திற்குள் வாங்கிவிட்டார். நான் பிறந்த ஊரிலேயே, நான் குடியிருக்கிற ஊரிலேயே மின்சாரம் வாவில்லையென்றால், மக்கள் என்னைப் பற்றி என்ன நினைப்பார்கள்? இது மாதிரி பல ஊர்களைப் பற்றி நான் சொல்லியிருக்கிறேன். என்ன தொகுதியிலே, பெரிய பெரிய ஊர்களிலே, அதாவது, கடப்பேரி சூப்பம், நல்லாலூர், பூத்துரை, போரலூர், உலகாபுரம். முன்னூர்; வாணூர்; புளிச்சப் பள்ளம்; மணிமேடு, பொம்மையார்பாளையம் அனுமந்தை, போன்ற பகுதிகளில் இன்னும் தெருவிளக்குகள் கூட வரவில்லை. சில கிராமங்களிலே தெருவிளக்குகள் எரிகின்றன. ஆனால் காலனிகளில் விளக்குகள் இல்லை. காலனி என்றால், இப்பொழுது புதிதாக வீடுகள் கட்டிக்கொண்டிருக்கும் பகுதிகள் என்று யாரும் நினைக்கவேண்டாம். காலனி என்றால் சேரிகளை குறிப்பிடுகிறேன். அங்கேயெல்லாம் விளக்குகளே கிடையாது. (மணியடிக்கப்பட்டது) ஆகவே, இதையெல்லாம் தயவுசெய்து பரிசீலனை செய்து பார்த்து ஆண்டு ஒன்றுக்கு ஒதுக்கப்பட்ட மூன்று லட்சத்தை பயன்படுத்தி உடனடியாக, விவசாயத்திற்கு மிக முக்கியமாக ஊர் பகுதியிலே, ஆற்றுப் பாய்ச்சல் இல்லாத பகுதியிலே, கிணற்றை நம்பி வாழுகின்ற பகுதியிலே மின்சாரம் கொடுக்க ஏற்பாடு செய்யவேண்டும். இந்த பகுதிகளில் விவசாயத்திற்காக கொடுக்கும் மின்சாரத்தை 23 சதவீதம் சொல்லி கொண்டாடல் 50-சதவீதமாக உயர்த்தினால் நல்லது. அப்படிச் செய்தால் தான் அங்கு வாழும் மக்கள் எல்லோரும் முன்னுக்கு வரமுடியும் 'உழவுக்கும், தொழிலுக்கும்' என்று அடிக்கடி பாட்டுப் பாடுகிறார்களே, அது எங்களுக்குத்தான் பொருத்தமாக இருக்கிறது. எங்களுக்கு உழவுக்கும், தொழிலுக்கும் மின்சாரம் தேவைப்படுகிறது. ஆகவே, அமைச்சர் அவர்கள் அடுத்த ஆண்டிற்குள்ளாவது

28th July 1965] [திரு. எ. கோ. பாலகிருஷ்ணன்]

செய்துகொடுத்தால் நான் இறக்காமல் உயிரோடு இருந்தால் அவர்களைப் பாராட்டவும் புகழவும் வாய்ப்பு இருக்குமென்று சொல்லி என்னுடைய உடையை முடித்துக்கொள்கிறேன். வணக்கம்.

* திரு. இரா. நாராயணன் : கனம் சட்ட மன்றத் துணைத் தலைவர் அவர்களே, மின்சார போர்டின் 1965-66-ஆம் ஆண்டிற்கான நிதிநிலை அறிக்கையின்மீது நானும் சில கருத்துக்களைச் சொல்ல விரும்புகிறேன். ஆனாலும், எனக்கு முன்பு பேசிய தோழர்கள் அனைவரும் மின்சார போர்டை, அவர்கள் செய்த நலனைப்பற்றி, புகழ்ந்தும் பேசினார்கள். அந்நிலை உள்ள குறைபாடுகளைப்பற்றியும் பேசினார்கள். பொதுவாக மின்சார போர்டில் நிலை தற்காலத்திலே தமிழ் நாட்டிலே எனக்கு முன்பு பேசிய தோழர் சொன்ன மாதிரி ஆமை வேகத்திலே தான் நடந்தேறி வருகிறது என்று சொல்லிக்கொள்ள ஆசைப்படுகிறேன். ஏற்கனவே, திருச்சி மாவட்டத்திலே வேப்பூர் பஞ்சாயத்து யூனியனிலே குடியிருப்பவர்களிடத்தில் அப்ளி கேஷன் வாங்கி அனுப்பியும் நாளது வரையிலும் அங்கு கம்பமும் நடவடிக் கிடப்பும் இழுக்கவில்லை. அதைத்தவிர என்னுடைய பஞ்சாயத்திலே மின்சார வசதிக்காக தீர்மானம்போட்டு 1965-ஆம் ஆண்டிலே அனுப்பியிருந்தோம். சாட்டிங்கேட்ஸ் எல்லாம் கூட தாக்கல் செய்தோம். ஆனால் வசிஷ்டபுரம் கிராமத்திற்குமட்டும் தான் கொடுத்து இருக்கிறார்கள். மற்ற கிராமங்களுக்கு காளிங்கராயர் நல்லூர் போன்ற கிராமங்களுக்குக் கொடுக்கவில்லை. அங்குள்ள ஆபீசரைக் கேட்டால் அவர் அந்த ஆபீஸ் அரியலுருக்கு மாற்றப்பட்டு விட்டதாகச் சொல்கிறார். அந்த ஆபீசை வேறு எங்கே ஏற்படுத்துவது என்று அரசாங்கம் உத்தேசித்துக்கொண்டிருக்கிறது என்று சொன்னார். அந்த ஆபீசைப் பொறுத்தவரையில், வசிஷ்டபுரத்திலே அது அமைவது நல்லது என்று அதிகாரிகளிடத்தில் நான் கூறினேன். அந்த ஆபீசை வசிஷ்டபுரத்தில் ஏற்படுத்திவிட்டால், சுற்று வட்டாரத்திலே உள்ள இடங்களிலே மின் ஒளியை அமைப்பதற்கு வசதியாக இருக்குமென்று சொல்லிக் கொள்ள விரும்புகிறேன். உடையார்பாளையம் வட்டத்தில் காளிங்கராய நல்லூர் வழியாகப் போக வேண்டிய லைன் போட்டால் சன்னாநல்லூர், தத்தனூர், மணப்பத்தூர் போன்ற கிராமங்கள் பயனடையும்.

நாங்கள் பஞ்சாயத்து போர்டுகள் மூலமாக தெரு லைட்டுகள் போட்டிருக்கிறோம். ஆனால் அந்த விளக்குகள் 15 நாட்களுக்கூட சரிவர எரிவது இல்லை. அடிக்கடி லைட்டுகள் ஃபியூஸ் ஆகிவிடுகின்றன. நான் ஜதைப்பற்றி அங்குள்ள ஆபீசில் ரிப்போர்ட் செய்தேன். அதற்கு அங்குள்ளவர்கள் பல்புகள் இல்லை, அரசாங்கத்திலிருந்து பல்புகள் கொடுக்கவில்லை என்று சொன்னார்கள். பல்புகளை நாங்காவது வாங்கிப் போட்டுக்கொள்கிறோம் என்று சொன்னேன் 'நீங்கள் வாங்குகிற பல்புக்கும் இதற்கும் ஒற்றுமைப் படாது' என்று சொல்லி விட்டார்கள். தாங்கள்தான் போட வேண்டுமென்றும் சொல்லுகிறார்கள். பல்ப் ப்யூஸ் ஆகிவிட்டது என்று சொன்னால் இரண்டு மூன்று நாட்களுக்குள்ளாக அதைத் திரும்பப் போடுவதற்கு ஆபீசர்கள் கவனம் செலுத்தவேண்டுமென்று கேட்டுக்கொள்கிறேன்.

[திரு. இரா. நாராயணன்] [28th July 1965]

சமீபத்தில் தினமணியில் ஒரு செய்தியைப் படித்தேன். சிதம் பரத்திலே மின்சாரக் கம்பத்திலிருந்து மின்சாரம் பொறி வெடித்து சிதறியதன் காரணமாக 26 கூரை வீடுகள் எரிந்து 20,000 ரூபாய் அளவுக்குச் சேதம் ஏற்பட்டதாக 20-ம் தேதி தினமணிப் பேப்பரிலே வந்தது. இந்த மாதிரி 20,000 ரூபாய் அளவுக்கு நஷ்டம் ஏற்படக் காரணம் என்ன? மின்சாரப் பொறி ஏன் ஏற்பட்டது? அதிலுள்ள டிரான்ஸ்பார்மர் சரியில்லையா? அதிகாரிகள் சரியாகக் கவனம் செலுத்தி அவற்றைப் பொருத்த வில்லையா? திட்டக்குடியில் கூட நான் நடந்து சென்று கொண்டிருக்கும்போது திடீரென்று மின்சாரக் கம்பியிலிருந்து படபட வென்று வெடித்தது. அந்த மாதிரிப் பொறி வந்ததற்கு டிரான்ஸ்பார்மரின் தரம் குறைவாக இருந்தது என்பதுதான் காரணமா? அதிகாரிகள் கவனம் குறைவு காரணமா? இதையெல்லாம் கவனத்தில் கொண்டு இந்த மாதிரி நிகழ்ச்சிகள் ஏற்படாதவாறு கண்காணிக்கவேண்டும். கிராமங்களில் மின்சாரத்தைக் கொண்டு வர வேண்டுமென்றால் மின்சாரக் கம்பங்களைக் குடியானவர்கள் ஓரிடத்திலிருந்து மற்றொரு இடத்திற்குக் கொண்டு போகவேண்டுமென்று சொல்கிறார்கள். அவர்களால் அதை நல்ல முறையிலே எடுத்துச் செல்ல முடியாது. அந்தக் கம்பங்களை எல்லாம் மின்சார இலாகா ஊழியர்களைக் கொண்டே எடுத்துச் சென்று மின்சாரத்தைக் கொடுக்கவேண்டுமென்று கேட்டுக் கொள்கிறேன்.

திருச்சி மாவட்ட கலெக்டர் அவர்கள் 16 பம்ப் செட்டுகளுக்கு லோன் கொடுத்து மூன்று மாத காலமாகிறது. வசிட்டபுரத்தில் அந்தப் 16 பம்ப் செட்டுகளுக்கு செர்விஸ் களைக்ஷன் இதுவரை கிடைக்கவில்லை. அதைப் பற்றிக் கேட்டால் டி.இ.-க்கு எழுதியிருக்கிறோம் என்று பதில் சொல்லுகிறார்கள். கலெக்டர் அவர்கள் மும்முரமாகக் கவனம் செலுத்தி பம்ப் செட்டுகள் வாங்கிக் கொடுத்தும் மின்சாரம் கிடைக்காமல் தடைப்பட்டிருக்கிறது. அந்த அதிகாரிகள் என்ன செய்து கொண்டு இருக்கிறார்கள் என்பதைக் கனம் சபாநாயகர் மூலமாக அமைச்சர் அவர்களுக்குக் கேட்க விரும்புகிறேன்.

சட்ட மன்ற உறுப்பினர்களாகிய நாங்கள் ஏதாவது விவரங்கள் வேண்டுமென்று அந்த ஆபீசுக்குச் சென்று கேட்டால் தக்க பதில் அளிப்பதில்லை. அவர்கள் எங்களுக்கு உட்காருவதற்குக் கூட இடம் கொடுப்பதில்லை. நாங்கள் நின்று கொண்டே அவர்களைக் கேட்க வேண்டும். அவர்கள் பாராமுகமாய் உட்கார்ந்து கொண்டே பதில் சொல்லுகிறார்கள். நான் நான்கு நாட்களுக்கு முன்பு அந்த ஆபீசில் ஒரு கிளார்க்கிடம் வதிட்டபுரம் வின்னப்பம் ஐந்தாறு பேப்பர்கள் சாங்ஷன் ஆகிவிட்டதா என்று கேட்டேன். எஞ்சினியர் பொம்பலூர் போயிருக்கிறார் என்று உட்கார்ந்து கொண்டே பதில் சொல்லுகிறார். அப்போது கூட என்னை 'உட்கார்' என்று சொல்லவில்லை. நாங்கள் திராவிட முன்னேற்றக் கழகத்தைச் சேர்ந்தவர்கள் என்ற முறையிலே, அந்த மாதிரி நடந்து கொள்கிறார்கள். காங்கிரஸ்காரர்கள் சென்றால் அவர்களை உட்காரச் சொல்லி காரியத்தை முடித்துக் கொடுக்கிறார்கள்.

28th July 1965] [திரு. இரா. நாராயணன்]

இதைச் சொன்னால் அமைச்சர் அவர்கள் கோப்பப்புகிருார்கள். கனம் அமைச்சர் அவர்கள் மின்சாரத்தை ஏட்டளவிலேதான் பெருக்கியிருக்கிறார்களே தவிர, செயலளவிலே அந்தக் காரியத்தைச் செய்து முடிக்கவில்லை என்று கூறி என்னுடைய சிற்றுவரையை முடித்துக் கொள்கிறேன். வணக்கம்.

* திரு. ஏ. எஸ். தக்ஷிணமூர்த்தி கவுண்டர்: சட்ட மன்றத் துணைத் தலைவர் அவர்களே, இம்மன்றத்தின் முன் வைக்கப்பட்டிருக்கின்ற தமிழ்நாடு மின்சார சபையின் நிதிநிலை அறிக்கையை வரவேற்று நான் சில கருத்துக்களைச் கூற முற்படுகிறேன்.

‘ஆக்கம் அதர்வினாய் செல்லும் அசைவிலா

ஊக்க முடையா னுழை’

என்பது தமிழ் மறையின் வாக்கு. அதாவது ஆக்கம் என்று சொல்லப்படுகின்ற வளப்பம் என்று இருக்கிறது என்றால், அதனுடைய இருப்பிடம் அல்லது வழி—ஆங்கிலத்தில் ‘ரூட்’ என்று சொல்வார்களே—எங்கு என்றால் அது கொஞ்சமேனும் மனத் தளர்ச்சி இல்லாமல் ஊக்கத்தோடு உழைக்கின்ற உழைப்பிலேதான் அந்த வளப்பம் அமைந்திருக்கிறது என்பதுதான் அந்தக் குறையினுடைய கருத்து. அந்தக் கருத்துக்கு ஏற்ற பிரதிபளிப்பாக அமைந்திருக்கிறது நம்முடைய தமிழகத்திலே இயங்குகின்ற மின்சாரக் குழுவும் அதை இயக்கி வைக்கின்ற அமைச்சர் அவர்களுடைய ஆற்றலும் என்பதை நான் இந்த மாமன்றத்தின் முன்பு தெரிவித்துக் கொள்ள ஆசைப்படுகிறேன்.

சாதாரணமாக, திட்டங்கள் தீட்டி அதன் வாயிலாக இயங்குகின்ற இயக்கத்தின் ஒரு போக்கில் அமைந்த ஒரு பெரிய வளப்பம் தமிழகத்திலே இரண்டு பெரிய நிலைகளிலே ஏற்படுத்தப்பட்டுள்ளது. ஒன்று கல்வி, இரண்டாவது மின்சார வளப்பம். மின்சார வளம் என்று சொல்லுகின்றபோது அதன் வாயிலாக அமைகின்றது தொழில் வளம். தொழில் வளம் மட்டுமன்றி விவசாய வளமும் அதன் வழியாக அமைகின்றது; வேலை வாய்ப்பும் அமைகின்றது. ஆக எல்லா வளங்களும் நிறைந்து தமிழகம் சிறப்புற்று விளங்குகின்ற ஒரு நாடு என்ற பெயரை ஈட்டித் தருகின்ற நிலையில் மின்சாரக் குழுவும், மின்சார அமைச்சர் அவர்களுடைய ஆற்றலும், அறிவும் நன்றாக வேலை செய்திருக்கிறது, செய்து கொண்டு வருகிறது என்பதை நான் தெரிவித்துக் கொள்ள ஆசைப்படுகிறேன்.

சாதாரணமாக, முன்பெல்லாம் விவசாயிகளுக்கு மின்சாரத்திலுடைய துணை தங்களுடைய விவசாயத் தொழிலில் எவ்வளவு என்பது தெரியாமல் இருந்தது. ஆண்டுக்காண்டு மின்சாரத்தினுடைய துணை விவசாயத் தொழிலுக்கு மிகவும் அணுக்கமாக, உதவிகரமாக இருக்கிறது என்பதைத் தெரிந்து விவசாயப் பெருமக்களிடம் மின்சாரத்திலே அதிக ஆர்வம் எற்பட்டதன் காரணமாக கோரிக்கைகளும் நிறைய வருகின்றன. கோரிக்கைக்கு ஏற்ப, ஈடு செய்யச் கூடிய அளவிலே மின்சாரத் துறை வளர்ச்சியுடையனிலே என்பதுதான் நாம் இப்போது காணுகின்ற

[ஏ. எஸ். தக்ஷிணாமூர்த்தி கவுண்டர்] [28th July 1965]

நிலைமை. நம்முடைய மின்சார அமைச்சர் அவர்கள் 'தமிழகம் ஒன்றில்தான் உற்பத்தி செய்யப்படுகின்ற மின்சாரத்திலே 23 சதவிகிதம் விவசாயத்திற்காக ஈடுபடுத்தப்படுகின்றது என்று கூறினார்கள். ஆனாலும்கூட தேவைக்கேற்ற நிலையில் இல்லை. 23 சதவிகிதம் என்பதை 40 சதவிகிதம் என்று ஆக்கிவிட்டாலும் கூட விவசாயிகளுடைய கோரிக்கையை, தேவையை பூர்த்தி செய்யக் கூடிய நிலை ஏற்படாது என்றுதான் கூறிக்கொள்ள ஆசைப்படுகிறேன். ஆகையினாலே அந்தச் சதவிகிதத்தைச் சீக்கிரமாக உயர்த்தி மின்சாரத்தை விவசாயத் தொழிலுக்கு ஈடுபடுத்தக்கூடிய வழிவகைகளைக் காண்பதற்கு அமைச்சர் அவர்களும் திறமை மிக்க மின்சாரக் குழுவும் நன்றாக யோசிக்குமென்று எதிர்பார்க்கிறேன்.

நான் பல ஆண்டுகளாக வற்புறுத்தி வருகிற நிலை என்னவென்றால், கீழ்பவானி பிரதேசத்தில் வாய்க்காலில் தண்ணீர் இல்லாத போது, பெரும்பாலான கிணறுகளிலே ஊற்று நிறைய ஊறுவதால் தண்ணீர் நிறைய வருவதைப் பயன்படுத்திக் கொள்ள முடியும். அதைச் சரியான வகையில் வாய்ப்பாகப் பயன்படுத்த மின்சாரம் உறுதுணையாக இருக்கும். அந்த ஒரு வகையிலே அதற்கென்று தனி இலாகா வைத்து—ஒரு போகம் நிச்சயமாக விளையக்கூடிய நிலை இருப்பதால்—சற்று விரைவாக அங்கு மின்சாரத்தை விவசாயப் பர்ப் செட்டுகளுக்குக் கொடுக்கும்படி தாழ்மையுடன் கேட்டுக் கொள்ள ஆசைப்படுகிறேன்.

சாதாரணமாக, இப்போது என் பகுதியில் மின்சார வேலை விரைவாக நடைபெறுகிறது. மக்கள் ஆர்வத்திற்கேற்ப, தேவைக் கேற்ப அங்கு ஈடுகொடுக்கும் நிலையில் இல்லை. அது கூட தொழில் அமைச்சர் அவர்கள் சொன்னார்கள். மின்சார அபிவிருத்தி, அதன் முதலீடு இவைகளில் எதை வைத்துக் கொண்டு பார்க்கவேண்டுமென்றால் தேவையை அனுசரித்துத்தான் பார்க்க வேண்டும். முதலீடு அதிகமாக இருக்கிறது, மின்சாரம் இவ்வளவு அதிகமாக உற்பத்தியாகிறது என்று சொல்லக் கூடிய நிலை இருக்கக்கூடாது. தேவையை அனுசரித்துத்தான் பார்க்க வேண்டும் என்பதை நான் வரவேற்கிறேன். விவசாயிகளுக்கு, விவசாயத் தொழிலுக்கு உறுதுணையாக அமைக்கக் கூடிய நிலையில் அதிகமாக, விரைவாக, அதிக சதவிகிதம் கொடுத்து இந்த ஆண்டிலிருந்து முயற்சி செய்தால் நிச்சயமாக உணவு உற்பத்தி நம் தமிழ் நாட்டில் அதிகமாகப் பெருகும் என்று நான் நம்புகிறேன். அந்த வகையில் செயலாற்றக் கூடிய ஒரு திறன் நிச்சயமாக நம் அமைச்சர் அவர்களுக்கு உண்டு. குறிப்பாக மின்சாரக் கழகத்திற்கும், அதன் தலைவர் அவர்களுக்கும் ஆற்றலும் அறிவும் நிறைய உண்டு என்பது எனக்குத் தெரியும். அந்த வகையில் இயங்க வேண்டுமென்று இந்த சமயத்தில் கேட்டுக் கொண்டு என் உரையை முடித்துக் கொள்கிறேன். வணக்கம்.

திரு. எம். வி. கரிவேங்கடம் : கனம் சட்டமன்றத் துணைத் தலைவர் அவர்களே, 1965-66-ம் ஆண்டு மின்சாரக் கழகத்தின் நிதி நிலை அறிக்கை மீது ஒரு சில கருத்துக்களை இம் மாமன்றத்தில் எடுத்துச் சொல்ல ஆசைப்படுகிறேன். 1962-63-ம் ஆண்டின்

28th July 1965]

[திரு. எம். வி. கரிவேங்கடம்]

மின்சாரக் கழகத்தின் வரவு செலவுத் திட்டக் கணக்கு காம்ப்ளீரோலர் அன்ட் ஆடிட்டர்-ஜெனரலால் தணிக்கை செய்யப்பட்டிருக்கிறது. அதற்குப் பின்னால் 1963-64, 1964-65-ம் ஆண்டுகளின் இருப்பு அறிக்கையைக் கூட மின்சாரக் கழகம் இன்னும் தயாரிக்காமல் இருக்கிறது. பொதுவாக, கணக்குகளை தயாரிப்பதும், அதற்காகத் தனியாக இருக்கிற அக்கௌண்டன்ட்-ஜெனரல் தணிக்கை செய்வதும் சர்க்கார் அல்லது கழகத்தின் பணத்திற்கு அவர்கள் கண்காணிப்பாளராக இருப்பதால் அவ்வப் போது தணிக்கை செய்து உள்ள குறைகளை எடுத்துச் சொல் கிறார்கள். 1962-63-ம் ஆண்டு கணக்குகள்தான் காம்ப்ளீரோலர் அன்ட் ஆடிட்டர்-ஜெனரல் அவர்களால் தணிக்கை செய்யப் பட்டிருக்கிறதே தவிர 1963-64, 1964-65-ம் ஆண்டுகளின் இருப்பு அறிக்கையைக் கூட இந்தக் கழகம் தயாரிக்கவில்லை. இதை தயாரித்த தற்குப் பின்னால் தான் காம்ப்ளீரோலர் அன்ட் ஆடிட்டர்-ஜெனரல் தணிக்கைக்கு வைக்க வேண்டும். ஏன் இதில் இவ்வளவு தாமதப் படுகிறது என்பதை தெரிந்து கொள்ள நான் ஆசைப்படுகிறேன். தாமதத்திற்குக் காரணம் என்ன என்பதை இந்த மன்றத்தில் அமைச்சர் அவர்கள் விளக்க வேண்டுமென்று கேட்டுக் கொள்கிறேன். அடுத்தாற்போல் மின்சாரத் துறையைப் பொறுத்த வரையில் நாம் மின்னல் வேகத்தில் முன்னேறிவிட்டோம், வாயு வேகம், மனோ வேகத்தில் முன்னேறி விட்டோம் என்றெல்லாம் சொல்லப்பட்டாலும் கூட மூன்றாவது ஐந்தாண்டுத் திட்டம் முடிந்து விட்ட பின்னரும் ஏன் நான்காவது ஐந்தாண்டுத் திட்டம் முடிந்த பிறகும் கூட நமக்குத் தேவையான மின்சாரத்தை நாம் உற்பத்தி செய்து கொள்கிற நிலையில் இருக்கிறோமா? அப்போது நம் மாநிலத்தில் மின்சாரப் பற்றாக்குறை இருக்காதா என்று யோசித்துப் பார்த்தால் நிச்சயமாக நான்காவது ஐந்தாண்டுத் திட்டம் முடிந்த பிறகும் கூட ஏறக்குறைய 500 மெகா வாட்ஸ் மின்சாரம் பற்றாக்குறை இருக்கும் என்று அறிக்கையில் குறிப் பிடப் பட்டிருக்கிறது. முதல் ஐந்தாண்டுத் திட்டத்தில் மின் சக்திக்காக 30 கோடி ரூபாய் செலவு செய்தோம், இரண்டாவது திட்டத்தில் 79 கோடி ரூபாய் செலவு செய்தோம், மூன்றாவது திட்டத்தில் 125 கோடி ரூபாய் செலவு செய்தோம் என்று சொல்லப்பட்டிருக்கிறது. நான்காவது திட்டத்தில் 217 கோடிக்கு திட்டம் இருக்கிறது, நான்காவது திட்டத்தின் ஆரம்பத்தில் இப்போது 154 கோடி ரூபாய் அளவிற்கு திட்டங்கள் தீட்டப்பட்டு 1,725 மெகாவாட் உற்பத்தி செய்கிற அளவிற்கு திட்டங்கள் தயாரிக்கப்பட்டிருக்கிறது என்று அறிக்கையில் சொல்லப்பட்டிருந்தாலும் உண்மையில் நான்காவது திட்டத்திற்குப் பின்னரும் பற்றாக்குறை இருக்கிற நிலையைப் பார்த்தால்—நான் இந்த சந்தர்ப் பத்தில் ஒன்று கூற விரும்புகிறேன். நம் மின்சார உற்பத்தியைப் பெருக்க எங்கெல்லாம் நீர் நிலைகள் இருக்கிறதோ அங்கெல்லாம், குறைந்த அளவிற்கு கிடைக்குமா அல்லது அதிகப்படியாக கிடைக்குமா என்றெல்லாம் பாராமல் சிக்கனமாக, சிட்டையாக மின்சார நிலையங்கள் அமைக்க, எங்கெங்கு புதிதாக நீர் மின்சார

[திரு. எம். வி. கரிவேங்கடம்]

[28th July 1965]

நிலையங்களை அமைத்து உற்பத்தியைப் பெருக்குவது, எப்படி அதிகப்படி மின்சாரத்தைப் பெறுவது என்பதற்காக இந்தக் கழகத்தின் ஆராய்ச்சிக் குழு ஒன்றை ஏற்படுத்தி மாநிலத்தில் உள்ள நீர்நிலைகளை எல்லாம் கண்டு ஆங்காங்கு மின்சாரத்தை உற்பத்தி செய்ய சாத்தியக்கூறுகள் இருக்கின்றனவா என்பதை ஆராய மின்சாரக் கழகம் ஒரு தனிக் குழு, இன்வஸ்டிகேஷன் டிப்பார்ட்மென்ட் ஒன்றை வைத்தால் மிக நன்றாகயிருக்கும். இதைக் கூற காரணம், என் தொகுதியில் சின்னாறு என்ற ஒரு ஆறு இருக்கிறது. அது மலைகளை எல்லாம் கடந்து வருகிறது. அது ஒரு மலை மீது செல்கிறது. அப்படிச் செல்கிற அந்த வேகத்தில் அந்த மலையில் ஒரு குடைவு ஏற்பட்டு ஏறக்குறைய 1,000 அடி ஆழத்தில் மலை குடையப்பட்டு ஒரு உருளை போல் இருக்கிறது. இது தர்மபுரி தாலுகாவில். குறிப்பாகச் சொல்கிறேன், பாலக் கோட்டுக்கு அடுத்தாற்போல் 7 மைலில் இருக்கிறது. அதற்கு தொள்ளக்காதன் மடு என்று பெயர். சின்னாறு 1,500 அடி உயரத்தில் மலையிலிருந்து வருகிறது. அங்கு ஒரு நீர் மின்சார நிலையத்தை ஆரம்பிக்க முடியுமா என்பதை இத்துறை ஆராய்ச்சி செய்து பார்க்க வேண்டும். பாலக்கோட்டிலிருந்து ஏழு எட்டு மைல் தூரத்தில், கரவூரிலிருந்து 3 மைல் தூரத்தில் இருக்கிறது. 1,000 அடி ஆழத்தில் மலைக்குடைவு ஏற்பட்டிருக்கிறது. பெரிய தொரு பள்ளமாக ஆக்கப்பட்டிருக்கிறது. அந்த அளவிற்கு வேகமாக வரும் சின்னாறு நீர் வீணாகிறது. அது மீண்டும் மலையைக் கடந்து 2,000; 3,000 அடி கடந்து; பள்ளத்தைக் கடந்து பின் சமவெளிக்கு வருகிறது. அங்கு ஒரு நீர் மின்சார நிலையத்தை அமைக்க முடியுமா என்று இத்துறை ஆராய்ச்சி செய்து பார்க்க வேண்டுமென்று கேட்டுக்கொள்கிறேன். அடுத்தாற்போல் ஹொகேனக்கல் திட்டத்தைப் பொறுத்த மட்டில் ஏற்கனவே இன்வஸ்டிகேஷன் எல்லாம் முடிந்து அறிக்கைகளும் சமர்ப்பிக்கப் பட்டிருக்கின்றன. இருந்தாலும் கூட இந்த அறிக்கையில் ஒரு இடத்தில் மைசூர் மாநிலத்தின் சம்மதத்துடன்தான் ஆரம்பிக்க வேண்டுமென்றும் வேறு ஒரு இடத்தில் நான்காவது ஐந்தாண்டுத் திட்டத்தில் சேர்க்கப்பட்டிருக்கிறது என்றும் சொல்லப்படுகிறது. ஹொகேனக்கல் திட்டம் நான்காவது திட்டத்தில் இடம் பெற்றிருக்கிறது என்று அறிக்கையில் குறிப்பிடப்பட்டிருக்கிறது. அதற்கு மத்திய சர்க்கார் சம்மதித்து விட்டதா அல்லது மைசூர் சர்க்கார் சம்மதத்தை பெற்று விட்டதா என்பதை பற்றி அமைச்சர் அவர்கள் விளக்கிக் கூறுவார்கள் என்று எதிர்பார்க்கிறேன். காவேரி ஆற்றின் நீர் ஓடுகிற ஒரு பகுதி நம் மாநிலத்துடன் சேர்ந்திருக்கிறது. இன்னொரு பகுதி மைசூர் மாநிலத்திற்குச் சொந்தம். மொழிவாரி மாகாணங்கள் பிரிப்பதற்கு முன்பு கொள்ளேகால் தாலுகா நம்முடன் இருந்தபோதே இந்தத் திட்டத்தை நிறைவேற்றியிருந்தால் நிச்சயமாக மைசூர் மாநிலத்தின் சம்மதம் அப்போது தேவைப்பட்டிருக்காது. மொழி வழி மாநிலங்கள் பிரிந்தபோது கொள்ளேகால் மைசூர் மாநிலத்திற்குச் சொந்தமாகிவிட்ட காரணத்தினால் மைசூர் மாநிலத்தின்

28th July 1965]

[திரு. எம். வி. கரிவேங்கடம்]

சம்மதத்தை இப்போது நாம் பெற வேண்டியிருக்கிறது. அதே போன்று ஹொகனேக்கல் திட்டத்தில் ஒரு பகுதியில் சின்னாறு இருக்கிறது. அது நம் பகுதியில் இருக்கிறது. காவேரியில் நம் பகுதியில் ஒரு அணை கட்டி சின்னாறுக்கு திருப்பினால் அங்கிருந்து, உயரமான இடத்திலிருந்து பள்ளமான இடத்திற்கு நீர் வர வாய்ப்பு இருக்கிறது. ஏற்கனவே தயாரிக்கப்பட்ட திட்டத்தில் கூட காவேரி நீரை சின்னாற்றில் திருப்பி சின்னாற்றில் ஒரு அணை கட்டி அங்கு ஒரு நீர் மின்சார நிலையத்தை அமைத்து மின்சாரம் உற்பத்தி செய்ய ஆராய்ச்சிகள் எல்லாம் செய்யப்பட்டு என்டிமேட்கள் எல்லாம் தயாரிக்கப்பட்டிருக்கிறது. ஆகவே ஹொகனேக்கல் திட்டத்தில் மைசூர் பகுதியையும் சேர்த்து கட்டப் படுகிற அணைக்கு மைசூர் அரசாங்கத்தின் சம்மதம் நமக்கு தேவை என்றால் கூட சின்னாறுக்கு நீரை திருப்பி அங்கிருந்து மின்சாரத்தை எடுக்கிறது என்றால் திட்டம் அமைகிற இடம் நம் பகுதியாக இருப்பதால் அதை ஏன் விரைந்து செயல்படுத்தக் கூடாது என்பதை ஆராய்ந்து அதை விரைந்து செயல்படுத்த வேண்டுமென்று கேட்டுக்கொள்கிறேன். அடுத்தபடியாக, தனியார் துறையில் ஏறக்குறைய பத்து மின்சார நிறுவனங்கள் இருக்கின்றன. அந்தக் கம்பெனிகளை எல்லாம் இந்தக் கழகம் எடுத்து நடத்த வேண்டுமென்று பல ஆண்டுகளாக இந்த மன்ற உறுப்பினர்கள் தங்கள் கருத்தை வலியுறுத்தி வந்தும் கூட மீண்டும் மீண்டும் அவைகளை கழகம் ஏற்று நடத்துகிற விஷயத்தை கழகம் ஆலோசித்து வருகிறது, ஆலோசித்து வருகிறது என்ற பதில்தான் சொல்லப்படுகிறதே தவிர அந்த ஆலோசனைகள் எல்லாம் முடிந்து எப்போது தனியார் துறையில் உள்ள மின்சார போர்ட்களை அரசாங்கம் ஏற்று நடத்தப்போகிறது என்பதைப் பற்றிய திட்ட வட்டமான அறிவிப்பை அமைச்சர் அவர்கள் அறிவிப்பார்கள் என்று இந்த சந்தர்ப்பத்தில் எதிர்பார்க்கிறேன்.

அடுத்தார்போல், போர்டில் குற்றவாளிகளுக்கு தண்டனை கொடுக்கப்பட்டால் மேற்கொண்டு அப்பீல் செய்வதற்கு ஏதாவது அப்பலட் ட்ரிபுனல் இருக்கிறதா என்று பார்க்கின்றபொழுது இல்லையென்றே தோன்றுகிறது. ஏற்கனவே இந்த சபையில் கனம் அங்கத்தினர்கள் பலர் இதைப்பற்றி எடுத்துச் சொன்ன நேரத்தில் போர்ட் அளிக்கிற தண்டனைக்கு மேல் அப்பீல் நிறுவனம் தேவையில்லை, போர்டின் முடிவே போதுமானது என்று சொல்லப்பட்டிருக்கிறது. ஒரு வழக்குக்காக வழக்குமன்றத்தில் ஏதாவது தண்டனை கொடுக்கப்பட்டால், அதற்கு மேலே அதைப்பற்றி கூடுதலாக விசாரிப்பதற்கு மேல்கோர்ட்டுகள் இருக்கின்றன. அதில் முறையிடுபவர்களின் கோரிக்கைகளை கேட்பதற்கு ஒருவர் இருக்கிறார், அந்த நிலைமை இருந்தால் தான் நீதி ஒழுங்காக நடைபெற முடியும். போர்டார் செய்வது நீதியாக இருந்தாலும் சரி, அநீதியாக இருந்தாலும் சரி, அப்பீல் கிடையாது என்று சொல்வது தவறு இழைப்பதற்கு ஏதுவாகிறது. ஆகவே, தவறிழைப்பதைத் திருத்துவதற்கு ஒரு உயர்நீதி ஸ்தலம் தேவைப்படுகிறது.

[திரு. எம். வி. கரிவேங்கடம்]

[28th July 1965]

இப்பேர்ப்பட்ட அப்பலட் பவர்ஸ் இருக்கக்கூடிய ஒரு நிலைமையை உண்டாக்குவது மிகவும் அவசியம், இன்றியமையாதது என்பதையும் இச்சந்தர்த்தப்பத்தில் சொல்லிக்கொள்ள விரும்புகிறேன்.

அடுத்தாற்போல், என்னுடைய பகுதியில் உயர்நிலைப் பள்ளிகள் இரண்டு இடங்களில் இருக்கின்றன. அதாவது எரியூர், பொருப்பூர் என்ற கிராமங்களிலும் கோட்டூர், திருமால்வாடி என்ற இடத்திலும் ஹைஸ்கூல்கள் இருக்கின்றன. இருந்தாலும் கூட, இந்த கிராமங்களுக்கு மின்சார இணைப்பு கொடுக்கவேண்டும் என்று அங்குள்ள பஞ்சாயத்து தீர்மானம் போட்டு அனுப்பியும் இதுவரை மின்சாரம் கொடுக்கப்படவில்லை. இப்பேர்ப்பட்ட கிராமங்களில் மின்சார இணைப்பு இல்லையென்றால், அமைச்சர்கள் இப்பேர்ப்பட்ட கிராமங்களில் சுற்றி வருகின்ற நேரத்தில் அங்கங்கு, மின்சாரம் நமது நாட்டில் எவ்வளவோ முன்னேறியிருக்கிறது, நாம் மிகவும் முன்னேறிவிட்டோம் என்று புள்ளிவிவரங்களை காட்டிக்கொண்டிருந்தால், அதை மின்சார இணைப்பு பெறாமல் இருக்கும் கிராமங்களிலுள்ள மக்கள் அமைச்சர்கள் சொல்வதைப்பார்த்து, ஏதோ ஆசை வார்த்தைகளை சொல்லி ஆசை காட்டுகிறார்களே தவிர—இது வெறும் எட்டுச்சரைக்காயாகத்தான் இருக்கிறதே தவிர—கறிக்கு உதவாத ஒன்றாகத்தான் இருக்கிறதே தவிர வேறென்றும் இல்லை என்று தான் எடுத்துக் கொள்வார்கள். தர்மபுரி தாலுகாவிலுள்ள சாமனூர், செக்கப்படகாண்ட ஹள்ளி என்ற கிராமங்களில் ஏறக்குறைய இரண்டு ஆண்டுகளுக்கு முன்னால் அங்குள்ள சூப்பிரன்டன்டிங் என்ஜினியர் அவர்களோடு மின்சார இணைப்புக்காக ஒப்பந்தம் செய்து கொண்டார்கள். ஒப்பந்தம் செய்தாகிவிட்டது என்ற தைரியத்தில் அங்குள்ள விவசாயிகள் பம்பு செட்டையும் வாங்கி அமைத்துவிட்டார்கள். ஆனால் இது நடந்து இரண்டு ஆண்டுகள் ஆகியும் கூட, இன்னும் மின்சார இணைப்பு கொடுக்கப்படவில்லை. இதற்கு என்ன காரணம் என்று தெரியவில்லை. ஒரு பம்பு செட் வாங்குவதென்றால் 2,000 ரூபாய் செலவு ஏற்படுகிறது. மின்சார இணைப்பு கிடைத்து விடும் என்ற எண்ணத்தில் யாரிடமிருந்தாவது 2,000 ரூபாய் கடன் வாங்கி பம்பு செட் வாங்கி அமைத்துவிடுகிறார்கள். பின்னால் சர்வீஸ்சுக்காக ஓராண்டு ஓராண்டு மின்சார அலுவலகத்திற்கு அலைந்து கொண்டு இருப்பதால், விவசாயிகளுடைய மனம் எந்த அளவுக்கு புண்படும் என்பதை அருள்கூர்ந்து அமைச்சர்கள் சிந்தித்துப் பார்க்கவேண்டும். ஒரு பக்கத்தில் வாங்கிய கடனுக்காக வட்டியோடு திரும்பி கேட்கின்ற கடன்காரன், இன்னொரு பக்கத்தில் மின்சார அலுவலகத்திற்கு சர்வீசுக்காக அலைந்தும் இதுவரையிலும் இணைப்பு கிடைக்காத நிலை, இவைகளை எல்லாம் வைத்துக் கொண்டு விவசாயிகள் மிகவும் தொல்லைகளுக்கு உள்ளாகிறார்கள். ஆகவே ஒப்பந்தம் செய்தவுடனேயே பம்பு செட் வைத்தவுடன் குறைந்தது இரண்டு மாதம் அல்லது மூன்று மாதங்களுக்குள் எந்தவிதமான தடையும் இல்லாமல் சர்வீஸ் கொடுத்து விடக்கூடிய வகையில் மின்சார கழகத்தின் விதிகளை மாற்றியமைத்து மூன்று மாதங்களுக்குள் எப்படி

28th July 1965] [திரு. எம். வி. கரிவேங்கடம்]

யாவது சர்வீஸ் கிடைக்கும் என்ற முறையில், ஒரு புது விதியையாவது சேர்த்து, செய்கின்ற காரியங்கள் எல்லாம் வெறும் ஏட்டுச்சுரைக்காயாக இல்லாமல் சர்வீஸ் சீக்கிரமாகவே கிடைப்பதற்கு தகுந்த முறையில் ஏற்பாடு செய்ய வேண்டும் என்று கேட்டுக்கொள்கிறேன். அதோடு, ஏற்கனவே பல நேரங்களில் கம்பிகள் இல்லை, சர்வீஸ் இணைப்புக்கான சாமான்கள் இல்லை என்ற குறைகளை அடிக்கடி அலுவலகங்களில் சொல்லி வருகிறார்கள். இதைப்பற்றி நான் முன்பே இந்த மன்றத்தில் ஒரு கருத்தைச் சொல்லியிருக்கிறேன். மின்சார விஸ்தரிப்புக்கு என்னென்ன சாமான்கள் தேவையோ அவைகளை அதாவது ஆக்ஸஸரீஸ் (உபகரணங்களை)—எல்லாம் நமது மாநிலத்திலேயே உற்பத்தி செய்வதற்கு திட்டமிட்டு அதற்காக ஒரு தொழிற்சாலையை நிறுவுவதற்கு வேண்டிய முயற்சிகளை எடுத்துக்கொள்ளவேண்டும். நம்மால் அதிக கிராமங்களுக்கு மின்சாரத்தை கொடுக்க முடிகிறது, அதிக தொழிற்சாலைகளுக்கு எல்லாம் மின்சாரத்தை கொடுக்கிறோம் என்று சொல்கின்ற நேரத்தில் அடிக்கடி உபகரணங்கள் இல்லை என்று சொல்லுகின்ற குறை இருந்து வருகிறது. அதை போக்குகின்ற வகையில், நமக்கு தேவைப்படுகிற உபகரணங்களை எல்லாம் இங்கே உற்பத்தி (மானுபாக்சர்) செய்வதற்கு ஒரு தொழிற்சாலை நிறுவ வேண்டியதா மிகவும் அவசியமானது, அவசரமானதும் கூட என்று சொல்லிக்கொண்டு, அதை அரசாங்கம் உடனடியாக கவனிக்கவேண்டும் என்று கேட்டுக்கொள்கிறேன்.

அதோடு, கடல் அலை, சூரிய ஒளி, மாட்டுச்சாரணம் இவைகளிலிருந்து மின்சாரத்தை உற்பத்தி செய்ய முடியும் என்ற கருத்தும் தெரிவிக்கப்பட்டிருக்கிறது. இதற்காக ஆராய்ச்சி செய்து பார்த்ததில், நமக்கு உற்பத்தி செலவு அதிகமாக ஆகின்றது, ஆகவே, இதைப்பற்றிய கூடுதல் ஆராய்ச்சி நமக்கு தேவையில்லை என்கிற பதிலை மின்சார கழகம் நமக்கு தந்திருக்கிறது. இந்த மின்சார துறையில் மிகவும் நாம் முன்னேறியிருக்கிற நேரத்தில், நம்முடைய ஆராய்ச்சியாளர்கள் எல்லாம் சேர்ந்து ஆராய்ச்சி செய்து பார்த்து, இவைகளிலிருந்து குறைந்த செலவில் மின்சாரத்தை உற்பத்தி செய்ய முடியுமா என்று ஆராய்ந்து பார்க்க முடியும். அறிவு என்பது மேல்நாட்டிலுள்ளவர்களுக்கு மட்டும் தான் இருக்கிறது என்பதல்ல. அறிவு எல்லோருக்கும் பொது. நம்முடைய கழகத்தில் இருக்கின்ற நல்ல ஆராய்ச்சி யாளர்களும், நல்ல விஞ்ஞானிகளும் மேல்நாட்டு விஞ்ஞானிகளைப் போன்று அறிவு உடையவர்கள் தான். இவர்களால் ஆராய்ந்து அறிய முடியாது என்று சொல்லிவிட முடியாது. எந்த புற்றில் எந்த பாம்பு இருக்குமோ சொல்ல முடியாது. மேல்நாட்டில் இருப்பவர்களுக்கு மட்டும் தான் ஆண்டவன் அறிவை கொடுத்திருக்கிறான் என்று சொல்லிவிட முடியாது. நமது நாட்டிலும் இருக்கின்ற ஆராய்ச்சியாளர்கள் நல்ல முறையில் இதைப் பற்றி ஆராய்ச்சி செய்ய முடியும். அதற்கு ஏற்ற வகையில் இந்த

[திரு. எம். வி. கரிவேங்கடம்] [28th July 1965]

கழகத்தில் தனியாக ஒரு விஞ்ஞான ஆராய்ச்சித் துறை இருக்க வேண்டும். பொதுவாக விவசாயிகளுக்கு சிக்கனமான முறையில் எப்படி மின்சாரத்தை கொடுக்கலாம் என்பதைப்பற்றியும் ஆராய்ச்சி நடத்தலாம். இவற்றையெல்லாம் கண்டறிவதற்காக ஒரு சில லட்சம் ரூபாய் செலவு செய்தாவது ஆராய்ச்சிக் குழு ஒன்று அமைக்கவேண்டும் என்று கேட்டுக்கொண்டு இந்த சந்தர்ப்பத்தில் பேசுவதற்கு வாய்ப்பு அளித்த தலைவர் அவர்களுக்கு என் நன்றியைத் தெரிவித்து விடைபெறுகிறேன். வணக்கம்.

* திரு. எஸ். ராமசாமி நாயுடு: கனம் உதவி சபாநாயகர் அவர்களே, 'மின்சார விஷயத்தில் சர்க்கார் இட்ட திட்டப்படி நல்லமுறையில் நிர்வாகத்தையும், திட்டங்களையும் நிறைவேற்றி வரும் மின்சார இலாகாவின் பரிபாலகராக இருக்கும் அமைச்சர் திரு. வெங்கட்ராமன் அவர்களையும், சர்க்காருடைய நோக்கங்களையும், விவசாயிகளுடைய தேவைகளையும் உணர்ந்து பணி புரிந்து வரும் மின்சார இலாகாவின் தலைவர் அவர்களையும், அவர்களுடைய தோழர்களையும், தொழிலாளர்களையும் இந்நேரத்தில் நான் வாய்மையாகப் புகழ்கிறேன், பாராட்டுகிறேன். மின்சாரத்தை சாதாரண செய்வதில் பல தொல்லைகள் இருக்கின்றன என்று நண்பர்கள் பலர் எடுத்துச் சொன்னார்கள். நாங்கள் எல்லாம் இதுவரையில் நினைத்துக்கொண்டிருந்தது, "வேண்டுமார் வேண்டுமாதே ஈவான் கண்டாய்" என்ற அளவில் தெய்வத்திற்கு அடுத்த படியாக இந்தத்துறை துணை புரிந்து வருகிறது என்பதை எங்கள் பக்கத்தில் நாங்கள் பிரத்தியட்சமாக பார்த்துக்கொண்டிருக்கிறோம். ஆனால் பல இடங்களில் சரியான முறையில் சாதாரண செய்யப்படவில்லை என்று பல நண்பர்கள் இங்கே சொன்னார்கள். ஒருவேளை இவர்கள் எல்லாம் புது பக்தர்களோ என்னவோ தெரியவில்லை. பழைய பக்தர்களாக இருந்தால் தெய்வம் துணை புரிந்திருக்கும். இந்த சிரமம் இருந்திருக்காது. மின்சார இலாகாவில் முக்கியமாக, மற்ற எந்த இலாகாவாக இருந்தாலும் சரி அதை திறம்பட நடத்தக்கூடியவர் நமது தொழில் அமைச்சர், அவர் தொழில்துறை அமைச்சராக இருந்தாலும், மின்சாரத்தைப் பொறுத்தவரையில் விவசாயத்திற்கு முதலிடம் கொடுக்கின்ற முறையில், 23% இப்போது விவசாயத்திற்கு உபயோகிக்கப்பட்டு வருகிறது என்று சொன்னார்கள். இவர்கள் சொன்னது 23% உபயோகிக்கப்பட்டு வருகிறது என்று சொன்னார்களே தவிர, 23% தான் விவசாயத்திற்கு கொடுப்போம் என்று சொல்லவில்லை. தேவை எவ்வளவு இருக்கிறதோ அதற்குத் தகுந்தவாறு மின்சாரத்தை கொடுப்பதற்கு மின்சார போர்ட் தயாராக இருக்கிறது என்பது நாம் நன்றாக அறிந்த விஷயம். விவசாயத்திற்காக எந்தவிதமான கட்டுப்பாடோ அல்லது குறிக்கோளோ இருக்கிறது என்று நாம் எடுத்துக்கொள்ள வேண்டிய அவசியமில்லை. இன்றைக்கு நாட்டில் பெருகிவரும் ஜனத்தொகைக்கு ஏற்ப நாம் உணவு அளிக்க வேண்டும். அதற்கு முக்கியமானது விவசாயம் தான். எவ்வளவு தான் தண்ணீர் இருந்தாலும் மாடு கட்டி, கவலை

28th July 1965] [திரு. எஸ். ராமசாமி நாயுடு]

மூலமாக தண்ணீர் பாய்ச்சினால் சுமார் ஒரு ஏக்கர் தான் நெல் பயிர் செய்யலாம். இன்றைக்கு அதே நேரத்தில் 5 ஹார்ஸ் பவர் உள்ள ஒரு மோட்டாரை வைத்துக்கொண்டால் சுமார் 5 கவலைகள் மூலம் பாய்ச்சுகின்ற தண்ணீரை எடுத்து நெல் விவசாயம் செய்ய முடியும். அந்த முறையில் பார்க்கும் போது, மின்சாரத்தை விவசாயத்திற்கு அதிகமாக பயன்படுத்துகின்ற அளவில் எல்லா கிணறுகளுக்கும் மின்சார வசதி கொடுக்கவேண்டும். எங்கள் பக்கத்தில் முன்னால் கரிசல் நிலங்களில் எல்லாம், புஞ்சை தான்யங்கள் சாகுபடி செய்து கொண்டிருந்த நிலங்களில் எல்லாம், மின்சாரம் வந்ததின் பின்னால் எங்கு பார்த்தாலும் ஆயிரக்கணக்கான ஏக்கரில் கிணறுகள் மூலமாக நிலங்களை சாகுபடி செய்து கொண்டிருக்கிறார்கள். இந்த முறையில் இப்போது இருக்கின்ற கஷ்ட நிலைமையை மாற்றுவதற்கு விவசாயிகளுக்கு உதவ வேண்டுமென்றால் இருக்கின்ற கிணறுகளுக்கு எல்லாம் மின்சார இணைப்பு கொடுப்பதற்கு மின்சார கழகம் ஏற்பாடு செய்யவேண்டும் என்பது தான் என்னுடைய கோரிக்கை, என்னுடைய ஆசை, அது நியாயமும் கூட. ஆகவே, இன்றைக்கு கிராமங்களிலே பல கிணறுகளுக்குப் புதிதாக மோட்டார்கள் அமைக்கவேண்டுமென்றால் அவைகளுக்கு மின் விசையை சாதாரண செய்வதிலே கஷ்டங்கள் இருக்கின்றன என்று அறிகிறோம். மின்சார இலாகா விலே அல்லது மின்சாரம் சம்பந்தப்பட்ட மட்டிலே நமக்கு பரிச்சயம் அதிகம் இல்லாவிட்டாலும் கூட மெகா வாட் என்பதும் கிலோவாட் என்பதும், வார்ட்டேஜ் என்பதும் வால்டேஜ் என்பதும் ஒன்றும் தெரியாதிருந்தாலும் கூட, அமைச்சர் அவர்கள் அதிலே பழகிப் பழகி நல்ல கணக்குகளெல்லாம் கூடச் சொல்லுகிறார்கள். கணக்குகள் எப்படி இருந்தாலும் கூட, விவசாயிகள் என்ற முறையிலே எப்படியாவது கிராமங்களுக்கு மின்சாரம் கிடைக்கவேண்டும் என்பதற்காக—சில யோசனைகள் சொல்ல அருகதை உள்ளவன் அல்ல—சில ஆசைகளைச் சொல்லிக் கொள்ள விரும்புகிறேன். ஒரு பகுதிக்கு டிரான்ஸ்ஃபார்மர் அமைத்து மின்சாரத்தைக் கொண்டு போகும்போது டிரான்ஸ் ஃபார்மரை அமைப்பதிலே அங்கே தேவைப்படும் குதிரை ஓட்டங்களுக்கு ஒரு பங்கு அதிகமாகவே, அதாவது அந்தப் பகுதியில் 50 குதிரை ஓட்ட அளவுக்கு 10 கிணறுகளுக்கு மின்சாரம் கொடுக்கவேண்டியிருந்தால், வருங் காலத்தையும் உத்தேசித்து அந்த இடத்தில் 100 குதிரை ஓட்ட அளவுக்கு டிரான்ஸ்ஃபார்மரை வைக்கவேண்டும் என்பது என்னுடைய ஆசை. இரண்டாவது, கம்பிகளை மாற்றும்போது, அதிக காலம் ஆகிவிட்டால் வால்ட்டேஜ் ஃபால் ஆகிறது என்று சொல்லுகிறார்கள். அதனால் மின்சாரம் சரியாக சாதாரண செய்ய முடிவதில்லை என்று சொல்லுகிறார்கள். கம்பிகளை மாற்றுவதற்குக் கிரயம் அதிகம் ஆகிறது என்றும் சொல்லுகிறார்கள். வால்ட்டேஜ் ஃபால் ஆகிறது என்று கம்பிகளை மாற்றுவதிலே சர்க்கார் என்ன கணக்கிட வேண்டும் என்றால் கழற்றுக்கிற கம்பிகளுக்கும், புதிதாகப் போடுகிற கம்பிகளுக்கும் விலையில் எவ்வளவு வித்தியாசம் என்று கணக்கிட

[திரு. எஸ். ராமசாமி நாயுடு] [28th July 1965]

வேண்டுமே தவிர புதிய கம்பிகளின் கிரயத்தை மட்டும் கணக்கிடாலை விவசாயத்திற்கு மின்சாரம் சாதாரண செய்வது கஷ்டமாக இருக்கும். இதை மனதிலே கொண்டு கம்பிகளைப் போடும்போது அதிக பாரம் தாங்கும் கம்பிகளைப் போடவேண்டும் என்பதும் என்னுடைய ஆசை.

தெருக்களுக்கு விளக்குகள் போடுவது பற்றிச் சிலர் சொன்னார்கள். தெருக்களுக்காக மின்சாரம் கொண்டு வந்து விளக்குகள் போடும்போது, பின்னால் சிறிய மோட்டார் வைக்க வேண்டுமென்றாலும், தொழில் அமைச்சரே மின்சார அமைச்சராகவும் இருப்பதால், சின்னத் தொழில் வைக்க வேண்டும் என்று சொல்லும் போது, மூன்று கம்பிகள் இல்லையே என்ற கவலை ஏற்படுகிறது. புதிதாக மூன்று கம்பி கொண்டுவர வேண்டியிருக்கிறது. பஞ்சாப் போன்ற மாநிலங்களில் செய்யப்படுவது போன்று, பணியின்கள் செய்வது போன்ற தொழில்களைச் செய்ய, சிறிய சிறிய மோட்டார்கள் வைத்துக்கொண்டு செய்ய, மின்சாரக் கம்பிகளை முதலிலேயே போட்டு விட்டால், பின்னால் கவலை இல்லாமல் மின்சாரத்தை எடுத்துக் கொண்டு சிறிய சிறிய தொழில்களைச் செய்ய முடியும். அந்த மாதிரிப் பல தொழில்களைச் செய்ய வாய்ப்பு இருக்கிறது. எங்காவது அண்மையில் நூற்பு ஆலை இருந்தால் பஞ்சு மட்டும் கொண்டு வந்து இரண்டு மூன்று கதிர்களை வைத்துக் கொண்டு ஓட்டக் கூடச் சந்தர்ப்பம் ஏற்படும். அந்த வசதிகளைப் பின்னால் செய்துகொள்ள முதலிலேயே கம்பிகளைப் போடும்போது நல்ல முறையில் போட்டு விட்டால் பின்னால் மோட்டார்களை வைத்துக் கொள்ளவும், சிறிய தொழில்களை அமைக்கவும் வாயக்காக இருக்கும். அந்த முறையில் மூன்றாவது கம்பியும் இருக்க வேண்டும் என்று நான் கேட்டுக்கொள்கிறேன், ஆசைப்படுகிறேன் முதலில் சொன்னது போல.

இன்னொன்று, கிணறுகளுக்கு மின்சாரம் கொடுக்கும்போது, மூன்றாவது இருந்த முறையை மாற்றி போர்டில் மூன்று விளக்குகள் போட்டுக் கொள்ளலாம் என்றும், அதோடு மொத்தத்தில் இத்தனை வால்ட்டேஜுக்கு மேல் போகக்கூடாது என்பது ஒன்று. சில இடங்களில் கிணறுகளில் பம்ப்செட்டுக்கு மூன்று கட்டும்போது அந்த இடத்தில் விசாரந்தியாக உட்காரலாம் என்று இரண்டு மூன்று விளக்குகள் போட்டு வைத்திருக்கிறோம். இப்போது அதை யெல்லாம் எடுத்து விடவேண்டும், அந்த மாதிரிப் போட்டுக் கொள்ளக் கூடாது என்ற நியதி ஏற்பட்டிருக்கிறது. விவசாயி பணத்தைக் கொடுத்து மின்சாரத்தை வாங்குகிறான். அதுவும் தோட்டத்தில் அதிக நேரம் இருக்க மாட்டான், இப்போது இருக்கிற நிலையில் இருக்கின்ற வரையிலாவது நிம்மதியாக இருக்கட்டும் என்று விளக்கு வசதி செய்து கொடுக்க மின்சார போர்டு தாராள மனப்பான்மை காட்ட வேண்டுமென்று கேட்டுக் கொள்கிறேன்..

28th July 1965] [திரு. எஸ். ராமசாமி நாயுடு]

மோட்டார்களுக்கு ஸ்விட்ச் போர்டு வைத்திருக்கும் இடத்திலே கீழே கண்டிப்பாக மரப் பலகை போட்டால் தான் கனெக்ஷன் கொடுப்போம் என்று கண்டிப்பாகச் செய்யவேண்டுமென்பது என்னுடைய இன்னொரு ஆசை. சில இடங்களில் தெரியாததனமாகத் தொட்டு விட்டு அவஸ்தைப்படுகிறார்கள் விவசாயிகள். பலகை இருந்து அதன் மேல் நின்றால் மின்சாரம் பாயாது என்று எல்லோரும் தெரிந்து கொண்டிருக்கிறார்கள். அதையும் நிறைவேற்றிக்கொடுக்க வேண்டுமென்று கேட்டுக் கொள்கிறேன்.

மின்சாரத்தை சென்னையில் முதலில் சாதாரண செய்ய ஏற்பாடு செய்தபோது மின்சார இலாகாவின் கிராமங்களுக்கு வந்து, கிணறுகள், தொழில்கள் இருக்கிற இடங்களை யெல்லாம் பார்த்து மின்சார இணைப்புக் கொடுக்கிறோம் என்று சொல்லிக் கொடுத்துக் கொண்டு வந்தார்கள். இப்போது ஏராளமான பேர்கள் தாமதக் கேட்டு எடுத்துக் கொள்ளுகிற நிலை வந்து விட்டதால் அந்த முறையை விட்டு விட்டார்கள். மனு வந்தால் பரிசீலனை செய்வது என்று இப்போது வைத்துக்கொண்டிருக்கிறோம். இந்த இலாகாவில் கமர்சியல் செக்ஷன் என்று ஒன்று இயங்கி வருகிறது. அந்த செக்ஷனில் வந்த மனுவைப் பரிசீலனை செய்யும் வேலையோடு, ஏராளமாக மின்சாரம் சுற்றிலும் இருக்கும்போது ஒரு கிராமத்திற்கு மட்டும் ஏன் மின்சாரம் போகவில்லை என்பதை யெல்லாம் பார்த்துக் கொடுக்கக் கூடிய முறையில் அந்த வேலையை அவர்களே எடுத்துக் கொண்டால் உதவியாக இருக்கும். சர்க்காரும் மக்களும் நல்ல முறையில் தொடர்பு கொள்ள இது ஒரு நல்ல விஷயம் ஆகும் என்று சொல்லிக்கொள்ள விரும்புகிறேன்.

மின்சார இலாகா மிக நல்ல முறையில் மக்களுக்குப் பணி புரிந்து வருகிறது. மின்சாரத்தை மக்களும் நல்ல முறையில் பயன்படுத்திக் கொண்டிருக்கிறார்கள். ஆனால் மின்சாரத்தை உபயோகிக்கிறவர்களுக்கு ஒரே ஒரு கஷ்டம். சட்ட சபையிலே சில விதிகளைச் செய்கிறோம். சர்க்காரே சில விதிகளைச் செய்கிறார்கள், அவைகளெல்லாம் என்ன என்று இங்கே இருக்கும் எங்களுக்குக் கூட புரிந்து கொள்ளுகிற எண்ணம் அல்லது அவகாசம் இல்லாமலேயே போய்விடுகிறது. சர்கார்ஜ் என்கிறார்கள், டாக்ஸ் என்கிறார்கள். எல்லாவற்றையும் விட்டுவிட்டு ஒரே அளவில் எவ்வளவு செலுத்த வேண்டும் என்று நிர்ணயித்து, எல்லோருக்கும் புரியும்படி தகவல் கொடுக்க வேண்டும். இல்லையென்றால், என்ன போட்டுக்கொண்டு போகிறார்கள், இது என்ன, அது என்ன, சர்க்காரிலே இப்படிச் சொல்லி அப்படிச் சொல்லி பணத்தை வாங்குகிறார்களே என்று சொல்லுகிறார்கள். மின்சாரத்தை எடுத்துக் கொள்ளுவதில் யூனிட்டிக்கு இவ்வளவு ஆகிறது என்று அவர்களுக்குத் தெரியும்படி, அவர்களுக்குப் புரிகிற பாஷையில் நோட்டீஸ் அடித்துக் கொடுக்க வேண்டும்.

இன்னொன்று, மின்சாரம் எடுத்துக்கொண்டு 10 வருஷம் ஆகி விட்டது, சாரண்டி காலம் முடிந்துவிட்டது என்று மின்சார இலாகாவின் தகவல் கொடுக்க ஏற்பாடு செய்ய வேண்டுமென்று

[திரு. எஸ். ராமசாமி நாயுடு] [28th July 1965]

கேட்டுக்கொள்கிறேன். இன்றைக்கு யாரும் அதைத் தெரிந்து கொள்ளக் கூடிய நிலையில் இல்லை. என்னைப் போன்று படித்தவர்கள், சட்ட சபையில் இருக்கிறவர்கள் கூட நம் மோட்டாருக்கு எந்தத் தேதியில் மின்சாரக் கணக்ஷன் வாங்கினோம் என்ற ரூபகம் அல்லது குறிப்பு இல்லாமல் இருந்து கொண்டிருக்கிறது. சாதாரண ஜனங்களுக்குத் தெரியும்படி தகவல் கொடுப்பது நல்லது. அல்லது சாதாரண செய்யும் போர்டில் இந்தத் தேதியிலிருந்து கொடுக்கப்பட்டது என்று எழுதி வைத்து விட்டாலும் அதிலிருந்து 10 வருஷம் கணக்கிட்டுக் கொள்வார்கள்.

அன்புவல் மினிமம் தொகையைக் கேட்பதில் அதைத் தனியாகக் கேட்க வேண்டும். சாதாரணமாகக் கட்டணம் கட்டும் நேரத்தில், சாதாரண கட்டணத்தோடு அன்புவல் மினிமம் ரேட் என்று கொடுத்துவிடுகிறார்கள். பதினைந்து ரூபாய் அல்லது 20 ரூபாய் கட்ட வேண்டிய நேரத்தில் 80 ரூபாயையும் சேர்த்து 95 ரூபாய் கட்டினாலொழிய, அடுத்த மாதம் மின்சாரத்தை உபயோகிக்க முடியாமல் போய் விடுகிறது. அன்புவல் மினிமம் திற்குத் தனியாகப் பில் போட்டுத் தனியாக வசூல் செய்யும் நிலையை ஏற்படுத்த வேண்டுமென்ற என்னுடைய ஆசையைத் தெரிவித்துக் கொள்கிறேன்.

மின்சார இலாகாவில், விவசாயம், தொழில் ஆகியவைகளின் தேவையைத் தெரிந்து தேவை உண்டான பின்னால் உற்பத்தி செய்வது என்று இல்லாமல், வருங்கால விவசாயத் தேவைக்கும், தொழில் தேவைக்கும் ஏற்றபடி முன்னாலேயே உற்பத்தி நிலையங்களை நல்ல நோக்கத்துடனேயே ஏற்படுத்திக் கொண்டு வரும் சர்க்காருக்கு நம்முடைய பாராட்டுதலைத் தெரிவிக்கக் கடமைப்பட்டிருக்கிறோம். தேவைப்படும்போது, புதிதாக உற்பத்தி செய்வதனால் 2½ ஆண்டுகள் ஆகின்றன, உற்பத்தி ஸ்தலங்களை நிர்மாணிக்க. தேவையை உத்தேசித்து உற்பத்தி ஸ்தலத்தை நிர்மாணித்து வரும் சர்க்கார் செயல் முறையை நான் வெகுவாகப் பாராட்டுகிறேன். திட்டமிட்ட குறிக்கோளை, திட்டமிட்ட காலத்திற்கு முன்னாலேயே எட்டக் கூடிய முறையில் எல்லாத் திட்டங்களையும் நிறைவேற்றியிருக்கும் மின்சார இலாகாவினருக்கு என்னுடைய பாராட்டுதலைத் தெரிவித்துக் கொண்டு என்னுடைய உரையை முடித்துக்கொள்கிறேன்.

திரு. நா. இராசாங்கம் : மதிப்பிற்குரிய சட்டமன்ற துணைத் தலைவர் அவர்களே, 1965-66-ம் ஆண்டுக்கான தமிழ் நாடு மின்சார போர்டின் நிதி நிலை அறிக்கையின் மீது நமது மதிப்பிற்குரிய தொழில் அமைச்சர் அவர்கள் தன்னுடைய உரையின் இறுதியில், “மின்சார போர்டின் தலைவர், அதன் உறுப்பினர்கள், அதிகாரிகள், பணியாளர்கள், தொழிலாளர்கள் ஆகியோரின் உண்மையான முயற்சியும், கடின உழைப்பும் இத்தகைய சாதனைகளைச் செய்து முடித்தமையால் அவர்களைப் பாராட்டுகிறேன். எதிர்காலத்தில் தொடர்ந்தும் முயன்றும் செயல்படுவதற்கு,

28th July 1965]

[திரு. நா. இராசாங்கம்]

நமது கடந்தகாலச் சாதனை ஒரு தூண்டு கோலாய் அமைந்துள்ளது. நான்காவது திட்டத்திற்காக வகுக்கப்பட்ட திட்டங்கள் (இவற்றில் சிலவற்றுக்கு முன்னரே தொடக்க நடவடிக்கைகள் மேற்கொள்ளப்பட்டுள்ளன) அதே விரைவுடனும், சிக்கனத்துடனும், செய்து முடிக்கும் முயற்சியுடனும் நிறைவேற்றப்படுமென எதிர்பார்க்கலாமென்று நம்புகிறேன்” என்று கூறி முடித்திருக்கிறார். அடுத்த ஆண்டில் 1966-67-ம் ஆண்டு நிதி நிலை அறிக்கையிலும் உரையின் இறுதியில் அமைச்சர் அவர்கள் இதே நம்பிக்கையைத் தெரிவிப்பார்கள் என்று கருதுகிறேன். இந்தத் துறையிலே பணியாற்றுகிற திரு. அப்பாதுரை அவர்களும், இன்னும் மற்ற உத்தியோகஸ்தர்களும், தொழிலாளர்களும், அனைவரும் இதே மாதிரி ஒத்துழைப்புக் கொடுத்து சிறப்புடன் பணியாற்றுவார்கள் என்ற நம்பிக்கை நல்ல முறையில் ஏற்பட்டிருக்கிறது.

கனம் உதவி சபாநாயகர்: கனம் அங்கத்தினர்கள் பேசும் பொழுது அதிகாரிகளின் பெயரைக் குறிப்பிடாமல் இருப்பது நல்லது.

திரு. நா. இராசாங்கம்: அத்தகைய நம்பிக்கையில் அமைச்சர் அவர்களும் இருப்பார்கள் என்று நம்புகிறேன். இந்தத் துறை எப்பொழுதும், எல்லோராலும் பாராட்டப்படுகிற துறை. ஒரு சில இடங்களில் குறைகள் இருந்தாலும், நமது புலவர் அவர்கள் சொன்னதுபோல், வெள்ளைத் துணியில் ஒரு சிறு கறை இருந்தாலும் அது எடுத்துக்காட்டாக அமையும். எங்கேயோ ஒரு சில குறைகள் இருந்தாலும், நிர்வாகத்தினர் பொறுப்புடன் நடந்து கொள்வார்கள் என்ற நம்பிக்கை இருக்கிறது என்பதைத் தெரிவித்துக்கொள்கிறேன்.

தென் ஆற்காடு மாவட்டத்தைப் பொறுத்தவரை, மிகப் பெரிய தொழிற்சாலைகள் அங்கே இருக்கின்றன. விருத்தாசலத்தில் கவர்மென்ட் விராமிச் சென்டர் இருக்கிறது. அடுத்தபடியாகத் தமிழ்நாட்டிலேயே பெரிய தொழிற்சாலை அமைந்துள்ள இடம் நெய்வேலி. அதற்கு அடுத்தபடியாக வடலூரில் சேஷஸாயி இண்டஸ்டிரிஸ் இருக்கிறது. அடுத்தபடியாக நெல்லிக்குப்பத்தில் சர்க்கரை ஆலை அமைந்திருக்கிறது. இப்படி அநேக தொழிற்சாலைகள் அமைந்திருக்கிற மாவட்டத்திற்குத் தனியாக ஒரு ரூபரின் டெண்டிங் என்ஜினியர் இல்லாத குறை இருக்கிறது. தென் ஆற்காடு மாவட்டத்திலுள்ள 8 தாலுகாக்களைப் பொறுத்தவரையில், தென் பகுதியில் உள்ள 5 தாலுகாக்களின் அலுவல்களைத் திருச்சி ரூபரின் டெண்டிங் என்ஜினியர் பார்த்துக் கொள்வதும், மீதமுள்ள மூன்று தாலுகாக்களின் அலுவல்களைச் செங்கற்பட்டு ரூபரின் டெண்டிங் என்ஜினியர் பார்த்துக் கொள்வதும், இப்படியாக அலுவல்கள் நடந்து கொண்டிருக்கின்றன. இப்படி அதிகாரம் இரண்டு பகுதியில் உள்ளவர்களிடம் இருந்தால், உள்ளூரில் இருக்கிறவர்கள் எவ்வளவு விரைவாக நடவடிக்கை

[திரு. நா. இராசாங்கம்] [28th July 1965]

எடுத்தாலும், வேகமாக நடவடிக்கை எடுத்தாலும், இந்த ஒரே ஒரு காரணத்தினால் காலதாமதம் ஆகிறது. ஆகவே, இந்தத் துறை அதிகாரிகளும், அமைச்சர் அவர்களும் கலந்து ஆலோசித்து, தென் ஆற்காடு மாவட்டத்திற்குத் தனியாக ஒரு சூப்பரிண்டென்டிங் என்ஜினியர் அமைத்துக் கொடுக்க வேண்டுமென்று மிகவும் தாழ்மையுடன் கேட்டுக்கொள்கிறேன்.

இந்த மின்சாரத் துறையிலே வேலை செய்யக்கூடிய ஆயிரக் கணக்கான தொழிலாளர்கள், 2, 3 ஆண்டுகளுக்கு அதிகமாக வேலை செய்திருந்தாலும் கூட, 5 ஆண்டுகளுக்கு வேலை செய்திருந்தாலும் கூட, வேலையிலிருந்து நீக்கப்பட்டு வெளியே அனுப்பப் பட்டிருக்கிறார்கள். 'டெக்னிகல் டிபக்ட்ஸ்' என்ற காரணத்தினால் அவர்களை வேலைக்கு வைத்துக்கொள்ள முடியாவிட்டாலும், விதிமுறைகளில் ஏதாவது மாறுதல் செய்து அந்தத் தொழிலாளர்களுக்கு மீண்டும் வேலை கொடுத்து உதவுவதற்கு மின்சார இலாகா வினர் முயற்சி எடுக்க வேண்டுமென்று நான் கேட்டுக்கொள்கிறேன்.

அடுத்தபடியாக, என்னுடைய தொகுதி வறண்ட பிரதேசம் என்பது எல்லோருக்கும் தெரியும். காடாம்புலியூரைப்பற்றி அமைச்சர் அவர்களுக்கும், மற்றவர்களுக்கும் தெரியும். குடிப் பதற்காக இருந்தாலும் சரி, விவசாயம் செய்வதற்காக இருந்தாலும் சரி, கிணற்றிலிருந்துதான் தண்ணீரை எதிர்பார்த்துக் கொண்டிருக்க வேண்டும். கிணறுகள் நிறைய அமைந்துள்ள பிரதேசம். அங்கே மின்சாரம் தாராளமாக வழங்க வேண்டும். தாராளமாக மின்சாரம் வழங்கக் கூடிய முறையில் விதிமுறைகளை ஏற்படுத்தி, இப்பொழுது இருக்கிற விதிகளையும் தளர்த்திக் கொடுக்க வேண்டும் என்று கேட்டுக்கொள்கிறேன்.

நெய்வேலியிலிருந்து கிழக்கு முகமாக ஓடக்கூடிய ஒரு நீரோடை இருக்கிறது. அதற்கு செங்கால் ஓடை என்று பெயர். ஓடை நெடுக பல கிராமங்களில் விவசாயிகள் கிணறுகளைத் தோண்டி, கிணற்று நீரைக் கொண்டு நிலங்களுக்குப் பாய்ச்சி கொண்டிருக்கிறார்கள். இருக்கிற சில விதிமுறைகளின் பிரகாரம் ஓடைக்குப் பக்கத்தில் தண்ணீரை எடுத்துக் கொள்ளக் கூடாது என்று பி.டபிள்யூ.டி. தடை விதித்திருப்பதாகத் தெரிகிறது. அம்மாதிரி இடங்களில் பம்பு செட்டுகளுக்கு மின்சாரம் வழங்குவதற்கு இந்த இலாகா அனுமதி கொடுத்தால், நல்ல முறையில் விவசாயம் நடக்கும். அப்படிப்பட்ட இடங்களுக்குக் கடுமையாக இருக்கும் விதிகளைக் கொஞ்சம் தளர்த்திக் கொடுக்க வேண்டும் என்று கேட்டுக்கொள்கிறேன்.

ஹரிஜன காலனிகளுக்காக ரூ. 3 லட்சம் ஒதுக்கப்பட்டிருப்பதாகத் தெரிகிறது. இது போதாது. 12-ல் ஒரு பாகம் என்று பார்த்தால் கூட, 3 லட்சம் ரூபாயில் 12-ல் ஒரு பாகம் தென் ஆற்காடு மாவட்டத்திற்குக் கிடைத்தால் கூட, அது குறைந்த தொகை. அந்தத் தொகையை வைத்துக் கொண்டு, சர்க்கார் எண்ணத்தில் இருக்கும் விரிவான திட்டத்தை நிறைவேற்ற

28th July 1965] [திரு. நா. இராசாங்கம்]

முடியாது. அந்தத் தொகையைக் கொண்டு எல்லா வேலைகளும் நடந்துவிடும் என்று எதிர்பார்க்க முடியாது. ஹரிஜனக் காலனிகளில் 100-க்கு 50 தெருக்களுக்காவது ஒரு ஆண்டிற்குள் மின்சாரம் வழங்கக்கூடிய நிலைமை இருக்க வேண்டும். அடுத்த ஆண்டு நிதிநிலை அறிக்கையில் அம்மாதிரி நிலைமை ஏற்படும் என்று நம்புகிறேன். அம்மாதிரி நிலைமையை ஏற்படுத்தும்படி கனம் அமைச்சர் அவர்களைக் கேட்டுக்கொள்கிறேன்.

அடுத்தபடியாக, மின்சாரத் துறையில் இருக்கும் தொழிலாளர்களில் 100-க்கு 55 பேர்கள் தான் இதுவரைக்கும் பெர்மனென்டு செய்யப்பட்டு பென்ஷனுக்கு அருகதையாகியிருக்கிறார்கள். அவர்களுடைய சர்வீசைத் தான் சர்க்கார் பென்ஷன் கணக்கில் எடுத்துக் கொண்டிருக்கிறார்கள். பாக்கி 45 சதவிகித தொழிலாளர்களின் வேலை அந்த முறையில் காயம் செய்யப்படவில்லை. ஐந்து வருஷம், 10 வருஷம் என்று குறைந்த பட்ச ஆண்டுகளையோ அல்லது அதிகபட்ச ஆண்டுகளையோ நிர்ணயம் செய்து, அந்த நிர்ணய எல்லைக்குள் வருகிற தொழிலாளர்களை நிரந்தர சிப்பந்திகளாகக் கருதவேண்டும், ஒப்புக்கொள்ள வேண்டும். இதில் இந்த இலாகாவினரும், அமைச்சர் அவர்களும் கவனம் செலுத்தி, ஆவன செய்யவேண்டும் என்று நான் கேட்டுக்கொள்கிறேன்.

பொதுவாக, இந்த இலாகா நம்பிக்கைக்குரிய இலாகா என்பதை மட்டும் தெரிவித்துக்கொண்டு, என்னுடைய உரையை முடித்துக் கொள்கிறேன். வணக்கம்.

MR. DEPUTY SPEAKER : The House will now adjourn and meet again at 8-30 a.m. tomorrow.

The House then adjourned.

1-15
p.m.

IX.—PAPERS LAID ON THE TABLE OF THE HOUSE.

A. Statutory Rules and Orders.

* 170. Notification issued with G.O. Ms. 921, Education, dated the 1st June 1965 approving the list of all the parks and play-fields set out in the schedule of the notification, in the area within the jurisdiction of the Gobichettipalayam Municipal Council, the same having been previously published as required by sub-section (2) of section 3 of the Madras Parks, Play-fields and Open Spaces (Preservation and Regulation) Act, 1959. [Laid on the Table of the House under section 14 (3) of the Madras Parks, Play-fields and Open Spaces (Preservation and Regulation) Act, 1959 (Madras Act 26 of 1959).]

171. Notification issued with G.O. Ms. No. 917, Education, dated the 1st June 1965 approving the list of all the parks set out in the schedule of the notification, in the area within the jurisdiction of the Vaniyambadi Municipal Council, the same having been previously published as required by sub-section (2) of section